

# اندرون صفحات

۵

پیش لفظ : ڈاکٹر ثاقب حسن رضوی  
چیرمین راجستھان اردو اکادمی، جے پور

۷

مقدمہ : سید فضل المتین

## انتخاب کلام

۳۵

مولانا سید عبدالقادر خاں

۴۵

مولوی سید اعجاز علی اعجاز

۴۹

شفاعت نور خاں افق جمیری

۵۸

✓ سید سلطان احمد سلطان

۶۷

✓ سید فضل المتین

۷۸

سید امتیاز علی خورشید جمیری

۸۳

مومن سرور سیرت جمیری

۸۸

۹۵

۱۰۲

۱۰۵

۱۱۱

۱۱۶

۱۲۴

۱۳۳

۱۳۴

۱۳۵

۱۳۶

۱۳۷

جمیل قریشی  
 ڈاکٹر مہتاب راہی  
 میکش اجمیری  
 احتشام اختر  
 زام لال ندیم  
 ممتاز ابرار  
 احمد رئیس  
 حافظ قمر  
 صادق راز  
 سید غیاث الدین غیاث  
 سید ناظم الدین ناظم  
 سید احمدین احمد

۱۳۸

۱۴۶

سوانحی اشارے  
 سوانحی

## پیش لفظ

رَاجِسْتَحَاتِ اُردو اکادمی ۱۲ فروری ۱۹۷۹ء کو بہت معمولی  
وسائل کے ساتھ منصفہ شہود پر آئی۔ اور غرض و غایت کو اپنے دامن میں سمیٹ  
کر منزل کی طرف گامزن ہوئی۔

ارباب اقتدار اور اہل علم و ادب کی سرپرستی میں اس نے ارتقائی منزلیں  
طے کیں اور اپنی بے بضاعتی کے باوجود ملک کی دیگر اردو اکادمیوں کے دوش  
بدوش اردو زبان و ادب کی ترویج، بقا اور تحفظ کے لیے مقررہ جہتوں کو اپنایا  
اور نئی جہتوں کی تلاش جاری رکھی۔

آج یہ اکادمی اپنے عہد کے تقاضوں اور علاقائی ضروریات سے پوری طرح  
ہم آہنگ ہے اور تعلیمی، تدریسی، علمی اور ادبی خدمات کے اعتبار سے نمایاں کردار

ادا کر رہی ہے۔ اکادمی کی کارکردگی کا تفصیلی جائزہ یہاں بے محل ہے مگر صوبہ کے اہم اُردو مراکز کے معاصر شعرا کے کلام کی ترتیب و اشاعت کا ذکر ناگزیر ہے کیونکہ زیرِ نظر موجودہ اور نامندہ شعرا اے اجمیر اسی سلسلہ کی پہلی کڑی ہے۔ اس انتخاب کے مجموعی تاثر سے سرزمینِ عقیدت و محبت (اجمیر شریف) کے موجودہ ادبی ماحول اور ذوقِ شعری کا اندازہ لگایا جاسکے گا اور مستقبل میں یہ ادراک پر آئندہ راجستھان کے شعری ادب کی تاریخ کا جز و لا ینفک بن جائیں گے۔

ناضیل مرتب نے اس انتخاب پر بڑی توجہ صرف کی ہے اس لیے توقع ہے کہ یہ کاوش قدر و منزلت کی حامل ہوگی۔ ادبی حلقوں میں اس کی خاطر خواہ پذیرائی، اکادمی کے لیے باعثِ افتخار ہوگی۔

(ڈاکٹر) شاقبِ رضوی

جمیرین

# مقدمہ

اجمیر ایک ایسا شہر ہے، جو اساتذہ عالیہ حضرت خواجہ معین الدین چشتی، غریب نوازؒ کے باعث مرکز کشش رہا ہے۔ دیگر حضرات کے ساتھ ساتھ شعرا بھی یہاں آئے رہے ہیں، بعض نے یہاں طویل عرصہ تک قیام بھی کیا ہے اور بعض اسی شہر کی زمین میں یونہی خاک بھی ہوئے ہیں۔ بیرونی شعرا کی آمد و رفت اور قیام کے اثرات نے یہاں کے ذہن سخن کے مزاج اور معیار کو نکھارا اور سنوارا ہے۔ سیاسی اور تنظیمی اعتبار سے، اس شہر کا تعلق ایک زمانہ تک دہلی سے رہا ہے اور عالم میں انتخاب شہر دہلی نے شہر اجمیر کو بدلتے ہوئے حالات کے تقاضوں سے ہمیشہ باخبر رکھا ہے اور راجستھان کے دل شہر اجمیر کی ہندوستان کے دل شہر دہلی کی اسی مناسبت نے اس شہر کے شاعرانہ ماحول کو اہمیت دی ہے۔

اردو زبان و ادب پر گفتگو کرتے وقت اس شہر کو بلن مرتبہ عطا کرنے والے ہمشہر و معروف صوفی بزرگ حضرت خواجہ معین الدین چشتی غریب نوازؒ کی اہم ہندوستان اور قیام اجمیر کے اثرات کو نظر انداز کیا جاتا رہا ہے اور یہ ایک طرح سے تاریخ زبان اردو کے ساتھ بددیانتی رہی ہے۔ حضرت خواجہ معین الدین چشتی غریب نوازؒ جب ہندوستان تشریف لائے اور اجمیر میں قیام فرمایا تو ان کا راہ راست رشتہ عوام سے قائم ہوا اور ان کے ادب و عوام کے رابطہ کی زبان بلاشبہ وہ ہی رہی ہوگی جس کی بنیادوں پر آئندہ چل کر قصہ اردو کی تعمیر عمل میں آئی۔ حضرت خواجہ معین الدین چشتی غریب نوازؒ کا سنا کر ہونا ایک مسلمہ حقیقت ہے۔ ان سے منسوب دیوان ان کا نہیں ہے۔ مگر وہ فارسی اشعار ان کے ضرور ہیں، جن کی تردید آج تک کسی بھی ذریعہ سے علم و دوق کے ساتھ نہیں ہو سکی ہے۔ یہ بات سب ہی جانتے ہیں مگر صوفیانے اکثر اشعار ہی کے ذریعہ اپنے پیغام اور اپنی تعلیم کو عام کیا ہے۔ اس لیے قیاس کہتا ہے کہ فارسی اشعار کے ساتھ حضرت خواجہ معین الدین چشتی، غریب نوازؒ نے بھی اپنے پیغام اور اپنی تعلیم کو عام کر کے لیے اس زبان

میں بھی ضرور اشعار کہہ سوں گے، جو ان کے اور عوام کے درمیان ایک ربط و تعلق کا ذریعہ رہی ہوگی ان کے دامن گرفتہ اور تربیت یافتہ ان کے ایک خلیفہ، مجاز حضرت خواجہ حمید الدین چشتی، سہالی، ناگوری، غمو ماہندی میں گفتگو کرتے تھے۔ سرور الصدور میں لکھا ہے ”بزربان ہندوی تھنند“ اور حضرت خواجہ معین الدین چشتی، غریب نواز، ہی کے اہم خلیفہ، مجاز اور جانشین حضرت خواجہ قطب الدین چشتی ”بختیار کاکی اوشی کے خلیفہ مجاز اور جانشین حضرت خواجہ فرید الدین چشتی“ مسعود خج مشکر کا یہ ارشاد ”پدوتوں کا چاند بالا ہوتا ہے“ ہر ایک صاحب علم و تحقیق کو معلوم ہے۔

آج تحقیق کے ہاتھوں میں حضرت خواجہ معین الدین چشتی، غریب نواز کے عہد اور ان کے بعد کے قریب ترین عہد کی کوئی ایسی تحریر نہیں ہے جس کو ماخذ بنا کر اجمیر کی شاعرانہ حیثیت کے آغاز کی تاریخ لکھی جائے۔ لیکن عہد ہالیونی اور عہد اکبری کے شعراء اجمیر کے اشعار مل جاتے ہیں۔ ایک منقبت جس کو درگاہ شریف، حضرت خواجہ معین الدین چشتی غریب نواز کی اصطلاح میں کرط کا کہتے ہیں۔ ملاحظہ ہو:

ہے تو صبح معین الحق بدہ سنوارا  
چشتی چراغ جگ میں اجڑا

چتر چتر ادن برن کیے  
بادن جتن ہر ا جوگی آجے پال باجا  
اڑ چلو جب ہی پیر حکم کیوں  
جب سر کو سنبھال کو سن اتارا

تو کتب دنیا، دین بھینو  
بندل ولی نور بدی حور بدی ہر دور  
بھینو راجہ گھیر لئیں اجمیر  
جب کیوں اسلام توڑا کفار

کفر جن توڑے اسلام کیوں  
جنے کرو نے شان دربار باجا  
اٹر، دکھن، پورب، پچھم  
پیروں کی سنی مکے آد جا

دین کو کتب معین الدین خواجہ  
بجان من گیان، دین کو کتب معین الدین خواجہ  
چتر دولہا بنے خواجہ حسن دال  
ایک ہی متحجرہ داند تبارا

تم بڑے سلطان حضرت چشتی  
بڑے تخت اور ملک تم کو ہی چھا جا  
روڑا، مٹھو پر اپنا رحم کیجے  
دل کا درد دور کرو خواجہ خواجہ

دین کو کتب معین الدین خواجہ

مولانا خواجہ معنی اجمیری کا ارشاد ہے:

”یہ اشعار عہد اکبری یا عہد جہانگیری کی تصنیف ہیں۔ اب تک کسی کاغذ پر درج نہیں ہوئے۔ البتہ قوالان درگاہ نسلا بعد نسلا گاتے چلے آ رہے ہیں۔

بعض الفاظ بالکل سمجھ میں نہیں آتے۔ ممکن ہے کہ اصل الفاظ کی صورتیں مسخ ہو گئی ہوں۔  
اشعار کے تسلسل کا بھی کوئی اطمینان نہیں ہے۔ تاہم جو اشعار سمجھ میں آتے ہیں، وہ  
بالکل صاف اردو میں ہیں۔ مثلاً :

روڑا، مٹھو پراپنا رحم کیجئے  
دل کا درد دور کرو خواہ خواہ  
کہتے ہیں روڑا، مٹھو، فن موسیقی میں بالکمال استاد تھے۔ جن کو عہدِ جہانگیری  
میں رانا اودے پورا اپنے یہاں لے گئے تھے۔  
اور ایک صوفی، شاعر ابوالمعالیؒ کی ایک مکمل غزل دستیاب ہو چکی ہے۔ ”یہ عہدِ شاہ جہانی  
کے عالم اور حضراتِ خواجہ کے خدام کی جماعت کے ایک بزرگ تھے۔“ اور عہدِ شاہ جہانی میں خدمتِ  
درس پر فائز تھے۔ دستیاب شدہ غزل مندرجہ ذیل ہے :

اے صنم تیری یاد سب میں ہسلی  
اے صنم تیری یاد کیسیں کروں  
اندرونِ جگر میں رتنال کر  
گر ترا ہست، ذوق دیدارش  
خاکِ درگاہِ مصطفیٰ کا ہو  
من ترانی بگو شش موسیٰ زد  
سکھن یہ پنتہ عشق بازی کا  
حسن تیرے کا جب خیال کیا  
جب سیس سیس ہم انام کیا  
بواہوس ایس سخن رائے دانہ  
مکھ اپنے سیس دور کر گھوٹ  
یہ غزل ایک قلمی بیاض میں تحریر ہے۔ اس کا نوٹ لے لیا گیا ہے۔

... و خاموش باشں ہنجو کلی  
فکر بہت بود ز ذکر جلی  
ہر دم اس کام قطب و غوث، ولی  
جہاد دنیا دین بری بھسلی  
بعد ازاں حجتِ اہل بیت علی  
سرنگوں درفتاد ... کلی  
ہنجو منصور رفت بر سولی  
چشم مجنوں بدید رخ لیلی  
سینہ موکب کی ہے عشق سلی  
نزد اہمچہ دودھ، چھاپچہ، دی  
راز ظاہر ممکن تو اے صالی

اردو کے چلن کے بعد جمیر میں شاعری کا مذاق عام رہا ہے۔ مسلسل طرحی مشاعروں کا انعقاد  
اور برابر طرحی جلسوں کی اشاعت اس کا بین ثبوت ہے۔ یہاں کے نامور شعرا میں مراد علی  
ہوشیار، بیار، شیخ عبدالصمد کلیم اور ڈیٹا امام الدین آثر تلامذہ غالب صاحب دیوان شاعر  
ہوئے ہیں۔ ان تینوں شعرا کا نمونہ کلام دیکھیے :

## اَشْحَار : هوشیار/بیمار

آزایا خوب ہی دنیا کو ہم نے هوشیار  
مطلبی ملتے ہیں، کوئی باد قالماتا نہیں

چڑھ گئے زندوں کے ڈھب پر آج حضرت شیخ جی  
کھل گیا چٹھا، میاں کے زہر بے نبیاد کا  
عاشق زار کو ہرگز نہ ستا تا ظالم  
خوف کچھ بھی جو تجھے ہائے خدا کا ہوتا

اس ہستی موہوم پنازاں نہ ہو، ناداں  
اک دم کا بھروسہ نہیں بیمار! یہاں کا

دہ میحا جب نہ آیا ہم ٹپ کر رہ گئے  
جان دنیا تم کو اے بیمار شکل کیا ہوا

## اَشْحَار : کلیم

دل کسی بُت کا مبتلا نہ کرے  
غم کا بُت لا بنوں، خدا نہ کرے

اب منحصر ہے، دعدہ دیدار حشر پر  
قاصد خوشی کا لایا ہے، پیغام غم کے ساتھ

میٹھے ہم خلوت میں شہرت ہو گئی  
ہم چھپے، ظاہر کرامت ہو گئی

تغینات نے گو ایک کو ہزار کیا  
موجودوں نے مگر ایک ہی شمار کیا

ہماری محفل دل ہے، ہمیشہ رونق پر  
جو رشک مہر گیا، غیرت قمر آیا

## اَشْحَار : اشتر

کعبہ میں، بتکدے میں، کلیسا میں، دہریں  
تیرا پتہ کہیں نہ کہیں بل ہی جائے گا!

نہ پائمال کرو، مل کے پاؤں میں ہندی  
کسی کا خون کرے گی خاسن تو سہی

اچھی صورت کے لیے چاہیے عادت اچھی  
ورنہ کس کام کی اچھی سے بھی اچھی صورت



بنانا کے بگاڑیں گے، زلف ساری رات وہ آچکے، شب وعدہ، اگر سنگھار کیا  
ان کے اقرار کے انداز کہہ دیتے ہیں اب کوئی لحظہ میں انکار ہوا چاہتا ہے

استاد جہاں داغ دہلوی کے تلمیذ نواب عبداللہ خاں مطلبؒ کا کلام سچا نہیں ہوا ہے۔ تاہم  
جس قدر بھی دستیاب ہوتا ہے، ان کی شاعری کے مرتبہ اور مقام کو متعین کرنے میں معاون ثابت  
ہوتا ہے۔ ان کے چند اشعار دیکھیے :  
زمانہ تراست لاہور رہا ہے تجھے بھی خبر ہے کہ کیا ہو رہا ہے

باہر نہیں نکلتے ہو، کیوں دل سے غم کے کچھ میری آرزو، مری حسرت نہیں ہو تم !  
داورِ حسرت طلب کرتا ہے، اے مطلبؒ چلو قیصلہ ان کا تمھارا، دو بدو ہو جائے گا

آپ کیا پوچھتے ہیں، ہم سے کہ تم کیسے ہو خوش ہیں، زندہ ہیں، سلامت ہیں دعا دیتے ہیں  
دیکھیں وہ آتے ہیں یا آج اجل آتی ہے کہہ گئے ہیں کہ نکل جائے گا اراں کوئی  
منشی محمد حسین خاںؒ، استاد سخن سیاب اکبر آبادیؒ، زود گو شاعر ہوئے ہیں۔ کشمیر  
حلقہٴ تلامذہ رکھتے تھے۔ ان کے چند اشعار دیکھیے :

کلیسا بھی گیا، کعبہ بھی پنہا، دیر بھی دیکھا لیے ہرمت مجھ کو، جستجوئے یار پھرتی ہے  
سرہانے میری تربت کے وہ بیٹھ لے ہلاتے ہیں نہیں کھٹکا کہ کچھ پڑھتے ہیں یا جادو جگاتے ہیں  
زباں کر لے، نوشتہ کھ کے دے، اپنی قسم کھالے نہ آئے پھر بھی وعدہ پر تو اس کا کیا کرے کوئی  
حیراں کیے ہوئے ہے انھیں عکس آئینہ بیٹھے ہیں، آئینے کو وہ حیراں کیے ہوئے

وہ سنتے ہی نہیں، کس کو سناؤں کہوں کس سے حکایت اپنی جا کر

اجمیر کے نامور شعرا میں خواجہ سید عبدالعجود معینی اجمیریؒ کی شاعرانہ حیثیت اور توقیت مسلم ہے۔ ان کی تاریخ گوئی، معتمد گوئی اور مرثیہ گوئی اور دیگر اہنات سخن پر ان کی قدرت، انہیں دیگر شعرائے اجمیر برسبت دیتی ہے۔ ان کی غزلیات کے چند استعارہ دیکھیے :

لاؤں کہاں تھے ذوقِ تماشا بہار میں تم اختیار میں ہو نہ دل اختیار میں

بلائے خلق، عارض کیوں نہ ہو، زلفِ بتال کیوں ہو دلوں کا چور، کعبہ کیوں نہ ہو، ہندوستان کیوں ہو

ہوا جو پردہ دہلی کا لیکو، تو مٹ گیا قصہ من و تو سمجھ گئے اینما تو لو تو پھر ہر اک سو تھیں کو پایا

اگر آپ نے یہی ٹھکان لی، تھیں ہم سے کیا، ہیں تم سے کیا تو یہاں بھی چاہ نہیں رہی، تھیں ہم سے کیا، ہیں تم سے کیا

طور سینا پگئے، محلِ سیلی دیکھا جو تری بزم میں دیکھا، نہ کسی جاد کیا

ایک قطعہ تاریخِ ترمیم مسجدِ ہندل خانہ، درگاہِ معالیٰ اجمیر شریف دیکھیے :

ساخت صافی دے چو ایں مسجد کہ برویش صفائے در ماند  
آبِ از مصر نہ پئے تاریخ سالِ ہوری و مینوی بر خواند  
تجسسی اندر مدینہ معنی عیسوی را بہ شہر لفظ نشاند

تعبت ز فکرِ من ہالف  
اللہ لبت مرتبہ خواند  
۱۹ ۱۳ ۲۰

ایک معتمد بنام چشتی دیکھیے :  
دیدہ اش بے چلہ ایں جاد و فکند  
ایک اور معتمد بنام بہرائی دیکھیے :

سخت جزہ دل شوق من سامان من ہر کن بر درِ دے در مان من  
جان من گم گشتہ در حبسہ ان من چشم بکشا زلف بہ شکن جان من  
بہر کین دل بریان من

حضرات عون و محمد کے مرثیہ کا ایک بند دیکھیے :

یہ کہہ کے مدح آل رسول اللہ کی  
تقریریں کے عون حقیقت پناہ کی  
اور پھر مذمت سید کینہ خواہ کی  
غیرت سے زرد پڑ گئی زنگت سپاہ کی

حق بات سن کے ان سے جو مالِ جناب تھے

جل کر سد کی آگ میں شامی کتاب تھے

اسی مرثیہ میں ایک جگہ حضرت محمد کے جوابی ارشاد کو اس طرح قلمبند کیا ہے :

ایمان سے انحراف اماموں کے سامنے

منہ زور دیاں خدا کی حساموں کے سامنے

یہ سرکشی بلبند مقاموں کے سامنے

نامردا، توشہ کے غلاموں کے سامنے

لو بانہ مان جائے تو سستہ نہ جانو

کلمہ پڑھا نہ لوں تو محمد نہ جانو

رزم کا بیان دیکھیے :

اب تیغ کی جو آمد و شد ہر گھڑی لگی

آؤنی لگی کسی پہ کسی پر گھسٹی لگی

جو سن یہ بڑ لگی تو نہ رکھی کڑوی لگی

ساون کے ماہ میں بھی نہ ایسی بھڑی لگی

اک اک کا خون پیتی تھی سر کاٹ کاٹ کر

یہ چاٹ بڑ لگی تھی لہو چاٹ چاٹ کر

ایک مرثیہ میں بی بی سکینہ کا حال زار بیان کرتے ہوئے کیا خوب کہا ہے :

بیا کا لہو اڑا ہے آوارہ کس لیے

بیتاب ہے مرا دلِ جدیادہ کس لیے

جاری ہے تن سے خون کا فوارہ کس لیے

خالی پڑا ہے دیر سے گہوارہ کس لیے

کہتی ہو تم کہ نہر یہ سارے جوان گئے

اچھا مجھے بتاؤ کہ اصغر کہاں گئے

اسی مرثیہ کا یہ بند دیکھیے اہل بیت اطہار کی رحمت کی تعریف کس وہ میاب انداز سے کیا ہے :

دہن سمجھ رہے تھے کہ لوئیں گے سیم وزر

دوڑیں خیامِ شہ میں لگا ہیں ادھر ادھر

بیت الشرف میں بایں گے لاس درگزر

لے دین دنگ ہو گئے دُربارِ سر

میرے پے ہوئے تھے نہرِ آبِ حیات

مقصوف کھٹے ہو تھے مصلیٰ پیچھے ہوئے

ایک اور مرثیہ میں تلمیذ کی تعریف اس طرح کی ہے :

میرے جو ہرنے چارائینہ کی باقی ایک

آباد و خون کی جسم میں جو لانی ایک

میرے بانی نے نہ طبعی رگ بہانِ رگ

ہے یہ وہ کھاٹ جو کرتا ہے لہو بانی ایک

سینے پھٹتے ہیں مری آج ہر کاٹ میں دیکھ

آگ پانی میں نہ دیکھی ہو تو اس گھاٹ میں دیکھ

ایک واسطوخٹ کا ایک بند دیکھیے۔ شطرنج کا ملازمہ توجہ طلب ہے :

اسب الفت نے وزیروں کو چلا پایا پیدل  
بے بساطی نے دیا چھین کے خانے جنگل  
بادشاہوں کے قلعے توڑ کے کردی بلجیل  
فرخ ہوئے پیلے، گئے نقشے ہر اک شے کے بدل

رات دن کی طرح گردش اسے دن رات ہوئی

قائم انداز بھی تمام نہ رہے مات ہوئی

مولانا خواجہ اجیری (قلمی بیاض برائے کلام مولانا معینی) میں تحریر فرماتے ہیں :

”... عربی قصیدہ، العزم الثابت و التاثير، کے عنوان سے مصر کے مشہور  
اخبار ’المؤید‘ میں شائع ہوا تھا۔ مولانا معینی مرحوم نے اس قصیدے سے اقتباس  
کر کے ... اردو نظم لکھی۔ عربی اور اردو دونوں نظموں اپنے اخبار ہفتہ دار المعین  
میں ... چھپوا دیئے۔“

پہلے شعر مراد و ترجمہ دیکھیے :

کیا بے پل تنوں کو لڑائی نے بدنام  
ذیل کر گئے یہ کہتی ہے چھوڑ دو یہ کام

تذل الحرب شجعان الرجال  
و تلجھم الی ترک القتال

بہت سے سہے کہے۔ نواب فصیح جنگ (مستعد مال گزاری) کے فرزند کی شادی کے موقع پر کہے

گئے سہے کے کا مطلع دیکھیے :

آج ہے قرب و حضوری کا ترے سہرا

کہہ رہا ہے سر محفل ترے رخ پر سہرا

سیدنا امام زین العابدین کے کلام کی تضمین دیکھیے۔ (پہلا بند)

اور باجولاں لے چلے بیمار کو اہل ستم

سادات کے کنبہ میں جیب باقی رہا صرف ایک دم

إِنْ نِلْتَ يَا رِيحَ الصَّبَا يُؤْمَا إِلَى أَرْضِ الْحَرَمِ

گویا تھے عابد زریب اور تھا سر سلیم خم

بلغ سلامی روضۃ فیہا النبی المحترم

قوالوں کی فرمائش پر ٹھریاں کہیں۔ ایک ٹھمڑی کا آغاز دیکھیے :

جہاں چشت کو دار مدار

چلوری خواجہ فخر کے دوار

پریم کی پرست پھوار

وحدت کا داں رنگ مچو ہے

چلوری

قصائد بھی تحریر فرمائے۔ ایک قصیدہ کا مطلع دیکھیے :  
بہار آمد و ما دور تر ز صحن چمن  
نہ روئے رفتن گلشن نہ پائے در ماندن

مولائے کائنات حضرت علی علیہ السلام کی شان میں ایک کامیاب قصیدہ کہا۔ مطلع دیکھیے  
 چو از عرش بریں، بر فرش خاکی بو تراب آمد  
 ز عرش آواز دُیا لیتی کنت تراب آمد  
 مشہور مناجات حضرت خواجہ عبداللہ انصاری قدس سرہ کا منظوم ترجمہ نہایت جربستہ تحریر کیا۔  
 چند اشعار دیکھیے :

مخدرات پر مری نظر فرما      میرے عیبوں سے درگزر فرما  
 عمر لہو و لعب میں کی برباد      میں نے کسی تن پر نبت نئی بیداد  
 ہے برابر میرا وجود و عدم      تو بدل دے خوشی سے مسدا غم  
 ڈھونڈتے ہیں تو بس رضامیری      گفتگو ہے تو بس شناسا تیری  
 حضرت مجنی الجیری نے قریب قریب تمام ہی اصنافِ سخن پر طبع آزمائی کی ہے۔ ان کا کلام نعت و  
 منقبت، بہت خوب ہے۔ اکثر محافلِ سماع میں سننے میں آجاتا ہے۔

شعراے الجیر میں مولانا خواجہ مجنی الجیری کی شاعری آپ اپنی مثال آپ ہے۔ تمام ہی اصنافِ سخن پر  
 انھیں عبور حاصل رہا ہے۔ شعراے الجیر پر گفتگو کرتے وقت ان کی شاعری پر تفصیل سے بات کرنا  
 نہایت ضروری ہے۔ ان کی غزلیات کے ایسے اشعار تحریر کرتا ہوں جو ان کی شاعری کا تعارف بھی ہیں اور  
 الجیر کے ادبی حلقوں میں زبان زد خاص و عام رہے ہیں :  
 صن کی جھومیت نے عمر بھر طعنے دیے      جب سے اے رنخی گنہگار محبت دل ہوا

دل ہے اور ان کی نگاہ التفات      آج لٹ جائے گی، ساری کائنات  
 کسی کے جلوے تو بے باک ہو کے بھی محسوم      مری نگاہ پر تہمت لگائی جاتی ہے !  
 حیا نے رکھ لیا پردہ کچھ ان کی شوخی کا      وہ مسکرائے کچھ ایسے کہ مسکرا نہ سکے  
 وہ حسن بے پناہ، نہیں جلوہ گر کہاں      لیکن جو بار یاب ہو، ایسی نظر کہاں  
 سناؤں؟ سنو گے؟ تنہیں سن سکو گے !      یہ رُودادِ دل ہے، کہانی نہیں ہے  
 دیکھا، جو بجلیوں کو مچلتے ہوئے تو ہم      خود آشیاں کو آگ لگا کر چلے گئے  
 ترے تیر کو رکھ لیا ہم نے دل میں      گھرائے کی خاطر مدارات کر لی

رو طلب میں، کسی راہرو کو ملت ہے کبھی کبھی، کوئی نقشِ قدم، نشان کے لیے

اُدھر وہ رنگ کہ بنیشِ فروز ہر جلوہ اُدھر یہ حال کہ کچھ بھی نظر نہیں آتا

ہے جرمِ عشقِ مسلم۔ ہے شانِ حُسنِ گواہ کہ پاکباز ہوں، پھر بھی گناہ گار ہوں میں

بے نیازی، وہ بھی ہم سے اور اتنی مستقل تو بہ تو بہ، اب تو بندے بھی خدا ہونے لگے

خلوت آرا، جب تصویریں تجھے پاتا ہوں میں سرحدِ ادراک سے آگے نکل جاتا ہوں میں

ہوئیں یوں تو اس سے پردے میں ہزار باتیں کبھی خود، دو چار ہو کر، نکلیں اس نے چار باتیں

تجلی و نظارہ، ناکام دونوں حجابات، کچھ درمیاں اور بھی ہیں

ہونہ سکا، جہان میں کوئی حریفِ روئے یار چاند میں رنگ و بو نہیں پھول میں روشنی میں نہیں

تجلی عام اور نفلّارہ مشکل نہ گم ہے وہ نہ پایا جا رہا ہے

اے برقِ جلوہ تو نے پھونکا ہے اس چپن کو ہر ذرہ خاکِ دل کا اب آفتاب ہو گا

زمین و آسمان ہٹ جائیں اپنے اپنے مرکز سے کہ عزمِ لامکاں ہے اور غبارِ آناؤں اپنا

بھنور میں ہتی جو کشتی نذرِ طوفان ہو گئی شاید دگر نہ اتنی خاموشی، لبِ ساحل نہیں ہوتی

یاد رکھے گا مجھے سارا زمانہ حشر تک میں زسرتا یا حدیثِ عشق کا افسانہ ہوں

بار نہ پاسکا کوئی۔ اس کے حیرمِ ناز میں عمر تمام ہو گئی، رہ گزرِ نیاز میں

شمع میں تجھ سے روشنی، پھول میں تجھ سے تازگی جلوہ فگن ہے تو جی تو عالمِ سوز و ساز میں

منراے دار، ضربِ تیشہ غم! کوئی حفسہ نہیں ہر مدعی کا  
 کسی دن کھینچ لائے گا، انھیں زعمِ سیحائی نہ دیکھیں گے وہ کب تک حالتِ بیمار دیکھیں گے  
 کیا کیجے عرضِ شوق! کہ چپ کر دیا مجھے دیکھیں ستمِ ظریف کی حاضر جوابیاں  
 وصلِ معرفت کیا ہے؟ جستجو میں گم ہونا ریل گیارہاں ان کا، جب بڑا نشان اپنا  
 جو لفظ ہے، پیغامِ حیاتِ ابدی ہے ان کے لبِ جاں بخش کا اعجاز تو دیکھو  
 ہے عجز ہی معراجِ رہِ عشق میں معنی جو خاک نشیں ہے، وہی سجادہ نشیں ہے  
 حضورِ حسن، محبت کی داستانِ طویل تمام عمر سنائی، مگر سنا نہ سکے  
 یہ عشق اور یہ تلونِ مزاجیاں مَعْنٰی کسی سے جم کے گھڑی بھر بھی دل لگانہ سکے  
 جگر مراد آبادی سے تعارف اور قربت کا سبب ایک غزل ہی ہوئی۔ مطلع یہ ہے :  
 دل زار و طور کے درمیاں ہے عجب کشاکش ہم سہری وہ خرابِ جلوہٴ ایمنی، یہ ہلاکِ غمِ سہرہ کا سہری  
 مولانا خواجہ معنی اجمیری نے غزلیں زیادہ کہیں اور نظمیں بہت کم لکھی ہیں۔ مگر جو بھی نظم کہی، اپنے موضوع  
 کے اعتبار سے خوب کہی۔ ایک نظم ”ساحلِ مبینی پر“ ————— ”نخوتِ خیال“ اور ایک نظم ”ہمانِ چین“  
 اپنی تاثراتی کیفیت اور منظر کشی کے اعتبار سے، دیگر نظموں کے مقابل میں ایک انفرادی حیثیت  
 رکھتی ہیں۔ ایک نظم ”شجرِ سایہ“ کا مکالماتی انداز بیان اور باہمی تقابلِ لاجواب ہے۔ ایک نظم ”جھوٹا  
 سب سنسار“ بہت مقبول ہوئی۔ ایک بند دیکھیے :

سورج، چاند، ستارے، جھوٹے یہ روشن نظارے جھوٹے  
 ثابت اور ستارے جھوٹے التفقہ ہیں سارے جھوٹے  
 جھوٹا سب سنسار ہے مولا جھوٹا سب سنسار

ایک اور مشہور مقبول نظم ہے 'جمیر بہت یاد آتا ہے' ایک بند دیکھیے :  
 جب سورج آنکھ چراتا ہے      جب زنگ شفق مرجھاتا ہے  
 جب سناٹا چھا جاتا ہے      جب شام کو جی گھبراتا ہے  
 جمیر بہت یاد آتا ہے  
 جمیر بہت یاد آتا ہے

علاقہ محروسہ سرکار عالی، نظام حیدر آباد کے لیے ایک ترانہ کہا: سب سے پیارا  
 دیں ہمارا، ایک بند دیکھیے :

شہر ہے کیسا پیارا پیارا      ایک چمن ہے بلدہ سارا  
 دیکھو یہ دلچسپ نظارا      منگ مسجد چارمینارا  
 سب سے پیارا دیس ہمارا  
 سب سے پیارا دیس ہمارا

ایک اور ترانہ، کا ایک شعر دیکھیے :  
 ہم اپنے وطن کی دھرتی کا یوں روپ سنگار بڑھائیں گے  
 آکاش کے آتم آئینل سے ہم تارے توڑ کے لائیں گے !  
 جشن جمہوریت پر ایک گیت لکھا۔ ایک شعر دیکھیے :

دیں اپنا، راج اپنا، اور اب کیا چاہیے      خدمت ملک و وطن بل جل بکے کرنا چاہیے  
 فرمائشوں پر بہت سے سہے کہے۔ ایک سہے کا ایک شعر دیکھیے :  
 دلوں کا چور ہے، دیرو و حرم کا راہزن سہرا      اگر ایمان مومن ہے تو کفر برہمن سہرا  
 دور باغیاں دیکھیے۔ یہ اپنا ایک خاص پس منظر رکھتی ہیں :  
 اس عشق میں راحیئیں نہ ہرگز پائیں      وہ سنگ الم کی دل پہ چوٹیں کھائیں  
 دل سے جاتا رہا نہ آنے کا گلہ      معنی جو فنا کہ ان کی آنکھیں آئیں

لبوس محرم میں ہے دھانی ان کا      لوسینر ہوا نخل جوانی ان کا  
 نکلا سیر شاخ سبز گویا گل سرخ      دیکھے کوئی روئے ارغوانی ان کا

بہت سے معنیے کہے۔ تین معنیے دیکھیے :

سہر عشق تو دارد با دل زار      شد افشار در میان خلق ایں راز  
 بپایت فرق خود بنہاد معنی      بنامت گشت در عالم سرفراز



چشم یار و قد یار و زلف یار در دبان یار نام او برار

چہ نام است، نام تو اے جان بول  
تجلی نمود، از کتاب کریم  
چونکہ گیسیم من بہ عین الیقین  
شد القامر از الف، لام، میختم

اُردو، فارسی اور عربی میں تاریخیں کہنے کا مولانا خواجہ معنی الجمیری کو خاص ملکہ تھا۔ قرآنی آیات سے بھی لوحِ مزار کے لیے تاریخیں نکالیں، بے شمار قطعات کہے۔ چند دیکھیے :

اللہ یحبی و یمیت والیہ ترجون

۵۱ ص ۱۳

درگاہِ محلی کے متولی کی وفات پر کہا:

برد اللہ قبرہ واجعل الجنة مقامہ

۵۹ ص ۱۳

میرزا راجہ صاحب اطاب اللہ شاہ

۱۹ ص ۶۰

ان کی جگہ ان کے لڑکے متولی درگاہ مقرر ہوئے تو کہا:

جناب میرا سر راجہ احمد متولی درگاہ محلی الجمیر

۱۹ ص ۶۰

نظام دکن میر عثمان علی خاں کی والدہ کے انتقال کی تاریخ کہی:

ام سلطان دخلت الجنة

۶۰ ص ۱۳

نواب رسول یار جنگ کے لوحِ مزار کے لیے کہا:

مدفن نواب رسول یار جنگ ابن حکیم الحکماء نواب محی الدولہ سادس

۶۲ ص ۱۳ ناظم امور ہند سی نواب دین یار جنگ بہادر کے شریک عہدہ معتمدی کی تاریخ

کلام الہی سے نکالی:

کذا لک تجزئ المحسنین انہ من عبدنا

۶۲ ص ۱۳

(ترجمہ: ہم غلصین کو ایسا ہی جملہ دیا کرتے ہیں، بے شک وہ ہمارے بندوں میں سے ہیں) پارہ (۳۴) سورہ

اجمیر میر و اڑہ کے مشہور ڈی۔ ایس۔ پی خان بہادر سید ممتاز حسین کے والد کی وفات پر لوح مزار کی تاریخ نکالی اور قطعہ تاریخ کہا :

میر احمد حسین اعلیٰ اللہ مقامہ نور اللہ مرقدہ

شب شنبہ، ذوالحجہ در ہیرہ  
نہاداد بالق، بر صحنی زغیب  
سفر کرد، زین عالم ماکو طین  
محب علی شد بخشد بریں

خان صاحب صاحبزادہ میر محمد حسینی کی اہلیہ کے لوح مزار کے لیے تاریخیں نکالیں :

الْبَخْفُورُ : اور : دَخَلَتْ دَارَ الْاَمَانِ

میر اوصاف علی ذارثی کی وفات پر کہے گئے قطعہ کا آخری شعر ہے :  
چوں برحق پیوست سال فوت شد  
میر اوصاف علی وارثی

نواب صادق جنگ کے خواہر زادے کی لوح مزار کے لیے تاریخ نکالی :

قطب الدین خاں حسن میاں مرحوم

اپنی پہلی اہلیہ کی وفات پر لوح مزار کی تاریخ نکالی :

واحدہ خاتون اجمیری

مشہور حکیم اور سیاسی رہنما اجل خاں کی وفات پر چودہ اشعار کا قطعہ کہا اور عنوان رکھا :

آہ مجمع البرکات مسح الملک مرحوم

اپنے ایک شاگرد کے قطعہ کے جواب میں سولہ اشعار کا قطعہ کہا۔ عنوان کہا :

جواب قطعہ صاحبزادہ بلند اقبال ضیاء

مشہور عالم دین مولانا عبد الماجد بدایونی کی وفات پر سترہ اشعار کا قطعہ کہا۔ لوح مزار کی تاریخیں نکالیں :

مولانا عبد الماجد صاحب قبیلہ رتہ اللہ علیہ

انہی کے لیے پندرہ اشعار کا ایک اور قطعہ کہا۔ آخری مصرع سے تاریخ نکالی :  
 رَضِیَ اللہُ عَنْ عَبْدِ مَلِکٍ

مولنا حسرت موہانی کی وفات پر سات اشعار کا قطعہ کہا۔ آخری شعر ہے :  
 سالِ وفاتِش معنی بگفتہ



ایک اور آٹھ اشعار کا قطعہ کہا۔ آخری شعر ہے :  
 بتاریخ از سرِ اخلاص معنی  
 بگو۔ جنتِ مکاں مولنا حسرت

اجیر کے بچے گو اور مشاق شاعر کی وفات پر قطعہ کہا :  
 از طفیل خواجہ در جنت رسید  
 بود معنی فکرِ تاریخِ وفات

حافظ عبدالحی رعمانی ٹونک ریاست کے سرکاری توشہ خانہ کے 'خربوزے' جب تحفہ لاکر  
 دیے تو آٹھ اشعار کا قطعہ کہا۔ آخری شعر ہے :

معنی اس کا سن یہ کہہ دو  
 ٹونک کے خربوزے اب کھائے

شہزادہ برار، دلی عہد نظام دکن کی شادی پر پندرہ اشعار کا قطعہ کہا۔ آخری شعر ہے :  
 سروشِ غیب از شادی بگفتا سالِ تاریخِش  
 بقدرِ شاہزادہ نیک در شاہوار آمد

ایک اور قطعہ پانچ اشعار کا کہا۔ آخری شعر ہے :  
 سروشِ غیب اے معنی بگفتا از سرِ نہایت  
 درے شہوار در عقد ولی عہد دکن آمد

محمد احسان الرحمن قدوائی کے لوحِ مزار کے نیسے تاریخ بھی :  
 محمد احسان الرحمن رحمۃ اللہ علیہ

اپنے برادرِ خورد سید فضل الباری کی وفات پر جو خط تحریر کیا تھا۔ اس کی طباعت کے وقت اس کا سرورق اس طرح ترتیب دیا :

حَامِدًا لِلَّهِ  
كُلُّ مَنْ عَلَيْهَا فَإِنْ وَيَبْقَى وَجْهٌ رَبِّكَ ذُو الْجَلَالِ وَالْإِكْرَامِ

۱۹

۶

۴۰

## مکتوب معنی

بھائی کی وفات پر بہن کو لکھا گیا

۱۳

۵۹

کاتبہ

عبدالباری معنی اجمیری

بِقَلَمِ

۱۳ ۵۹

منظوم خطوط بھی لکھے اور بعض دفعہ کسی کی منظوم تحریر کے ذریعہ سزنش بھی کی ہے۔ اللہ بخش ضیاء  
پشاور کے نام کہا گیا قطعہ اپنی روانی اور جستگی کے اعتبار سے بہت خوب ہے۔ یہ قطعہ ایک مکتوب  
کے انداز میں کہا گیا ہے۔ پہلا شعر ہے :

تم ابھی نادان ہو، بچے ہو، کم سن ہو ضیا  
تم ابھی کیا جانو، فنِ شعر اور طرزِ خطاب

منظوم خطوط میں وہ خط اہم ہے، جو ماہنامہ آستانِ دہلی میں طبع ہوا اور مولانا خواجہ معنی اہری  
کے استاد محترم مولانا صبغت اللہ شہید انصاری فرنگی محلی کے اس منظوم خط کا جواب ہے۔ جو  
انہوں نے حج کے لیے جاتے وقت لکھا تھا۔ اس خط کا انداز مخاطب دیکھیے :

گو سر شاہوار بحیرِ علوم  
نازِ شش خانوادہ فضل  
عالمِ باکمال مولانا  
دائماً غم فیضک الحباری  
بعد از آداب و بعد از تسلیم  
مژدہ جاں نواز یہ لایا

بندہ خاص تبار و قیوم  
گلِ خوشبوئے گلشنِ علما  
یعنی استاذِ ناو ادولنا  
صبغت اللہ شہید انصاری  
عرض پرداز ہوں بصدِ تعظیم  
پرسوں مکتوبِ مکرمت آیا

اعزاً دارین شہدائے کربلا اور مشرک خوال حضرات کی فرمائش پر مرثیہ بھی لکھے، اکثر مجالس محرم میں پڑھے جاتے ہیں۔ ترجمہ، زور بیان، قوت مشاہدہ اور اظہارِ واقعات کے اعتبار سے خاصی اہمیت کے حامل ہیں۔

حضرت علی اکبرؑ کے مشرک کا ایک بندہ ہے۔ تصویر کشی کا انداز دیکھیے :  
نبی کی تصویر ہے سراپا، یہ ناز پروردہ رسالت  
وہی ہے نقشہ، وہی ہے چہرہ، وہی ہیں اعضا، وہی ہے قات  
وہی تکلم، وہی تبسم، وہی اشارت، وہی کنایت  
نبی کو دیکھا نہ ہو کسی نے تو دیکھ لے آج اس کی صورت

حسینؑ ابن علیؑ کی آنکھوں کا نور گویا یہی جواں ہے  
علیؑ تشکیل کشا کے دل کا سرور گویا یہی جواں ہے  
امام حسینؑ علیہ السلام کے مشرک کا پہلا بندہ دیکھیے :  
دیباچہ صحیفہ عظمت حسینؑ ہے سرنامہ کتاب فضیلت حسینؑ ہے  
سرچشمہ عزیمت و سطوت حسینؑ ہے نقش جبین دفتر عزت حسینؑ ہے  
اللہ رے مشرک شہ عالی مقام کا  
کونین میں ہے سکرِ رواں ان کے نام کا  
امام حسینؑ کا ایک اور مشرک ہے۔ امام ابنی بہن زینبؑ سے مخاطب ہیں۔ تلقین اور تعلیم کا  
دل میں اتر جانے والا انداز دیکھیے :

دیکھا خواہر کو جب قتادہ بہ خاک شاہ بولے بدیدہ نم ناک  
اے رسولِ خدا کی عمرت پاک ہذا قلبی لدیک روحی فداک  
اے بہن یہ رضا کی منزل ہے  
جنگِ یابین حق و باطل ہے

اور حضرت زینبؑ کا اندازِ مخاطب دیکھیے :  
اے چراغِ حرمِ مصطفوی عظمتِ خانوادہ نبوی  
سیدِ دو دمانِ مرتضوی خاصہ بارگاہِ ربّ قوی  
اے جگر گوشہ علیؑ و بتولؑ  
آپ ہیں زندہ یادگارِ رسولؐ

ایک مشرک جو بعدِ شہادت امام کے واقعات کو موضوع بنا کر تحریر کیا گیا ہے۔ صورتِ حال کی منظر کشی دیکھیے :

قیامت کا منظر نظر آرہا ہے لٹا سب جہن ہائے اب کیا رہا ہے  
ہر اک پھول سا جسم کھلا رہا ہے ہوا کھا کے جنگل کی مرجھا رہا ہے

ہے گرمی کی رُت دو پہر ڈھل رہی ہے  
فلک تپ رہا ہے زمین جل رہی ہے

شہیدوں کے مقتل میں لاشے پڑے ہیں کہ قمرش زیں پر ننگینے چڑے ہیں  
یہ وہ ہیں جو راوِ خدا میں لڑے ہیں خدا کے یہاں ان کے رب بے بڑے ہیں  
ملا ہے بڑا مرتبہ آج ان کو  
کہ نیردوں پہ حاصل ہے معراج ان کو

شہدائے کربلا کے علاوہ دیگر حضرات کے بھی مراثنی تحریر کیے ہیں، اپنے استاد امام الہند  
حضرت مولانا عبدالباری فرننگی محلی کا مولانا خواجہ معنی الجمیری نے جو مرتبہ کیا ہے اور طبع ہو چکا ہے۔  
وہ چند در چند خصوصیات کے باعث نہایت ہی اہم ہے۔ اس مرتبہ کا کس قدر برجستہ تاریخی  
عنوان کیا ہے۔ مرتبہ امام ہند مولانا عبدالباری (م ۱۳۴۳ھ) کا اس تاریخی ذیلی عنوان:  
موت و حیاتِ جلیلیت (م ۱۳۴۳ھ) کے تحت اس طرح آغاز کر لے ہیں:

زندگی کیا ہے؟ نشاۃِ عالم اسباب ہے موت کیا ہے؟ راحتِ جان دلِ برباب ہے  
زندگی کیا ہے؟ تماشا کئے خیال و خواب ہے موت کیا ہے؟ نشہِ جامِ شرابِ ناب ہے  
زندگی ارشاد ”کن“ کی صورتِ تعمیل ہے  
موت انسانیت، انسان کی تکمیل ہے  
اس مرتبہ کا خاتمہ بھی نہایت برجستہ تاریخ پر ہوا ہے۔ ختم شد (۱۳۴۴ھ)

مولانا خواجہ معنی الجمیری نے مشنوی بھی کہی اور قصیدہ بھی لکھا۔ خاص طور پر مشہور نعتیہ قصیدے  
بردہ شریف کا ترجمہ اہم ہے اور مشنویوں میں عالم فخری کے رنگین مشاغل کے نام جو مشنوی مشنوں کی  
ہے، اس کی اہمیت ہے۔ نعت، سلام اور منقبت کہنے کا ایک خاص انداز لکھا۔ میں نے کلام  
نعت اور کلام منقبت کے علیحدہ علیحدہ مجموعے ترتیب دے کر شائع کر دیے ہیں۔ ایک سلام، جو ماہ  
محرم شریف میں درگاہ شریف میں خصوصی طور پر اور مجالس میں بار بار پڑھا جاتا ہے اور کئی بار قہج ہو چکا  
ہے۔ بہت ہی پُر اثر اور مقبول ہے۔ اس کا پہلا بند ہے:

اے امامِ دین و دنیا اے حسین! اے فردِ غمِ شہ قین و منہ بین  
یادگارِ عظمتِ بدرو حسین! امتِ اسلامیہ کے نورِ عین  
اے محمد کے جگر یارے سلام  
اے علی کی آنکھ کے تارے سلام

بندگی اے فاطمہؑ کے لاڈ لے  
اے حسنؑ کو جان سے پیارے سلام

غرض یہ کہ مولانا خواجہ معنی اجیری ہر صنف سخن کے مرد میدان رہے ہیں۔ مولانا عبدالباقی معنی اجیری ——— حیات اور کارنامے پر تحقیقی کام ہو چکا ہے۔ ۱۹۸۳ء میں ڈگری مل چکی ہے۔ ان پر مختلف انداز سے لکھے جانے کا سلسلہ جاری ہے۔ ابھی تک شاعری پر کوئی تفصیلی مضمون نہیں لکھا گیا ہے۔ اسی لیے کسی قدر تفصیل سے نمونہ کلام دینا ناگزیر تھا۔

اجیری کی تاریخ شعر و ادب پڑوس کی بھی نگاہ ہے۔ وہ یہ بات بلا خوف تردد کہے گا کہ اس شہر کے شعر و ادب کا زریں دور ——— مولانا خواجہ معنی اجیری ہی کا عہد تھا اور یہ زمانہ ہمارے عہد کے پیش رو شعر ا سے پیشتر کا زمانہ ہے۔ اور اس انتخاب کلام میں بھی ایسے شعر کی تعداد زیادہ ہی ہے جو کسی نہ کسی صورت سے مولانا خواجہ معنی اجیری کے قریب رہے ہیں یا ان سے کسی نہ کسی حیثیت سے وابستہ رہے ہیں۔

مولانا خواجہ معنی اجیریؒ کے ذکر کے ساتھ ہی ان کے معاصر اجیر کے ایک اور ادیب شہیر ——— رفیع اجیریؒ کا تذکرہ بھی ضروری ہے۔ اجیر کے اس اہل قلم کی ادبی، صحافی، زندگی اور انشا پردازی اور انشاء نگاری کی طرح اس کی شاعری بھی شعراؒ، اجیر میں نمایاں حیثیت اور مقام رکھتی ہے۔ رفیع اجیری نے نہ صرف نثر ہی نظم بھی بلکہ منظوم ڈرامے تحریر کیے۔ رفیع اجیریؒ کو غزل سے زیادہ نظم میں کامیابی ملی۔ نظم نگار کا ایک خاص انداز تھا۔ رفیع اجیریؒ کی بعض نظمیں دیکھیے :

## پَر دِلیسی سِیاں

محبت کی سنی تھی داستانِ نوجوانی میں نے  
اور الفت میں بھی سب سے سخت پر دلیسی کی الفت ہے  
سنا تھا پیت میں دھک بھیلنا مقسوم ہوتا ہے  
کہ رمتے جو گیوں کا کب پتہ معلوم ہوتا ہے  
پراس پر بھی مراد دل چاہ کا اصرار کر بیٹھا  
بغیر اندیشہٴ انجام تم کو پیار کر بیٹھا  
تم آئے اور مرے من کے نگر میں ڈال دی ٹہل  
اور اب سدھ بھی نہیں لیتے ہو، شاید نہ عیا ہے  
کریں گے لوگ پرچہ بس اسی سے جی دھڑکتا ہے  
پریم اور نہ تم بن خود ہی میرا دل پھڑکتا ہے  
بس اب تو میں ہوں اور دم گھونٹنے والی کھن گھڑاں  
ابھی بھر میں جو نثر مرے جی کو تسرا آئے  
زلیخا کی طرح مجھ کو بھی یہ الفت نہ راس آئی

تمہارا دھیان کرتی ہوں، تمہارا نام لیتی ہوں  
سو واجب درد ہوتا ہے، کلیجہ تھام لیتی ہوں

## تقاضائے شباب

نئی یہ دل میں خلش ریز جستجو کیا ہے  
خیال دل میں وہ ہے جو نہ تھا کبھی پہلے  
یہ جی کو کیا ہوا، اُگتا گیا جو صحبت سے  
گزار دیتی ہوں دن رات کیوں میں خوابوں میں  
سہیلیوں میں، کتابوں میں جی نہیں لگتا!  
مجھے تڑپ ہے اب ایک ایسی ہستی کی  
کسی کی آنکھ کی تحنیکل دہری بن جاؤں  
وہ غیر شخص ہو پر غیریت کوئی نہ رہے  
کوئی، جو بیت لے دم بھر میں میری ہستی کو  
کوئی، جو لوٹ لے صبر و سکون و ضبط و قرار  
سمجھ سکے مرے دل کی زبان "وہ کوئی" ہے  
رموزِ عشق کا ہو راز دان "وہ کوئی" ہے

## چھپر — نظم

(لمحاتِ خلوت کا ایک آوارہ لمحہ)

لجا کر، کچھ سمٹ کر، ننھی سی گردن کو نیوڑا کر  
وفا کا ذکر تھا، کچھ زہد کا، کچھ دردِ فرت کا  
تمہاری اس ادا کا، اس ادا ہی کا تصور تھا  
کہ دل میں رہ گیا پیوست ہو کر تیر جاہت کا  
دگر نہ مجھ کو الفت سے معاذ اللہ کیا نسبت  
عرب کے ایک رسوا عامری سے واہ کیا نسبت  
یہ سچی بات ہے دیکھا کرو شاکی لگتا ہوں سے  
خدا محفوظ رکھے ان قیامت خیز آنکھوں سے  
مجھے بیٹھ بٹھائے کر دیا بیمار الفت کا



رفعی، اجیری کا کلام، معیاری اُردو رسائل میں طبع ہوتا رہا منتشر ہے۔ کیجا نہیں ہوا۔ غیر مطبوعہ کلام نہایت ہو گیا۔ نوجوانی میں رفعی رخصت ہو گئے۔ اور انتقال سے کچھ دن پہلے انھوں نے اُردو میں قریب قریب بکھنا ترک کر دیا تھا۔ انگریزی میں لکھنے لگے تھے۔ اجیر کا نام روشن کرنے والے اس نوجوان ادیب نے اجیر کے ایک نہایت معیاری رسالہ کیف بھی جاری کیا تھا۔ — رفعی اجیری کے لیے ’میر و روشن‘ حیرت کی یہ عبارت دیکھیے جو انھوں نے ادارہ میں تحریر کی تھی :

”مولانا رفعی اجیری عصر حاضر کے ممتاز ترین ادیبوں میں سے ہیں، اور حقیقت یہ ہے کہ ان زرار اُردو کی آبیاری ایسے ہی قابلِ قدر نوجوانوں کے ہاتھوں گلہائے نگارنگ بکھلا رہی ہے۔ آپ نظم و نثر دونوں میدانوں کے لطیف ترین، شہسوار ہیں، آپ کی نظمیں جہاں کیف سامانیوں کے حسین و جمیل نقش و نگار سے سمور ہوئی ہیں۔ وہاں آپ کے افسانوں میں بھی سرور افزا رنگینی ہوتی ہے۔ اور قارئین صحائف ادیبہ کی مشتاقانہ نگاہیں، سب سے پہلے جس چیز کی متلاشی ہوتی ہیں وہ رفعی کا افسانہ ہے۔“

ع قیاس کن رنگستان میں بہار مرا ہے

ساغر نظامی (ایشیا۔ مکاتیب نمبر) موسومہ بدنگار نامہ (روح مکاتیب کا دوسرا حصہ) میں رفعی اجیری کے مکاتیب بنام ساغر نظامی سے پہلے تحریر کرتے ہیں :

”رفعی ایک جوہر قابل تھا۔ جسے موت نے ہم سے چھین لیا۔ اس کے خطوط میں اس کا اسلوب صاف جھلک رہا ہے۔ یہ اسلوب جو ابوالکلام اور نیاز سے متاثر ہونے کا نتیجہ ہے، لیکن خود بھی انفرادیت رکھتا ہے۔“

رفعی ایک بلند ادرازاں کا مالک تھا۔ اس کے قلم میں رومانی ادب کی تخلیقی قوتیں تھیں، اگر وہ زندہ رہتا تو اردو ادب میں ایک بڑی شخصیت معتدق ہو جاتی۔“

شاعر و مانا ختر شیرانی سے رفعی اجیری کے بڑے قریبی اور درخشاں تعلقات تھے۔ رفعی کا تعلق اجیر کے رئیس گھرانے سے تھا۔ دوست نواز اور بہان نواز تھے۔ اکثر ختر شیرانی ان کے ہاں رہتے۔ ختر اور رفعی کے لیے فہمانی ٹوٹکی کے خط کی یہ عبارت دیکھیے :

”وہ رفعی صاحب ہی ہیں، جنھوں نے ہندوستان میں اتنی دور سے ختر صاحب کو مغلوب کر لیا ہے۔۔۔ ختر و رفعی ایک دوسرے کے والد و شیدا ہیں۔ اور بالکل عادتیں ملتی جلتی سی ہیں۔“



قابلِ اُمیری نے غزل کے علاوہ نظم اور نظمِ بھی کہے۔ مگر وہ کامیاب غزل ہی میں رہے۔ یہ ہی ان کی شناخت کا ذریعہ بنی۔ اور اُردو شاعری میں ان کا مقام مستین کرنے میں معاون ہوئی۔ یعقول عبادت بریلوی . . . ”غزلوں میں عشق کا بڑا ہندب تصور ملتا ہے . . . جہاں تک حسن و عشق کا تعلق ہے کچھ اس قسم کے اشعار ملتے ہیں۔“  
 ہم نے دیے ہیں عشق کو تیرے نئے نئے      ان سے بھی ہو گئے ہیں گریزاں، کبھی کبھی

راحتوں سے گریز، غم سے فرار      بعض لمحے عجیب ہوتے ہیں  
 تم تجھیں عمر بھر نہیں ملتے      وہ بڑے خوش نصیب ہوتے ہیں

خوشبوئے انتظار سے ہکی ہوئی ہے رات      قابلِ نہ جانے کس کو بلاتی ہے چاندنی

کچھ حُسن اُچلا تھا شبِ انتظار میں      کاش اور تھوڑی دیر نہ ہوتی سحر ابھی

یہی ہے دل کی ہلاکت، یہی ہے عشق کی موت      نگارہ دوست پہ اظہارِ بے کسی ہو جائے

مقامِ عاشقی دُنیا نے سمجھا ہی نہیں ورنہ      جہاں تک تیرا غم ہوتا وہیں تک زندگی ہوتی

دل کی دھڑکن کا اعتبار نہیں      ورنہ آواز تو تمھاری ہے  
 ان کے حسنِ ستم کا کیا کہنا      لوگ سمجھے خطا ہمارا ہے

وہ خیالوں میں کہیں شعلہ، کہیں شبنم رہے      ایک اندازِ کرم کے مختلف عالم رہے

ہیں بھی شہزگاراں میں لے چلو یارو      کسی کے عشق کا آزار ہم بھی رکھتے ہیں  
 یہ چاک چاک گریساں، یہ داغ داغ جگر      متابعِ حسرتِ دیدار ہم بھی رکھتے ہیں

مُر کا رُکسا بتم، جھکی جھکی سی نظر      تمھیں سلیقہ بیگانگی کہاں ہے ابھی

کوئی وعدہ نہیں، اُمید نہیں      پھر مجھے انتظارِ سا کیوں ہے

بے کسی سے بڑی اُمیدیں ہیں      تم کوئی اُسرا نہ دے جانا

یہ ظالم زمانہ دکھائے گا کیا کیا تری آنکھ بھی آج نہم دیکھتے ہیں

بے نیازی کو اپنی خون نہا یہ ادا بھی کسی کو پیاری ہے

اپنے لب نہی نہیں سیسے ہم نے آپ کی زلف بھی سنواری ہے

ان کی پلکوں پر ستارے، اپنے ہونٹوں پر مٹی قہقہہ غم کہتے کہتے ہم کہاں تک آگئے

رفائے دوست قابل میرا معیارِ محبت ہے انہیں بھی بھول سکتا تھا، اگر ان کی خوشی ہوتی

رفقہ رفتہ رنگ لایا جذبہ خاموش عشق وہ تغافل کرتے کرتے امتحان تک آگئے  
تم کو بھی شاید ہماری جستجو کرنی پڑے ہم تمھاری جستجو اب یہاں تک آگئے

دل دیوانہ عرض حال پر مائل تو کیا ہوگا مگر وہ پوچھ بیٹھے خود ہی حالِ دل تو کیا ہوگا

عبادت بریلوی کا کہنا ہے... ”قابل صاحب کی شاعری میں نری جذباتیت نہیں ہے، اس میں حقیقتوں کا احساس بھی نمایاں ہے... ان کے یہاں غم عشق اور غم روزگار کا تذکرہ ساتھ ساتھ ملتا ہے۔ کیسے عجیب شعرا انھوں نے اس موضوع پر رنگا لے لیا ہے“

اے گردشِ دوراں آ، تجھ کو بھی اماں بخشیں ہم نے غمِ جاناں کو سینے سے لگا یا ہے

ہم بے کسوں کی بزم میں آئے گا اور کون آ بیٹھتی ہے گردشِ دوراں کبھی کبھی

لذتِ گردشِ ایام وہی جانتے ہیں جو کسی بات پر اٹھ آئے ہی میخانے سے

غمِ جہاں کے تقاضے شدید ہیں، ورنہ جنوں کو چہ دلدار ہم بھی رکھتے ہیں

عبادت بریلوی کی رائے ہے... ”قابل صاحب کی غزلوں کے موضوعات محدود نہیں ہیں... زندگی کے عام سیاسی اور سماجی حالات کی ترجمانی وہ بڑی خوبی سے کرتے ہیں... ان موضوعات کو اپنے مزاج میں داخل

کر لیا ہے۔ اسی لیے وہ ان کو غزل کی حریف کے ساتھ ہم آہنگ کرنے میں کامیاب ہوئے ہیں۔“

ٹھنڈے پڑے ہیں انہیں رنگ کے چراغ  
ذوقِ سفر جو ان ہے قابلِ بڑھے چلو  
اک نغمہ بہار بہ طسّرِ فغاں سہی  
منزل بھی آج گردِ درہ کار داں سہی

ہمیں تو رونقِ زنداں بنا دیا تم نے  
کسی کو رنگ سے مطلب کسی کو خوشبو سے  
چمن میں صبح بہاراں کی بات کون کرے  
گلوں کے چاک گریباں کی بات کون کرے

کچھ اور بڑھ گئی ہے اندھیروں کی زندگی  
یوں بھی ہوا ہے سبز چمن پر اغاں کبھی کبھی

ایک دل تاب تجلی کو ترستی ہے نظر  
صبح ہوتی ہے مگر صبح سے کیا ہوتا ہے

بہارا آتی ہے تو اکثر نشین جل ہی جاتے ہیں  
مگر گلشن کے جلنے کا سماں کچھ اور ہوتا ہے

عبادت بریلوی کا یہ بھی کہنا ہے۔۔۔ ”ایک بات قابلِ صاحب کے کلام میں اور بھی قابلِ ذکر ہے وہ یہ کہ زندگی کی محرمیوں کو محسوس کرنے کے باوجود وہ زندگی سے بیزار اور مایوس نہیں ہیں۔۔۔ غم کا احساس ان کے یہاں انصافیت کو پیدا نہیں کرتا۔ وہ زندگی سے بیزار نہیں، ان پر قنوطیت طاری نہیں ہوتی۔“

ذوقِ سفر جو ان ہے قابلِ بڑھے چلو  
منزل بھی آج گردِ درہ کار داں سہی

ہر قدم بھی حادثہ، ہر آرزو بھی حادثہ  
حادثے پھر بھی ہمارے حوصلوں سے کم رہے

اور عبادت بریلوی کی یہ رائے نہایت جچی تلی ہے :

”قابلِ صاحب نچتہ مشقِ شاعر ہیں۔ وہ غزل کے مزاج کو سمجھتے ہیں۔ اس کو برتنے کے آداب سے وہ پوری واقفیت رکھتے ہیں۔ انھیں غزل کو غزل بنانے کا لکڑخوب آتا ہے۔ اسی لیے ان کے یہاں ہر موضوع غزل کا موضوع معلوم ہوتا ہے۔ بات یہ ہے کہ قابلِ صاحب غزل کے اصول سے واقفیت ہی نہیں رکھتے وہ اس میں ڈوبے ہوئے ہیں۔ یہی وجہ ہے کہ ان کے یہاں کوئی بات بھی ہو، وہ بڑی آسانی سے غزل کا روپ اختیار کر لیتی ہے۔“

مندرجہ بالا اشعار ————— دیدہ بیدار میں شامل ہیں۔ ”خونِ رگِ جاں“ سے کوئی شعر منتخب نہیں

کیا گیا ہے چونکہ وہ مجموعہ بعد میں شائع ہو رہے۔ چند ادراشتار جو مشہور ہیں۔ مندرجہ ذیل ہیں :  
اس کی محفل میں بیٹھ کر دیکھو زندگی کتنی خوبصورت ہے

کسی کی زلف پریشاں کسی کا دامن چاک جنوں کو لوگ تماشا بنائے پھرتے ہیں

کتنے روشن ہیں وہ عارض کتنے شیریں ہیں وہ لب  
راستہ کٹ جائے گا، ذکرِ بستاں کرتے چلو

راستہ ہے کہ کٹتا جاتا ہے فاصلہ ہے کہ کم نہیں ہوتا

زنگِ عارض میں نہ تھا، یا زلف میں خوشبو نہ تھی آپ کس کی جستجو میں گلستاں تک آگئے

نظمِ محفل چاہتا ہے اک مکمل انقلاب چند شمعوں کے بھڑکنے سے سحر ہوتی نہیں

تھیں خبر بھی بے یار و کدشتِ غربت میں ہم آپ اپنا جنازہ اٹھائے پھرتے ہیں

ہمیں بھی دیکھ لو آثارِ منزل دیکھنے والو کبھی ہم نے بھی دیکھا تھا غبارِ کارواں اپنا

ہمیں کیا آپ انجامِ محبت سے ڈراتے ہیں ہمارے خون سے ہر در کا آغا ہوتا ہے

تذکرہ شعرائے اجمیہ کے علاوہ اجمیہ کے دیگر شعرا جو قابلِ ذکر ہیں۔ ان کے اسمائے گرامی مندرجہ  
حروفِ تہجی کے اعتبار سے اس طرح ہیں :

- ۱۔ محمود خاں آثم تلمیذ مولانا خواجہ معنی اجمیری - ۲۔ منشی رمضان علی اختر تلمیذ مظہر دہلوی۔
- ۳۔ شاہ نور خاں اختر - ۴۔ محمد حسین بسمل خیر آبادی تلمیذ غالب دامیر مینائی - ۵۔ دیوبند پشاد پشاد۔
- ۶۔ محمود الحسن بہار کوٹی - ۷۔ حکیم بہاء الدین خاں بہاء تلمیذ داغ دہلوی - ۸۔ نقی لال بہجت - ۹۔ مفتی
- امنیا ز احمد بٹیاب - ۱۰۔ غلام رسول خاں بے چین تلمیذ داغ دہلوی - ۱۱۔ محمد نور خاں بیدل تلمیذ
- ظہیر دہلوی - ۱۲۔ مکھٹ بہاری لال تاج - ۱۳۔ حرمان تلمیذ میر درد دہلوی - ۱۴۔ بابور ام نران حیران
- تلمیذ داغ دہلوی - ۱۵۔ نواب محمد خادم حسن خادم مراد آبادی - ۱۶۔ میر کر امت علی خلس تلمیذ مومن و

ساکت - ۱۷ - مولانا صاحبزادہ سید دوست محمد دوست - ۱۸ - سید علی راحت - ۱۹ - محمد عبدالرحیم  
 خاں رحیم تلمیذ داغ دہلوی - ۲۰ - سید محمد الیاس رضوی - ۲۱ - محمد یوسف ساغر - ۲۲ - مولوی ابوالحسن  
 ساکت تلمیذ مومن دہلوی - ۲۳ - نظیر حسن سخا تلمیذ داغ دہلوی - ۲۴ - منشی جوالا ناتھ سحر - ۲۵ - سید  
 سیف علی سیف اکبر آبادی، تلمیذ مولانا خواجہ معنی اجیری - ۲۶ - سیٹھ عبدالرزاق شادال تلمیذ مولانا سید  
 عبدالقادر خندال - ۲۷ - شرف یار خاں شرف تلمیذ داغ دہلوی - ۲۸ - منشی رام سرور پشیم - ۲۹ - قادر الکلام  
 محمد ابراہیم مہونی تلمیذ معنی اجیری - ۳۰ - محمد بخش ضبط تلمیذ داغ دہلوی - ۳۱ - ڈاکٹر حفیظ اللہ طالب  
 تلمیذ غالب - ۳۲ - سید محمد کبیر طالب تلمیذ مولانا خواجہ معنی اجیری - ۳۳ - صاحبزادہ سید زین العابدین  
 عابد - ۳۴ - پروفیسر کرم غنی خاں عاجز - ۳۵ - مولانا طفیل احمد عارف - ۳۶ - محمد اقبال حسین عاشق  
 تلمیذ غالب - ۳۷ - شیرواراج ناتھ عاشق تلمیذ امیر مینائی - ۳۸ - نواب شمس الدین علی خاں عاشق تلمیذ  
 ظہیر دہلوی - ۳۹ - پروفیسر حمید اللہ خاں یوسف زئی عرشی - ۴۰ - سید محمود علی عرشی - ۴۱ - حبیب اللہ  
 خاں فضائی لونگی تلمیذ سیام اکبر آبادی - ۴۲ - سید عبداللہ فرحتی - ۴۳ - منشی صاحبزادہ سید  
 زین الکاملین کامل - ۴۴ - محمد آل حسن سرور تلمیذ مولانا خواجہ معنی اجیری - ۴۵ - سید افتخار حسین  
 مقسطر تلمیذ امیر مینائی - ۴۶ - منشی امین الدین خاں مفتون تلمیذ معنی اجیری - ۴۷ - میر نظام الدین  
 ممنون - ۴۸ - محمد ایوب مودودی کشاش - ۴۹ - نثار الملک محمد علی میر احمدی - ۵۰ - سلیم الدین نادر

موجودہ اور نمائندہ شعرا اے اجیر کے انتخاب کلام کے وقت، میں نے اس بات کا خیال رکھا ہے  
 کہ پوری طرح ہر شاعر کے رنگ سخن اور معیار فن کا امکانی حد تک صحیح صحیح اندازہ ہو سکے شعرا کا انتخاب  
 کلام ان کی شعر گوئی کے مختلف ادوار کی نشاندہی بھی کرتا ہے اور یہ کلام — شاعر کے مزاج سخن  
 کی تبدیلی کی وضاحت کے ساتھ مشق سخن کے بعد — کلام میں جو نکھار آتا ہے اور معیار  
 قائم ہوتا ہے اس کی بھی شہادت دیتا ہے اور شعریت کے ساتھ شاعر کی اپنی کیفیت، خصوصیت  
 اور انفرادیت کو بھی نمایاں کرتا ہے، متفرق اشعار کے علاوہ پوری مکمل غزلیں اور مکمل نظمیں اس  
 لیے دی گئی ہیں کہ وہ شاعر کی شناخت کا ذریعہ ثابت ہوں۔

اس انتخاب میں اجیر کے ان تمام موجودہ اور نمائندہ شعرا کا کلام شامل ہے جو بفضل  
 تعالیٰ بقید حیات ہیں، اجیر میں مقیم ہیں یا گردش روزگار کے سبب نقل مکانی کر چکے ہیں۔ یہ وہ  
 شاعر ہیں جو یہاں پیدا ہوئے یا ان کی شاعری کا یہاں آغاز ہوا یا یہاں کے اساتذہ سخن سے رشتہ تلمیذ  
 قائم کیا یا اپنے اپنے مقامات سے ترک وطن کر کے مستقل طور پر اجیر میں آکر آباد ہو گئے۔

سید فضل اطمین

## صَوْلَانَا سَيِّدُ عَبْدُ الْقَادِرِ خُندَانِ

ہر آنکھ میں ہے جلوہ تابانِ محمد  
ہر دل میں نہاں حسرتِ دامنِ محمد

اے گنبدِ خضریٰ تجھے آنکھوں سے لگاؤں  
دیکھا ہے بہت تو نے گلستانِ محمد

فرمایا خدا نے وَرَفَعْنَا لَكَ ذِكْرَكَ  
اللہ تعالیٰ رتبہٴ ذیشانِ محمد

چلتی رہیں تاجِ شہزادہ کی ہوا میں  
ہرگز نہ بجھی شمعِ فروزانِ محمد

دُنیا میں کسی کے نہ ہوں محتاجِ کرمِ ہم  
ہو سر پہ اگر سایہٴ دامنِ محمد



تھا اے بد معاش جن کا خطاب  
بن گئے ہیں وہ آج خان و جناب

اک سبب کے بھی ہم نہیں مالک  
اور عالم ہے عالم اسباب

طاٹ کبل انھیں نصیب نہیں،  
جو پہنتے ہیں قائم و سنجاب

چیتھڑے کل جو لگائے پھرتے تھے  
پہنے پھرتے ہیں اطلس و کخواب



جس نے دکھی نہ ہو کبھی مے ناب  
دیکھنے آئے ان کا عہد شباب

کاش ایسے میں کوئی آجائے  
آنکھیں پرخم ہیں اور دل بیتاب

اپنے مخلص کی قدر کرنا داں  
جنسِ اخلاص ہے بہت نایاب

اک مجسم جال قاتل نے  
کر دیا پھر مجھے تباہ و خراب

اپنے خنداں سے پھر ہنسو بولو  
کہیں عادت ہی ہو نہ جائے عقاب

آج پھر یاد آگیا اک خواب  
آج پھر رقص میں ہے یاد شباب  
دیکھ کر رنگ و حسن جام و شراب  
یاد آتا ہے عہدِ عشق و شباب  
نامہ شوق مختصر لکھیے  
بن گیا یہ تو ایک ضخیم کتاب  
کیسا رنگیں تھا کیسا دلکش تھا  
نوجوانی کا وہ پریشاں خواب  
شوق دیدار ہونہ روز افزوں  
روز افزوں نہ ہو کسی کا حجاب  
ہم نے گایا تھا ایک نغمہ کبھی  
آج تک رو رہے ہیں چنگِ رباب  
دردِ انیگز و امتعاتِ جہاں  
عشق کی داتاں کا پہلا باب  
بحرِ جو دو کرم سہی سانی  
ہم تو پیٹے ہیں خونِ دل کی شراب  
خاک ہو کر بھی ہم رہے خند داں  
خاک سے اپنی آگ رہے ہیں گلاب

ختم ہونے کو ہے فناء زلیلت  
ڈوبنے کو ہے آفتابِ شباب

آگیا سر پہ آفتابِ فنا  
تو ابھی تک ہے مجھِ عالمِ خواب

فرقِ اشکال ہے فریبِ نظر  
ورنہ اک شے ہے بحرِ موج و حباب

میں عجیب کشمکش میں ہوں یارب  
زندگی ہے کہ حلقہ گردِ اب

جیسے جی کوئی ہو گیا خاموش  
جانے کیا کہہ گئی جہدائے رباب

دل میں ہو درد اور لب پہ ہنسی  
ایسا انساں جہاں میں ہے کمیاب

خلش انتظارِ راجہ کُنم  
ایں دلِ بیقرارِ راجہ کُنم

تو یہ کر دم، زلفِ و ساغر  
موسمِ خوشگوارِ راجہ کُنم

مَن کہ دل بستہ امِ بزلِ و رخس  
حُسنِ لیل و نہارِ راجہ کُنم

دورم از یار و نزدِ من است  
بختِ نامازگارِ راجہ کُنم

فہیط کر دم ہزار بار مگر  
آہ بے اختیارِ راجہ کُنم

رازِ دل فاش گوید اے خدائِ  
دیدہ اشکبارِ راجہ کُنم

تمام عشق، سراپائے حسنِ یار ہوں میں  
 خزاں تو ہوں مگر آئینہ بہار ہوں میں  
 سرا سرائے کینہ دارِ جالِ یار ہوں میں  
 چمن میں لاکھ بہاروں کی اک بہار ہوں میں  
 مری نگاہ میں ہے بادۂ شبانہ، عشق  
 کسی حسین زمانے کی یادگار ہوں میں  
 تمام وحشت و حسرت تمام درد و آلم  
 دلِ ربودہ کی خاموش یادگار ہوں میں  
 چمن کو جس کی توجہ نے رنگ و بو بخشا  
 اُسی مصوٰرِ فطرت کا شاہکار ہوں میں  
 بنا بنا کے مٹایا، مٹا مٹا کے بسا  
 مگر یہ یاد رہے کس کی یادگار ہوں میں  
 ہجومِ غم میں بھی رخ پر شگفتگی ہے وہی  
 یہ کس کے حسنِ تصوّر سے ہمکنار ہوں میں  
 عجیب ایک معتمدے خود مری ہستی  
 نہ جانے کس کے لیے اور کسے برقرار ہوں میں  
 میں کیا ہوں؟ کون ہوں؟ کس ہوں حضرتِ خدائے  
 خیال ہے کہ کسی باغ کی بہار ہوں میں

روقی بزمِ تصوّر ہی بڑھانے دیجیے  
 آپ اور میرے لیے بیتاب جانے دیجیے  
 عشرتِ ساحل سے رہیے آپ یوں ہی ہمکنار  
 دُوبنے والا سفینہ ڈوب جانے دیجیے  
 آپ کی بے مہر یوں پر بدلتوں روئے ہیں ہم  
 اپنی غفلت پر بھی دوا سوہانے دیجیے  
 جو زمینِ دل اگلتی تھی کبھی نعل و گہر  
 آج اُس صحراے غم میں خاک اُڑانے دیجیے  
 آپ کے اہلِ ستم! ترکِ ستم کی التجا  
 آپ خود پھتائیں گے وہ وقت آنے دیجیے  
 ہم کو بھی اہلِ جن اپنے جن کے آس پاس  
 ایک چھوٹا سا نشین ہی بنانے دیجیے  
 پاسباں نے دیکھ کر خدائے کو ساقی سے کہا  
 مدتوں میں یہ ادھر آ یا ہے آنے دیجیے

پھر جلوہ نما! کیا وہ لب بام ہوئی ہے  
یا صبح نمودار سہر شام ہوئی ہے

ہر ایک مسافر ہی سے آغاز سفر میں  
لفز شش روہستی میں ہر اک گام ہوئی ہے

میخانے کے میخانے ہیں تقدیر کسی کی  
تقدیر مری حسرت یک جام ہوئی ہے

کوسوں ہے اندھیرا ہی اندھیرا ہی اندھیرا  
یہ کون سی منزل ہے جہاں شام ہوئی ہے

تھے مر کب جرم و فاشہر میں لاکھوں  
میری ہی و فاشہر میں بدنام ہوئی ہے

جب روز ازل سلطنتوں کی ہوئی تقسیم  
جاگیر حوادث کی مرے نام ہوئی ہے

شیرینی آغاز محبت میں بھی خداں  
محسوس کہیں تلخی انجام ہوئی ہے

دیوانگی شوق پہ الزام نہ آیا  
تو دل میں رہا لب پہ ترانام نہ آیا  
کونین کے غم، یاد خدا، غمبہ فراواں  
وہ سامنے آئے تو کوئی کام نہ آیا  
حتیٰ د محبت کی نظر کب نہیں چوکی  
کب طائر مقصود بہ دام نہ آیا  
ساتی ہی نے میخانے کو میخانہ بنایا  
ساتی ہی کے جھٹے میں کوئی جام نہ آیا  
پہنی نہیں کب میں نے حوادث کی تباہی  
کب عشق کی سرکار سے انعام نہ آیا  
رُسوائی سے دامن کو بچا اس طرح جیسے  
پروانہ چلا سنج پہ الزام نہ آیا  
جو یاد سے ان کی کبھی غافل نہیں رہتا  
وہ زدیں تری گردش آیام نہ آیا  
سن کر ترے اوجہاں تجھے جان کے لوگ  
حالانکہ ابھی لب پہ ترانام نہ آیا

کب وہ نخلِ چینِ حُسنِ گل افشاں نہ ہوا  
کب مجھے شکوہ کوتاہیِ داماں نہ ہوا

چشمِ عشاق بہر حال گل افشاں ہی رہی  
یہ چینِ منتظرِ فصلِ بہاراں نہ ہوا

آپ اور پریشِ احوالِ خدا خیر کرے  
درو دیوار سے کیا حال نمایاں نہ ہوا

چاک داماں تو ہوا چاکِ گریباں لیکن  
منفعل ہوں کہ بہ اندازہ ارماں نہ ہوا

اُس کے دروازے پہ درویش بنا بیٹھا ہوں  
جو مرے حال کا بھولے سے بھی پوساں نہ ہوا

ذَرّے ذَرّے سے نمودار ہوا رنگِ بہار  
دل ہمارا ہی کبھی خرم و خنداں نہ ہوا

میں خود ہی جلوہ نہا تھا جہاں، وہاں نہ گیا  
میرا خیال اگرچہ کہاں کہاں نہ گیا  
یہ بجلیوں نے جلایا تھا اُشیاں کس کا  
ہزار سال گزرنے پہ بھی دھواں نہ گیا  
ہوئی نہ حشر تک آباد اے حوادثِ عشق  
وہ سرزمین جہاں تیرا کارواں نہ گیا  
میرا ہی ذکر تھا دنیا کی داستانوں میں  
میں داستانوں کو سننے کہاں کہاں نہ گیا  
زمین کے جلووں نے چھوڑا کبھی نہ دامنِ دل  
مرا خیال کبھی سوئے آسمان نہ گیا  
خیالِ یار رہا تا حیات ہم آغوش  
ہمارے عمر کا اک لمحہ رائیگاں نہ گیا  
رہا حوادثِ عالم میں رات دن محصور  
مگر تصویرِ زلف و رخِ بستاں نہ گیا  
چھپا ہوا تھا وہ اس کی ہی دل کی بستی میں  
تلاشِ یار میں خنداں کہاں کہاں نہ گیا

حاصلِ اُلفت ہی اب عمر بھر دیکھیں گے ہم  
دردِ دل دیکھیں گے ہم، سوزِ جگر دیکھیں گے ہم

داستانِ دردِ دل کچھ لب پہ ہو کچھ دل میں ہو  
اس طرح بھی آج عرضِ حال کر دیکھیں گے ہم

اے اسیرانِ چین اب اپنے دل میں عنقریب  
نکھتِ گل کی طرح شوقِ سفر دیکھیں گے ہم

آسماں پر دن میں بھی تارے نظر آنے لگے  
یوں گزرتے کس طرح شام و سحر دیکھیں گے ہم

آ رہا ہے پھر کسی کی زلفِ برہم کا خصال  
پھر نظامِ شوق کو زیر و زبر دیکھیں گے ہم

آج ان کی رہگذر ہے اور ہم اے آسماں !  
اپنے قدموں پہ جھکا اب تیرا سر دیکھیں گے ہم

آنکھوں آنکھوں میں نگاہِ شوق سب کچھ کہہ گئی  
اب نگاہِ شوق کا اُن پر اثر دیکھیں گے ہم

سے پاتک بن گئے ہم محشرستانِ امید  
اور کیا اب ان کا اعجازِ نظر دیکھیں گے ہم

سب کی منزل ایک ہو اور سب کا مقصد ایک ہو  
کاروانوں میں کب ایسے ہمسفر دیکھیں گے ہم!

کب کھلیں گے منزلِ امن و اماں کے راستے  
عہدِ چنگیزی کو کب زیرِ وزیر دیکھیں گے ہم

جب شجرِ کاری بنے گی باغِ بانوں کا مزاج  
ہر قدم پر سایہ گستر سو شجر دیکھیں گے ہم

مُمر بھر لاکھوں سفینے ڈوبتے دیکھا کیے  
ڈوبتے اب ناخداؤں کے بھی گھر دیکھیں گے ہم

یا یونہی چھائی رہیں گی رات کی تاریکیاں  
یا کسی دن جلوہ نورِ سحر دیکھیں گے ہم

اک نظر بھی بزم میں اُس نے ہمیں دیکھا نہیں  
اس کی جانب حضرتِ خنداں مگر دیکھیں گے ہم

## اشعار

جس گھر کے در و بام پہ تھا میرا تسلط  
لگتا ہوا حسرت سے وہ گھر دیکھ رہا ہوں  
اس درجہ مناجات نہ کرائے شبِ آفات  
گلگو نہ رخسارِ سحر دیکھ رہا ہوں

آنسوؤں کو تہہ مڑگاں ہی چھپائے رکھنا  
یعنی جذباتِ محبت کو دبائے رکھنا  
سہ پہر کچھ ہی نہ گزر جائے مگر اے خدا  
تہہ شمشیر بھی ہمت کو بسائے رکھنا

تیرے جلووں سے ہوا نورِ حقیقت روشن  
تجہ کو دیکھا تو خدا کی کو خدا یاد آیا  
ناصیہ سا ہے ترے نقشِ قدم پر دنیا  
دیکھ کر تجہ کو خدا جانے کیا یاد آیا

میں اُن کے حسنِ تغافل پر کیوں رکھوں الزام  
گنہ ارزا تھا یا یونہی موسمِ بہار مجھے  
تری پکار میں پہاں ہے دوست کا پیغام!  
پکارا اے دلِ نالو کس پھر پکار مجھے  
وہ بے نیاز ہیں، ہر چند بے نیاز نہیں  
بنا کے اک دلِ مجبور کی پکار مجھے

خدا! یہ مانا قدسِ مشاہد ہے وہ مگر  
حسنِ ادا ئے یار بھی سرورِ وال میں ہے  
زاہد میں اس لیے ہوں مریدِ صنم کدہ  
پر تو خدا کے نور کا حسنِ بتاں میں ہے



کسی کی یاد میں ہمدرد ہمیشہ دست بر سر ہوں      خنداں تمام عمر ہماری گزر گئی  
سراپا یاس و حسرت ہوں، مجسم غم کا پیکر ہوں      نواب تاج ٹونک کی عالی جناب میں

قاتل بھی ہے، مقتول بھی، اغیار بھی اور میں بھی! کرم نہ کیجیے مری اس شکستہ حالی پر  
اب فیصلہ کر دے گی تلوار محبت کا کہیں نہ بن سکے بگڑ جائے داستاں میری!

فنا ہو جائے گا اک روز خود ہی اپنی گردش سے      پھر نہ رہنا مری فریاد سے دل تھام کر  
مٹائے گا مری ہستی کو دور آسمان کعب تک      لے میں چپ ہوں اگر خموشی ہی تجھے منظور ہے

ہر دور میں اسلوب بدلتے ہی رہے ہیں      نہیں یہ آسمان ہے دو دبیچیاں، آہ سوزاں کا  
ہر دور میں اسلوب بدلتے ہی رہیں گے      نہیں ہر درخشاں، شعلہ ہے یہ سوزِ نہاں کا

اے اہل ستم کچھ دن کے لیے عیش کے سماں اور یہی  
اے اہل ستم کچھ دن کے لیے جینے کے یہ ارماں اور یہی

کچھ محو تماشا ڈوب گئے، کچھ محو تماشا باقی ہیں  
دو چار تھپیرے ہلکے سے، اے موج طوفاں اور یہی

منشائے جفا ئے یار اگر، ایمان بھی لینا ہے ناصح!  
نقدِ دل و جاں تو دے ہی چکے، سرمایہ ایمان اور یہی

اک خواب پریشاں ہے واعظ، یہ عالم ہو یا وہ عالم  
اک خواب پریشاں دیکھ چکے، اک خواب پریشاں اور یہی

## مولوی سید اعجاز علی اعجاز

آسان کتنے تھے مجھے دودن گزارنے  
 دشوار کر دیے ہیں ترے انتظار نے  
 اب شوخیاں دکھائی ہیں ابر بہار نے  
 جب میلہ کو چھوڑ دیا بادہ خوار نے  
 پھرتا کہاں کہاں ہو کس زندگی لیے  
 مجبور کر دیا ہے ترے اختیار نے  
 ہر ہر قدم پر ابلہ پائی کی دی ہے داد  
 لکھ لی ہے آبرو مری ہر لوگ خار نے  
 آنے لگی ہے جب سے مسیحا نفس کی یاد  
 دل گوشہ حیات لگا ہے سنوارنے  
 آیا جو میرا ذکر تو انجان بن گیا  
 کس سادگی سے کام لیا راز دار نے  
 بے چارگی عشق کا انتخاب دیکھیے  
 خود آگے ہیں آج وہ مجھ کو پکارنے

ہو چکی بات اب گئی گزری  
 وقت گزرا تو بات بھی گزری  
 فرق آیا نہ وضع داری میں  
 ایک حالت یہ جیسے جی گزری  
 اس کے وعدے کی رات مت پوچھو  
 اک قیامت سی ہر گھڑی گزری  
 رُخ پہ ڈالے ہوئے نقاب چلے  
 ابر میں جیسے چاندنی گزری  
 مجھ گئے جب دیے نصیبوں کے  
 دونوں آنکھوں سے روشنی گزری  
 بارِ خاطر مرا سلام ہوا  
 اور گراں میری حاضری گزری  
 ہے یہ اعجاز کا کمال غالب  
 مرگیا ذوق، شاعری گزری

ستم کرتے کرتے کرم یاد آئے  
 تمہیں مبتلائے الم یاد آئے  
 بیا باں نور دی کی پھر یاد آئی  
 جنونِ محبت کے دم یاد آئے  
 نفس و رقصِ زندگانی کے صدقے  
 چین در چین آج ہم یاد آئے  
 زمانے نے گو مجھ کو پابند رکھا  
 مگر تم کھساری ستم یاد آئے  
 وہیں رکھ دیا سرنگاں بھجادیں  
 جہاں اُن کے نقش قدم یاد آئے  
 یہ اندازِ لطف و کرم رہتے دیکھے  
 کسی کو نہ پایا تو ہم یاد آئے  
 کرم کر رہے تھے تو بھولے ہوئے تھے  
 ستم یاد آئے تو ہم یاد آئے  
 یہ عالم ہے اعجازِ بے چارگی کا  
 دھواں دل سے اٹھانے غم یاد آئے

لے چل اے حیرتِ جلوہ مجھے دیرانے میں  
 آنکھیں پتھر کی نہ بن جائیں صنم خانے میں  
 میری قسمت سے خضر کون سی ساعت میں لے  
 راہ خود بھول گئے راستہ بتلانے میں  
 جلوے ہی جلوے بہرِ رنگِ نظر آتے ہیں  
 دل لے اک آہ بھری تھی ابھی دیرانے میں  
 شمع مہنتی ہے کبھی اور کبھی رو رہتی ہے  
 کیا کوئی راز ہے پروانے کے جل جانے میں  
 اتنی دوری پہ تو باتیں ہیں نہ جانے کیا کیا  
 آفتیں اور نہ آئیں ترے آجانے میں  
 ایک رودادِ الم ہے نہ سنو رہتے دو  
 درد ہی درد ہے اعجاز کے افسانے میں

# الشحار

خاموشیوں میں اُن کی مجھے مل گیا جواب  
پیدا کوئی تو بات ہوئی عُرضِ حال سے  
اپنا قصہ نہ سہی میری شکایت ہی سہی  
غیر ہر حال میں کام اپنا بسا لیستے ہیں

دے رہے ہیں وہ اشارے مجھے رہ کے قریب  
دُوب جانے کے لیے پار اُترنے کے لیے  
کل خُدا جانے ہم رہیں نہ رہیں  
آج رہ جاؤ رات بھر کے لیے

پیرے خانہ سے پوچھو میری زندگی کا مقام  
اپنے ساغر کو برے جام سے ٹکراتا ہے  
جی ڈوبتا ہے کیوں مرا سورج کے ساتھ ساتھ  
کیا شام آرہی ہے قیامت لیے ہموئے

دیکھنا ہے کہ وہی اس کی روش ہے کہ نہیں  
میری آوازیں پہلی سی کشش ہے کہ نہیں  
دشمنی ، دوستی کی صورت میں  
منہ دکھاؤ گے کیا قیامت میں

بہر صورت مجھے رودادِ غم اس کو سنائی ہے  
اگر مجھے تو حال دل ، نہ مجھے تو کہانی ہے  
اندھیری رات ، منزل بے نشان ، بھٹکا ہوا راہی  
چراغِ آرزو سبیر کہ منزل آج آتی ہے  
یہ میرے ضبط کا عالم ، گھٹا جاتا ہو جیسے دم  
بتا اے چارہ سازِ غم ، کہاں تک زندگانی ہے  
بھٹک کر رہ گئے اعجازِ تم تو پہلی منزل میں !  
وہاں کیسے گزر ہو گا جو منزل پیش آتی ہے

دردِ راحت ہے مسلسل ہو اگر  
سلسلہ ٹوٹا تو پھر آزار ہے

بج بویا بھٹا کسی اُمید پر  
شاخ پھوٹی ٹھٹی کہ جل کر رہ گئی

جاگ اُٹھتی ہے کبھی اور کبھی سو جاتی ہے  
زندگی کھیل رہی ہے سحر و شام کے ساتھ

یوں آنسوؤں کو ضبط کیے جا رہا ہوں میں  
گو یا شراب ہے کہ پیے جا رہا ہوں میں

میں دیکھ رہا ہوں تری تصویر کا عالم  
تصویر بھی حیرت سے مجھے دیکھ رہی ہے

غصہ میں بھی وہ اس کی ترحم کی نگاہیں  
تازلیست مجھے میسر ہی خطا یاد رہے گی

مریضِ غم کی صورت دیکھنے والے ٹھہر جانا  
جو حالت ہونے والی ہے اسے بھی دیکھ کر جانا

دل کی جانب میں نے جب دیکھا تو حیراں ہو گیا  
چپکے چپکے کوئی آیا اور مہماں ہو گیا

جب جھلک اس کی نظر آئی ہے  
آرزو سانپ سی لہرائی ہے  
اس تخیل میں کہ شاید آجائیں  
مردوں میں نہ نہیں آئی ہے

شمع محفل جب بھڑک اُٹھی تو فوراً بجھ گئی  
شمعِ دل بھڑکی تو ہر جانب چراغاں ہو گیا

وہ آنسو جو جفاؤں کی پشیمانی میں بہہ نکلے  
انہیں کس کس طرح رکھا ہے میں نے اپنے داماں میں

دن جو بیت جاتے ہیں کب پلٹ کے آتے ہیں  
زندگی سنورتی ہے پھر کہیں سنوارے سے  
یہ پیامِ الفت ہے، وہ سلامِ رخصت ہے  
آنکھ کے کنا یہ سے، ہاتھ کے اشارے سے

نمائشِ گاہِ ہستی آرائشِ گاہِ ہستی ہے  
سوائے خاک اے اعجاز کیا رکھا ہے انساں میں

عزت نشین خلوت و مستِ خیال بن !  
پھر تار ہے گا خاکِ بر سرِ در کہیں

مجبورِ عشق ہوں کہ اٹھاتا ہوں اپنے ہاتھ  
گو جانتا ہوں میں کہ دُعا میں اثر کہیں

خود چلے آئیں یا بلا بھیجیں !  
بات کچھ بھی نہیں ذرا سی ہے  
بار بار اُن سے التماس کر لی  
اب تو اعجازِ نار و آبی ہے

## شَفَاعَتُ نُورِ خَاتِ افقِ اجیری

نہ عقل و ہوش بجا اور نہ دل ٹھکانے سے  
 تمھارے ہو کے بُرے ہو گئے زمانے سے  
 یہ کس کی زندگی تلخ سے عبارت ہے  
 تمھاری بزم کی رونق ہے جس فسانے سے  
 میں یہ سمجھ کے مسلسل فریب کھاتا ہوں  
 فریب دینا بُرا ہے، فریب کھانے سے  
 نگاہِ عشق میں بہتر ہے زہری لیسا  
 کسی کے سامنے رو دادِ غم سنانے سے  
 اک ان کا حسنِ تغافل کہ کم نہیں ہوتا  
 اک اُن کی یاد کہ آتی ہے ہر بہانے سے  
 زمانہ کیوں مجھے پامال کر رہا ہے افق!  
 مجھے تو کچھ بھی اُمیدیں نہ تھیں زمانے سے

جب خرد کے نظریات بدل جاتے ہیں  
 شکلِ امکاں سے محالات بدل جاتے ہیں  
 سالِ راحت میں گزرتے ہیں بزرگِ لمحات  
 رنج میں سال سے لمحات بدل جاتے ہیں  
 عشق میں ارض و سموات کا شکوہ کیسا  
 عشق میں ارض و سموات بدل جاتے ہیں  
 میری بربادی کامل تو کوئی چیز نہیں  
 وہ بدلتے ہیں تو دن رات بدل جاتے ہیں  
 لازمی طور سے لیتا ہے زمانہ کروش  
 جب نگاہوں کے مقایات بدل جاتے ہیں  
 اور تو کچھ نہیں ہوتا ہے تسلی سے افق  
 وحشتِ قلب کے اوقات بدل جاتے ہیں

دل خرابِ نظر کو سکوں نہیں ملتا  
کوئی بھی محرمِ راز جنوں نہیں ملتا

یہ کیا مقامِ محبت ہے اندلوں اے دوست  
ترے حضور بھی اکر سکوں نہیں ملتا

پے تلافی رنجِ حیاتِ مدت سے  
اشارہ نگہِ پُرسوں نہیں ملتا

فساؤ غمِ دل نا تمام ہے شاید!  
کہ آنسوؤں میں ابھی رنگِ خون نہیں ملتا

تلاشِ منزلِ مقصد کے باوجود افق  
نشانِ منزلِ مقصود کیوں نہیں ملتا

ہم نے جس دن سے محبت کی بنا رکھی ہے  
دیدہ و دل نے قیامت سی اٹھا رکھی ہے

نکبت و رنگ کے میرا اب جنوںِ خیر کے ساتھ  
خاک بھی کیوں نے مٹھی میں دبا رکھی ہے

اب تو آجا، دل مہدِ چاک نے تیری خاطر  
وقت کی مانگ ستاروں سے سجا رکھی ہے

بارشِ وقت سے محفوظ رہے گی کب تک  
ہم نے جو ریت کی دیوار اٹھا رکھی ہے

کس پر روشن نہیں اس شمع کا انجامِ افق!  
جو سرِ رہگذرِ بادِ صبا رکھی ہے

سامنے مرحلہ منزل دشوار بھی ہے  
و دشمنِ عزمِ سفر سائے دیوار بھی ہے

گڑا ایل پانی بھی ہے زیر لبِ شوق  
پائے وحشت پر گراں گرمیِ رفتار بھی ہے

راس آجائے محبت تو بہرِ کام سپر  
ادر اگر راس نہ اے تو تیلو اڑ بھی ہے

عیش و راحت ہی نہیں منحصر جذبہ شوق  
جذبہ شوق کا حاصلِ منِ داکھی ہے

شیشہ دل کی حقیقت کو سمجھنے والے  
شیشہ دل کی نزاکت سے خبردار بھی ہے

کیسے سمجھوں تجھ حسن کا مفہوم افق  
دامی صلح بھی ہے، برسرِ یکبار بھی ہے

کون کہتا ہے کہ منزل کا پتہ دے کوئی  
میں کہاں ہوں مجھے اتنا تو بتا دے کوئی

بار بار یوں بھی زمانے نے پکارا ہے مجھے  
جیسے گزرے ہوئے لحوں کو ہمدادے کوئی

زندگی جن کے احوالوں میں بسر ہوتی ہے  
اُن چراغوں کو بھی اُن کر نہ بھجوا دے کوئی

ایک سوہوم سی تصویر ہے اب میرا وجود  
کاشِ انگشتِ خانی کسے مٹا دے کوئی

اپنے انجامِ امارت پر بھی کچھ غور کرے  
جب کسی مفلس و بے زر کو سزا دے کوئی

جن کی شورش ہے پس لرزاں درو دیوارِ افق  
ایسے دیوانوں کو سولی پر چڑھا دے کوئی



جب تری یاد کے لمحات ستاتے ہیں مجھے  
پھول کیلئے ہیں تو شعلے نظر آتے ہیں مجھے

جنسِ مہنر کے تولنے والے اب تو یو را تول  
ہیرے موتی بیچ رہے ہیں ہم مٹی کے مول

کون اس بزم کی رونق ہے انھیں کیا معلوم  
شخص بیگانہ سمجھ کر جو اٹھاتے ہیں مجھے

ان کے اشاروں پر بٹتی ہے آدم کی میراث  
سرینجن کے تاجِ خودی ہے ہاتھوں میں کج بول

جب سے بیٹھی ہے امیدوں کے محل کی دیوار  
عام دیواروں کے سائے بھی ڈراتے ہیں مجھے

اٹھ اے ساہتی راہِ طلب کو اور کریں ہموار  
ہم بھی کانٹے زمین رہے ہیں تو بھی موتی ردل

ہیں وہ لمحات مری عمرِ رواں کا حاصل  
خوابِ بن بن کے جو راتوں کو جگاتے ہیں مجھے

دقت کا مطرب چھیڑ رہا ہے کیسے کیسے راگ  
تولنے کیوں چپ سادہ رکھی ہے اے دل چھ تو بول

ان کے چہرے پر ہے چڑھتے ہوئے سورج کا نقاب  
گھول کر زہرِ جو امِرت میں پلاتے ہیں مجھے

اتنا وحشت خیز تھا بحرِ مستی کا طوفان  
عقل کی چادر جب پھیلائی پڑ گئے لاکھوں جھول

میں جنھیں پر تو اوہام سمجھتا تھا افق  
آج وہ خوابِ حقیقت نظر آتے ہیں مجھے

حرفِ شکایت بھولے سے بھی گراہنی زباں پر لائے ہیں  
اہلِ کرم کے ہاتھوں دل پر کیا کیا زخم اُٹھائے ہیں

بیٹنِ زمیں سے کتنے سورج روز اُبھرتے ہیں لیکن  
روئے زمیں پر حدِ نظر تک گھورانہ دھیرے چھائے ہیں

دیپ سے دیپ جلانے والو، یہ تو بتاؤ دنیا میں!  
من کی جوت جگا کر تم نے کتنے دیپ جلائے ہیں

شہرِ نگاراں کی گلیوں میں اہلِ جنوں کا حال نہ پوچھ!  
جتنے وفا کے گن گائے تھے اتنے ہی پھیتائے ہیں

راہِ طلب میں جب بھی کسی مظلوم کے دل کو ٹھیس لگی  
شیشہٴ دل سے کتنے پتھر اُڑا کر ٹکرائے ہیں

اپنے سائے کو بھی ترسیں گے ایسا زمانہ آئے گا  
دوبخزاں میں جن کے سروں پر لالہ و گل کے سائے ہیں

بے اثر عقلِ جہاں سوز کی تدبیریں ہیں  
 کتنی مضبوط مرے پاؤں کی زنجیریں ہیں  
 کاش اربابِ گلستاں کو نظر آجائیں  
 ورقِ گل پہ جو ابھری ہوئی تحریں ہیں  
 اُن کو دُنیا میں بھلا کون بدل سکتا ہے  
 اپنے ہاتھوں میں جو بکھی ہوئی تقدیریں ہیں  
 جن کو بادیدہ نم چاک کیا تھا میں نے  
 آج تک نقشِ مرے دل پہ وہ تحریریں ہیں  
 مستحقِ جن کا زمانے نے مجھے بھڑکایا  
 اِن سزاؤں کا بھی بڑھ کر مری تقصیریں ہیں  
 بسترِ گل سے سردارِ دُشمن تک اے دوست  
 مختلف کتنی مرے خواب کی تعبیریں ہیں  
 ہائے وہ چہرے کہ بہاروں کو جو شرماتے تھے  
 حسرتِ دیاس کی منہ بولتی تھویریں ہیں  
 کیا کہوں کس کے تصور کا ہے فیضانِ افق  
 میرے اشعار میں رقصندہ جوتا شیریں ہیں

نئے اندھیرے زمانے کا کرہے میں گھراؤ  
 بلاکشاںِ محبت اُٹھو چسپاںِ جلاؤ

بنانا رنگِ محل کا کوئی کمال نہیں  
 کمال جب ہے کہ پانی پہ کوئی نقشِ بناؤ

خدا ہی جانے اب انسانیت کا کیا ہوگا  
 ہر ایک سمت سے انسانیت پہ ہے پتھر او

یہ بندگانِ سیاست ہیں ان کے مشرب میں  
 بھڑکتی آگ پہ جاؤں ہے تیل کا چھڑکاؤ

## اشعار

دہرے اپنی وناؤں کا حملہ مانگا ہے  
ہم نے صحرائے نشان کف پا مانگا ہے  
شہرِ خواں کی لرزتی ہوئی دیواروں سے  
حملہ سرخی خونِ شہرِ امانگا ہے  
اپنے پرچم کو بہرِ رنگ سجانے کے لیے  
ہر تباہ پوش سے کچھ رنگ تباہ مانگا ہے

ملققت چشمِ نسوں ساز ہوئی جاتی ہے  
زندگی دور کی آواز ہوئی جاتی ہے  
بُوئے گل لالی ہے پیغامِ رہائی جیسے  
سلب کچھ طاقت پر واز ہوئی جاتی ہے  
کون یہ بخیہ کر زخمِ مست ہے افق  
انتہا عشق کی آغاز ہوئی جاتی ہے

کیا بتاؤں دلِ مجبور پہ کیا گزری ہے  
آج نزدیک سے جب یادِ صبا گزری ہے  
زندگی دہر کی پر خار گزری گا ہوں سے  
صفت راہرو آبلہ پا گزری ہے  
مرکزِ فکر بنا جب بھی سفر کا انجام  
میرے کانوں پہ گر سنا بگِ دلا گزری ہے

جب غمِ دہر نے فرصت دی ہے  
ہم نے اک تازہ بلا سہری ہے  
کیا بتاؤں کہ تجسّس میں ترے  
کتنے دروازوں پہ دستک دی ہے  
سارے دریاؤں کے لب سوکھ گئے  
کس نے پانی کی تمنا کی ہے

ہر بات ہے جس کی غنیر ممکن  
وہ عالمِ ممکنات ہوں میں  
خود اپنی تجلیوں میں گم ہوں  
صحرائے حسیں رات ہوں میں  
کیا سمجھ کو مصائب کا زمانہ !  
پروردہ حادثات ہوں میں

آج کس نے مری جانب یہ گل تر پھینکا  
کس نے ٹھہرے ہوئے پانی میں یہ تھر پھینکا  
میں تو اس شہرِ دل آویز میں بیگانہ ہوں  
کس نے کاغذِ مرام یہ کچھ کر پھینکا  
یار آور نہ ہوئی کوششِ تسخیر جنوں  
عقل نے جال بہت سوچ سمجھ کر پھینکا

ادراک کا کوئی دائرہ چلتا ہی نہیں  
دل ہے کہ کسی طور بہلتا ہی نہیں  
جب بادِ سحر، بوئے عین لاتی ہے  
جب وحشتِ دل حد سے گزر جاتی ہے  
ٹوٹی ہوئی زنجیر کی جھنکار کے ساتھ  
دیوار کے گرنے کی صدا آتی ہے

جب اُن پر پُرا جوشِ جنوں کا پُرتو  
گلگونہ رخسار سے اکٹھنے لگی لو  
رَم کرنے لگا شعلہِ احساس کا رنگ  
شفاف جبین پر صفتِ ماہِ نو

یہاں عرقِ جبین میں تاروں کی دھمک  
آنکھوں میں شرابِ ارغوانی کی جھلک  
بارنگہ شوق سے لغزیدہ قدم!  
جیسے شجرِ طور کی شاتوں میں لچک

انفاس میں کھوٹی ہوئی خوشبوئے گلاب  
زمار میں صدمہ مستیِ موجِ مئے ناب  
احساس میں جلگے ہوئے اسرارِ فسوں!  
گفتار میں سوئی ہوئی دُنیا کے شباب

وہ چاندنی اور وہ لڑکھڑانا تیرا  
دَرِ یابیں وہ نور کے نہانا تیرا  
منقوش ہے لوحِ دل پہ مثلِ تصویر  
اک بات پہ ہنس کے جھوم جانا تیرا

مغرور کرے اوجِ توپستی اچھی  
گمراہ کرے ہوشِ تو مستی اچھی  
جس زہد سے ٹوٹے نہ طلسمِ پندار  
اُس زہد سے اہتمامِ پرستی اچھی

کانٹے سے کھٹک رہے ہیں دل میں اے دوست  
شعلے سے لپک رہے ہیں دل میں اے دوست  
اللہ رے ستم رانیِ آلامِ فراق  
دوزخ سے دہک رہے ہیں دل میں اے دوست

ہزار انجمنِ حُسن میں چسراغِ جلے  
نفاں کہ پھر بھی اندھیرا با چراغِ تلے  
ہمارے ساتھ چلے کوئی، غیر ممکن ہے  
جسے یقین نہ آئے ہمارے ساتھ چلے

یہی حیاتِ یہی موجِ اضطراب کی رو  
کہیں تبسمِ گل ہے کہیں چسراغ کی نو

سانس لینا بھی یہاں باعثِ دشواری ہے  
بُوئے گل کا وہی اندازِ سبکداری ہے

رقص کرتا ہوا جب عہدِ شباب آتا ہے  
جسم کی آچ سے پتھر بھی پگھل جاتا ہے

آدابِ رہِ عشق سے بیگانہ نہیں ہے  
زنجیر کے قابلِ ابھی دیوانہ نہیں ہے

رُخ آتیش پہ بکھر گئے ، جہاں اُن کے گیسوئے غنبریں  
 کبھی جھوم جھوم گیا فلک ، کبھی کانپ کانپ اُٹھی زریں  
 وہ کسی کی بزمِ شباب ہو کہ سکوت عالمِ خواب ہو  
 ترے واسطے دلِ غمزدہ نہیں لحو بکھر سکوں کہیں !  
 مجھے گریہ شب و روز کا ، نہ ملاحظہ تو کسی کو کیا  
 مرا خونِ دل ، مری چشمِ تر ، مرے اشکِ غم ، مری آتیش  
 مجھے تشنہ کامی دل سے بس ، یہی فکر بہتی ہے ہر نفس  
 آفتِ آستانہ غیر پر ، کہیں ٹھک نہ جائے مری جبیں

فریبِ دل ان حقیقتوں کی ، کسی کو شاید خبر نہیں ہے  
 وہاں جنوں کی قیادتیں ہیں ، جہاں خسرِ د کا گور نہیں ہے  
 نقوشِ رسمِ وفا کو دل سے ، مٹانے والے مٹائیں ، لیکن  
 بنا کے آئینہ توڑ دینا ، مذاقِ آئینہ گر نہیں ہے  
 جالِ روئے میں کی نسبت ، مری نگاہوں کا فیصلہ کیا  
 نقابِ روئے میں کے آگے کوئی نظر مقرب نہیں ہے  
 ترے تصور میں آج ایسی بلندیوں سے گزر رہا ہوں  
 مری نظر کے سوا کسی کو ، جہاں مجالِ نظر نہیں ہے

مَوْلَانَا خواجه مَعْنٰی اُجمیریؒ کی قبر پر واقعہ

پڑھنے کے بعد

سو رہے تھے جو اپنے گھر کے سائبانوں میں  
 دب کے رہ گئے آخرت کی چٹانوں میں  
 آؤ غور سے دیکھو ہم بھلا چلے لوگو  
 کیسی کیسی لاشوں کو رکھ کے سرد خانوں میں

## سید سلطان احمد سلطان

یہ شب دروز کے شکوے جو گراں گزرے ہیں  
یہ شب دروز ابھی تم پہ کہاں گزرے ہیں

آج سے ختم ہوئی طنز نگاہی سب کی  
آج وہ بھی مری جانب نگراں گزرے ہیں

چند لمحے کہ ہوئے ان کی نوازش کے اسیر  
زندگی پہ صفتِ خوابِ گراں گزرے ہیں

دل پر درد سے تادامن جاناں مت پوچھ  
کن مراحل سے مرے اشکِ رواں گزرے ہیں

طلبِ ناموری کا مجھے الزام نہ دو  
نامور کتے ہی بے نام و نشان گزرے ہیں

مدت سے ہے دیران مری کشتِ تمنا  
دو شیرہ گھٹا کاش! بہکتی ہوئی پہنچے

اس درجہ گراں گوش میں اس دگر احباب  
پہنچے بھی اگر آہ تو ٹھکتی ہوئی پہنچے

کیا کہتے اُسے جس کے نہاں خانہ دل تک  
اُمید بھی دامن کو جھٹکتی ہوئی پہنچے

اس طرح بھی منزل پہ پہنچتے ہیں مُسافر  
جیسے کوئی آواز جھٹکتی ہوئی پہنچے

اُس شمع کی مانند رکھو عزمِ سفر تیز  
جو صبح کی منزل پہ بکھر گئی ہوئی پہنچے

ہلکے ہلکے شب کے دھندلکے  
 کہہ دیں راز نہ اُس آنکھ کے  
 ٹوٹ کرے دامن پر ستارے  
 دیپ بجھا دو رنگ محل کے  
 دل اُڑے اور آنکھ نہ بھیگے  
 ٹھٹھکیں لگے اور جام نہ پھٹکے  
 دل میں رہے تک بات ہے اپنی  
 دُنیا کی ہے منہ سے نکل کے  
 یوں بھی رہے ہم بزم میں جیسے  
 پانی چاروں اور کنول کے  
 اُس کی بزم ناز ہے سلطان  
 اور سنبھل کے اور سنبھل کے

یہ کیا کہ ذہن میں کچھ فرض کر کے روٹھ گئے  
 میری نہیں تو سہی آپ کچھ کہیں تو سہی  
 وہ جن کو دشت نوردی پہ ناز ہے اپنی !  
 وہ میرے ساتھ ذرا دو قدم چلیں تو سہی  
 گہر ہی کیا میں بچھا دو کر دوں ستارے بھی  
 وہ اپنی راہ سے ہٹ کر ذرا ملیں تو سہی  
 یہ قافلے جوڑ کیس ہیں، کہو کہ واپس ہوں  
 اگر یہ بڑھ نہیں سکے تو پھر نہیں تو سہی  
 یہ چند پھول نگاہوں کو تیر کر لے ہیں  
 ہم اس جہن کی فضا ہی بدل نہ دیں تو سہی  
 جہن عشق کے تھکنے میں دیر ہی کیسا ہے  
 اذانِ شوق پہ لبیک وہ کہیں تو سہی  
 اسیرِ حسنِ جہن تو ہندو ارہیلے ہیں  
 امین بولے جہن میں کہاں ملیں تو سہی



زلف جب سستی میں وہ بکھرا گئے  
یہ زمین و آسمان سنولا گئے

مسکراہٹ سے تننا جاگ اٹھی  
دل کے نغمے رنگ سا برسا گئے

دُور تک پہنچیں صدائیں جام کی  
اُبرائے اور آکر چھپا گئے

بیٹھے بیٹھے یس تماشا بن گیا  
باتوں باتوں میں یہ کیسا فرما گئے

اُن کے جاتے ہی بھرائی آنکھ بھی  
دن کے چھپتے ہی ستارے اُگنے

کیف و سستی میں اے مرے ساتی  
ہر ادا یادگار ہوتی ہے

تم نہیں ہوتے تو جان و فدا!  
زندگی بے قرار ہوتی ہے

دل کی بازی نہ کھیلے اس میں  
جیتنے پر بھی ہار ہوتی ہے

گیت سمجھ ہوئے ہو تم جس کو  
وہ بھی دل کی پکار ہوتی ہے

اُن کے آپنل کی بات رہنے دو  
ہر کھلی راز دار ہوتی ہے

آگہی ان کو نہ کرتی بے چین  
ہم کسی لمحہ تو غافل ہوتے

دل اگر دل نہیں ہوتے اے دوست  
سنگریزے لب ساحل ہوتے

تیز گامی کی سزا ہے ورنہ  
آج ہم بھی سب منزل ہوتے

ہم غلامی کے تو لائق نہ ہوئے  
شہر یاری کے ہی قابل ہوتے

جانڈے اپنی جگہ خود تار یک  
کائنات ہم ان کے مقابل ہوتے

رقصِ وحشت جو گوارا نہ ہوا  
اب میں سمجھا کہ سلاسل ہوتے

ہمت کے سہارے بھی نہ اترائے مراد دل  
اس درجہ گنہگار تو ہیں ہو نہیں سکتا

کیوں دیکھ کے حیران ہوئی جاتی ہے دنیا  
نقشِ قدمِ یار تو ہیں ہو نہیں سکتا

میں ایک طرف اور میں سب دوسری جانب  
خود اپنا طرف دار تو ہیں ہو نہیں سکتا

پتھر کے تراشے ہوئے احسان کی مانند  
مربون پرستار تو ہیں ہو نہیں سکتا

جو آئے مقابل وہی تفہیم کو جھوک جائے  
تصورِ درِ یار تو ہیں ہو نہیں سکتا

## اشعار

کوئی گرداب نہیں ہے کوئی طوفاں بھی نہیں  
 بس اے بحرِ طلبِ شوق کو ساحل تو ملے  
 کس ادا سے تری رحمت یہ صدا دیتی ہے  
 مانگنے والے سمجھی ہیں کوئی سائل تو ملے  
 ہم نے کی ہے خرد آباد دماغوں کی بھی سیر  
 ایک بھی حل نہ ملا لاکھ مسائل تو ملے  
 مجھ سے رہبر بھی کلمہ مند ہے اے ذوقِ سفر  
 اپنی منزل پہ یہ کہتا ہوں کہ منزل تو ملے

اب کوئی خاک بسر تو نہیں آتا ہے نظر  
 آج سلطان اگر خاک نشین ہے کیا ہے  
 تم کسی کے بھی نہیں ہو، نہیں کم سب کے ہو  
 یہ مرا حسن کہاں ہے کہ یقیں ہے کیا ہے  
 نہ امیدیں، نہ تمنا، نہ تصور نہ خیال  
 میرا مصرت مجھے معلوم نہیں ہے کیا ہے  
 تیرے دل میں بھی تو سو قسم کبت ہیں واقف  
 میرے پہلو میں اگر مادہ جیس ہے کیا ہے

تم کہو شوق سے دیوانہ ہوں سودائی ہوں  
 کچھ بھی کہہ لو مگر اس دل کو فریبی نہ کہو  
 میں نے دنیا کو بہرِ رنگ و نظر دیکھا ہے  
 مجھ کو سمجھو، مجھے پابستہ گیتی نہ کہو  
 جامِ برکیف مجھے دیکھا ہے تو میکش جانو  
 ذوقِ مستی کو میرے بادہ فروشی نہ کہو

پیچیدگیِ جادہ منزل ترے نثار  
 گم شدہ راہ راہ نمائی پہ آگے  
 نااہل تھے سمجھ نہ سکے شانِ بندگی  
 گرتے چلے گئے تو خدائی پہ آگے  
 کھہکے بس اتنی دیر کہ سمجھیں ہوا کا رخ  
 سو حرف اپنی آبلہ پائی پہ آگے

سلطان اب سمجھ گئے ہم آپ کا فریب  
 شاہی نہ کر سکے تو گدائی پہ آگے

میرے آئینہ کو تم نے بھی خداف جانا ہے  
 میری حیرت کو مری قیمت ہستی نہ کہو

وہ بدل دیتے ہیں حالات اشارات کے ساتھ  
جو بدل جاتے ہیں یہ بھی حالات کے ساتھ  
یہ تہی دست جو خاموشی نظر آتے ہیں  
ان کے تجسس میں بہت کچھ ہے خیالات کے ساتھ

نفس ہے اندلوں آہنگ میں ڈوبا ہوا  
ہوں خیال کا کل شب نگ میں ڈوبا ہوا  
اُس بُتِ سادہ کو دیکھا تھا کبھی ہم نے مگر  
آج تک ہوں جلوہٴ نیرنگ میں ڈوبا ہوا  
مستیوں آنکھوں میں ہیں کو جلوہٴ پاکیزہ کی  
دل ہے لیکن بادۂ افرنگ میں ڈوبا ہوا

میخانہ ہے میخانے میں ہر چیز ہے موجود  
یہ جامِ شیشہ یہ صراحی یہ سُبُو ہے  
لیکن مجھے کیا کام سلامت رہے احساس  
اتنے ہی پہ ہوں مست کہ ساقی مرا تو ہے

اور مانجھیں نگہ کو اہل نگاہ  
اہل دل اور دل کو صاف کوئی  
ہاں جواں ہوں مگر مالِ تناس  
آپ للہ مجھے معاف کریں

میں اپنی راہ چلا جا رہا ہوں جانے دے  
نہ دیکھ میری طرف جا ہتی نگاہوں سے  
مجھے نہ روک سکیں گے ترے لطیف انداز  
غرض نہیں تری نرم و گداز با ہوں سے

یہ ان کی شوخی کا اک نمونہ ملاحظہ ہو جو میں نے پوچھا  
تجسسِ محبت نہیں ہے کچھ سے تو ہنس کے فرمایا میں نے  
شراب لاؤ رباب چھو، غزل سناؤ، قریب آؤ  
حسین تصور کی آنکھیں ہے شیشہ گر کی دکان ہیں ہے

وہ ایک بات کہ جس پر حیات تھوم اٹھی  
کہا کہ پھر وہی کہیے کہا نہیں کہتے  
کہیں گے ہم تو اس سے ذکرِ جلوہٴ جاناں  
بہار و باغ و شراب و صہبا نہیں کہتے  
چراغِ کشتہٴ داماں یا رکو سلطان  
نموش کہتے ہیں لیکن سمجھا نہیں کہتے

تیسرے معصوم تصور کی سزا ہے کہ حیات  
وہ ممکنے ہوئے کیسودہ مچلتی ہوئی رات  
کچھ نہ کہنے کی تیش کچھ نہ سمجھنے کا جلال!  
ایسی خلوت بھی قیامت کہ تموشی ہے نہ بات

پناہ لے اپنے بازوؤں میں اگر سہاروں کی آرزو ہے  
کرید خود اپنی خاک ہستی اگر سہاروں کی آرزو ہے  
دلِ بیاباں پسند خوش ہے ہماری آنکھوں کی دہیر ہے  
مگر یہ داماں شوق اپنا جیسے سہاروں کی آرزو ہے

نہ جانے پائے طلب اور اب کہاں ٹھہرے  
صنمِ کدہ سے چلتے تھے حرم سے گزرے ہیں  
تری عطا کا بھرم کچھ بھی رکھیں تو رکھیں!  
یہ لے نوا جو سہریشِ دکم سے گزرے ہیں

نہ جانے کتنے پیرا غلوں کی آبرو کا مدار  
ہے میری شمعِ تمنا کے جگمگانے پر

جس دن سے دل ہوا ہے رہیں نگاہِ دوست  
اُس دن سے مجھ پر گردشِ دُورِاں حرام ہے  
اُس کی نوازشوں کے لیے کم ہے کائنات  
اُس کی عطا پشنگی، دامنِ حرام ہے  
اس عہدِ گل میں ترکِ مے و شاہدِ دہن  
سلطانِ حرام ہے ارے سلطانِ حرام ہے

کیا آپ کو مے سے بھی شغف ہے  
لوگوں کا خیال ہے کچھ ایسا  
ہر ایک ہو جس پہ دل سے مفتوں  
اُن کا ہی جمال ہے کچھ ایسا  
ان کے حضور عقلِ رخصت  
اُن میں تو کمال ہے کچھ ایسا

وہ حکمرانی اہل جنوں پہ ملکِ جمال  
وہ بزمِ خاص وہ منظر کسی کو کیا معلوم  
زمانہ کا تو ہوں آغاز ہی سے منت کش  
میں خود ہوں اپنا ستم گر کسی کو کیا معلوم  
یہ راہِ رَد و جو ترے ہم قدم ہیں اے راہی  
یہ راہزن ہیں کہ رہبر کسی کو کیا معلوم  
گزر چکی ہے جو سلطان پہ کوئی کیا جانے  
گزر رہی ہے جو دل پر کسی کو کیا معلوم

سوزِ دروں سے دل میں چسراغاں نہ ہو سکا  
غم بھی رفیقِ شامِ غریباں نہ ہو سکا

کون کس کا محرم ہے کون کس کو بچپانے  
یادِ تیاں سمجھے، یا تری نظرِ جانے  
ایک دل سے وابستہ اس قدرِ متائیں  
اک چراغ پر گویا بے شمار پروانے  
ایک میر ہے ہی سجدے اُس خرام پر کیا تھے  
نقشِ پا کے جلوؤں سے جاگ اُٹھے صنم خانے

تہہ میں ہے راز کوئی عشقِ بسِ حسنِ بجاں  
کہتے کہتے جو کسی بات پہ ہم رکتے ہیں!  
ظلمتیں ہم نے بہت دیکھی ہیں لیکن دوست  
اس اندھیرے میں تو احساس کے دم رکتے ہیں  
پھر کوئی زخمِ نیا دل کو اٹھانا ہو گا  
راہِ رَد و آبِ مری آواز پہ کم رکتے ہیں  
دشتِ دُوری منزل، یہ اندھیلے رات  
ان کے روکے سے بھلا اپنے قدم رکتے ہیں

بل تو جائے گا تجھے اُن کی توجہ کا پیام  
تیری مستی کے نشانے ہیں مگر جامِ بجم  
دیدہ و دل نہ سہی شمع تو ہے واقفِ حال  
اس قدر آپ نہ پھیلائے دایانِ کلام  
ساغرِ گل کے لیے عام ہے شبنم کی شراب  
میرے دوا شک بھی ہیں دامنِ ہستی پہ حرام

ستارے دُوب چکے انتظار باقی ہے  
جراغ بجھ بھی گئے اور خبر نہیں مجھ کو  
تراکم کہ اٹھایا نقاب چہرے سے  
برانصیب کہ تابِ نظر نہیں مجھ کو

ہم نے دیکھا ہے جھکائے ہوئے گردن ان  
کوئی سرگردش آیام نہ اٹھنے پائے  
چاہتا ہوں کہ کسی طرح تلافی کر لوں  
تم کو یہ خد ہے کہ الزام نہ اٹھنے پائے  
آہ کا ان پہ اثر ہونے لگا ہے شاید  
درد بھی اے دلِ ناکام نہ اٹھنے پائے  
ٹوٹ ہی جائے تو اچھا ہے وہ یادوں آدست  
جو روِ شوق میں اک گام نہ اٹھنے پائے

یہ نہ کہیے کہ خم ہوئے خالی  
تشنگی اور بڑھتی جاتی ہے  
جیسے جیسے جلال بڑھتا ہے  
دلِ کشتی اور بڑھتی جاتی ہے  
تم اٹھاتے ہو بد دعا کو ہاتھ  
زندگی اور بڑھتی جاتی ہے  
پیسرہن رنگ رنگ کے نہ پہن  
سادگی اور بڑھتی جاتی ہے

اب فقط سوز نہیں نغمی ساز بھی ہے  
میری آوازیں شامل تری آواز بھی ہے  
تمازیں تو نہیں ہیں کہ بے خطِ رگِ زرد  
سہم سہم کے اٹھاؤ قدم کہ چھاؤں ہے

صبح بہار ہو کہ وہ شامِ خزاں ندیم  
جلوے تمام اپنے ہی ذوقِ نہاں کے ہیں  
اپنے ہو سے ہیں دردِ دل اور لالہ رنگ  
دامن بچا سکیں گے وہ ایسے کہاں کے ہیں  
ہر آستان سے پنج کے گزرتا چلا ہوں میں  
تم ہو گا سر دہیں یہ سجدے جہاں کے ہیں

رنگ بر سے نہ کیوں ان آنکھوں سے  
عمر گزری ہے خوش جالوں میں!  
کل جو تھے ہنس کر وہ اہل نیاز  
آج ملتے ہیں ناز والوں میں

کس لیے لوٹ گئی منزل آخر سے حیات  
ہیرا باں ہو کے مجھ کے تم نے پکارا تو نہیں  
راس آیان جسے دامنِ مژگاں اے دوست  
وہ مرے بخت کا لٹوٹا ہوا تارا تو نہیں  
کیوں گوارہ ہے مجھے ساغرِ ہر ابِ اُم  
اس میں شامل تری نظروں کا اشار تو نہیں

آدمی خاکِ پسر ہو کے بھی رکھتا ہے شرف  
ایک پتھر کو بھی یو جو تو صنم ہوتا ہے  
اُس کی تقدیریں اک ساغرِ مے ہو یا رب  
جس کی تسکین کو خرابات بھی کم ہوتا ہے  
پہلے ہوتا تھا مجھے شدتِ غم کا احساس  
اب مجھے شدتِ احساس کا غم ہوتا ہے

## چھبیس جنوری

یہ دل میں بھل ترنگ سایہ میکدہ یہ چاندنی  
 مستروں سے مست ہے یہ رنگ ویو کی زندگی  
 یہ اک نگاہ ناز بھی جو دل کے پار ہو گئی  
 یہ سب درست ہمیش کہ خواب ہے نہ بیدوشی  
 سکون دل مگر کہاں ؟ سکون دل تلاش کر  
 یہ کارواں کی زندگی یہ زندگی کا کارواں  
 یہ داستاں کی لذتیں یہ لذتوں کی داستاں  
 گٹھا گٹھا دھواں نہیں کہ بھٹ چکا ہے آسماں  
 یہ سب درست ہمیش کہ آرزو ہے اب جواں  
 سکون دل مگر کہاں ؟ سکون دل تلاش کر  
 غم نگاہ و دل نہیں غم زمانہ ہی سہی  
 کسی طرح تو چین ہو شراب خانہ ہی سہی  
 حقیقتیں نہ مل سکیں تو پھر فسانہ ہی سہی  
 یہ سب درست ہمیش کوئی بہانہ ہی سہی  
 سکون دل مگر کہاں ؟ سکون دل تلاش کر  
 ہجوم رگزار پر عجیب ہیں یہ میخے  
 کہ ان کے ہونٹ خشک ہیں یا بھوتے ہیں بے پیے  
 دلوں میں روشنی نہیں مگر چھتوں میں دیے  
 یہ سب درست ہمیش کہ غم کسی طرح آئے  
 سکون دل مگر کہاں ؟ سکون دل تلاش کر  
 جو سوچتے ہیں اہل دل وہ اب بھی زیر غور ہے  
 شراب گر چہ ہے وہی مگر یہ جام اور ہے  
 عجیب ننگ کا رنگ ہے عجیب دل کا طور ہے  
 یہ سب درست ہمیش کہ ایسی ہی یہ دور ہے  
 سکون دل مگر کہاں ؟ سکون دل تلاش کر

## سَيِّدُ فَضْلِ الْهَيْتَيْنِ

وہ زلیست جو لذت کش آلام رہی ہے  
وہ زلیست ترے نام سے منسوب ہوئی ہے  
کیوں ہجر کی شب بھکی، ترے قرب کی خوشبو  
کیا کوئی کھلی یاد کے گلشن میں چھلی ہے  
اے گزرے ہوئے لحو، کوئی نقش ابھارو  
اُکینہٴ تحفیل پہ اب گرد بھی ہے!  
رودادِ غمِ دل میں سناؤں تجھے کیوں کر  
میں دیکھ رہا ہوں تری آنکھوں میں نمی ہے  
مرت سے کسی درد کا تحفہ نہیں آیا  
کیا گردشِ ایام تجھے بھول گئی ہے  
مے لاؤ، غزل کاؤ، قریبِ او شبِ ماہ  
شرمندہ نگاہوں سے ہمیں دیکھ رہی ہے  
ہے اولِ شبِ بزم میں رنگِ آخرِ شب کا  
کیا شمع کوئی وقت سے پہلے ہی بجھی ہے

نکلی ہے جب کبھی ترے بند تبا کی بات  
دامن کو چاک کرنے لگے ہیں جنوں کے ہات  
اک اجنبی کی طرح ملے ہیں وہ ہم سے آج  
کہنے پڑیں گے عہدِ گزشتہ کے واقعات  
یادوں کے ماہِ تاب، تمنائوں کے نجوم  
ثابت ہوئے تمام شبِ حیرت بے ثبات  
دیارِ باہوں میں جھپٹیں گے ستم کا نام  
یاد آرہی ہیں اب وہی بھیلی نوازشات  
تہا یوں میں ہجر کی یاد آگیا ہے کون  
کھٹنے لگے ہیں زخم، کھٹنے لگی ہے رات  
اپنی دفا کا ہم کو مسئلہ کیا ملے متین  
پہچانتی نہیں ہے ہمیں چشمِ التفات



رازِ محبت افشا ہوگا  
 محفل محفل چہ چاہوگا  
 یونہی تم کو چاہا نہیں ہے  
 ہم نے کبھی کچھ سوچا ہوگا  
 تم جو یونہی خاموش رہو گے  
 بات بڑھے گی چرچا ہوگا  
 ترکِ تعلق کا ہے ارادہ  
 آج تو ان کو آنا ہوگا  
 دیکھیں گے ہم شہروں شہروں  
 کوئی تو آخر تم سا ہوگا  
 کیسی آہٹ کوئی نہیں ہے  
 سوکھا پستہ کھڑکا ہوگا  
 ساحل پر خاموشی کیسی  
 کوئی سفینہ ڈوبنا ہوگا

جو بات کہنی ہے مجھ کو وہ کہنے والا ہوں  
 کسی کے خوف سے کب چپ پیٹیں رہنے والا ہوں  
 کہاں کہاں مجھے روکو گے، بند باندھو گے  
 میں چڑھتا دریا ہوں، ہر سمت بہنے والا ہوں  
 تمہارے چاہنے والوں کے میں بھی واقف ہوں  
 تمہارا درد میں تنہا ہی سہنے والا ہوں  
 میری بھی بات سنو! میری شکل بچپان  
 تمہارے شہر کا اک میں بھی رہنے والا ہوں  
 ہر ایک شخصِ ندامت سے سرنگوں ہوگا  
 بڑے سلتے سے وہ بات کہنے والا ہوں  
 زمانہ کوئی سزا دے کہہ دے دیوانہ  
 مٹین میں کہاں خاموش رہنے والا ہوں

تیرا ہی عکس، تیرا ہی جمال ہے مجھ میں  
تو دیکھ، غور سے تیرا کمال ہے مجھ میں

میں آئینہ ہوں، ترے روبرو نہ کیوں آؤں  
ترا غور ہے تیرا جلال ہے مجھ میں

میں تیرے عہد کی تاریخ ہوں، گواہی ہوں  
ترا عروج ہے، تیرا زوال ہے مجھ میں

میرا وجود، تیری ذات سے عبارت ہے  
ترا جواب ہے، تیرا سوال ہے مجھ میں

میں تیرے عشق کی روداد ہوں، تعارف ہوں  
ترا فراق ہے تیرا دھماکا ہے مجھ میں

کہاں سے صورتِ حالات کی شہادت دوں  
تمہیں اس کا ہر اک حال چاہے مجھ میں

خواہشوں سے ہوا زوال مرا  
جینا ہو کر رہا و بال مرا

روز جیتا ہوں، روز مٹتا ہوں  
دیکھتے جاؤ تم کمال مرا

میں ہی جب خود کو بھول بیٹھا ہوں  
کون رکھے گا اب خیال مرا

روز و شب جن سے تھیں ملاقاتیں  
ان سے ملنا ہوا محال مرا

بات اپنی سنا، ہے کیا صورت  
مجھ سے مت پوچھ کیا ہے حال مرا

کون دے گا، جواب میرا تمہیں  
ہو گا شرمندہ کیا سوال مرا

## تم کیونکر بھید چھپاؤ گی؟

یہ چپ چپ ہونٹ بتا دیں گے یہ نیچی نگاہیں کہہ دیں گی  
 کچھ یہ دل بھی بولے گا کچھ ٹھنڈی آہیں کہہ دیں گی  
 کچھ آپ سمجھ لے گی دنیا! تم کیسے بھید چھپاؤ گی  
 تم کیسے بھید چھپاؤ گی؟ تم کیونکر بھید چھپاؤ گی  
 اس سہمی سہمی سسکی کا، ان بھکی بھکی باتوں کا  
 ان سہمی سہمی پلکوں کا، ان جھپکی جھپکی نظروں کا  
 پوچھے گا کوئی جب تم سے پتہ نہ بخلاؤ گی شہر ماؤ گی  
 تم کیسے بھید چھپاؤ گی؟ تم کیونکر بھید چھپاؤ گی  
 جب شونہ ہو ایں پھیڑیں گی پھولوں کو چن میں جا جا کر  
 جب آنسو بہائے گی بلبلی کچھ درد کے نغمے گا گا کر  
 جب پی پی پی پیٹا بولے گا تب شوق سے سمجھ تم گاؤ گی  
 تم کیسے بھید چھپاؤ گی؟ تم کیونکر بھید چھپاؤ گی

ہاں! تم تو بہت بھولی ہو مگر یہ دُنیا تو نادان نہیں  
 ہاں! تم تو محبت کیسا جانو! دُنیا تو مگر انجان نہیں  
 اک پیار کی خاطر یاد رکھو! سَو جھوٹی قسمیں کیا وُگی  
 تم کیسے بھید چھپا وُگی؟ تم کیونکر بھید چھپا وُگی  
 پھر جب پہلی بار تمہیں، ہم سامنے اپنے لائیں گے  
 ہم شوق کا نغمہ چھیڑیں گے ہم پریت کا گانا گائیں گے  
 تم پہلے ذرا شیراز وُگی! پھر شرم کی لہ پر گار وُگی!  
 تم کیسے بھید چھپا وُگی؟ تم کیونکر بھید چھپا وُگی

پھر یاد رکھو! ہاں یاد رکھو! اک ایسی منزل آئے گی  
 جب رنگ محبت بھی اپنا اس دُنیا کو دکھلائے گی  
 میں حسن میں گم ہو جاؤں گا، تم عشق میں گم ہو جاؤ گی  
 تم کیسے بھید چھپا وُگی؟ تم کیونکر بھید چھپا وُگی

# بدگمان

بہار کے دن گزر گئے ہیں  
 مہکتی رنگیں فضا کا کوئی نشان نہیں ہے  
 اُداس صبحیں — اُداس شاییں

ستم رسیدہ ایک عندلیبِ فسرودِ غمگین  
 اکیلی بیٹھی  
 فراقِ گل میں ہے نوحہ بر لب  
 سنا رہی ہے  
 گزشتہ آیام کے فسانے  
 چمن کی رنگین داستانیں  
 وصالِ محبوب کی کہانی

اک عندلیبِ فسرودِ غمگین  
 اکیلی بیٹھی  
 خزاں زدہ گرد و پیش کی تر جان ہو کر  
 تمام دنیا سے بدگماں ہے  
 تمام دنیا سے بدگماں ہے

## انتباہ

مثل موج ہوا  
 عمر کی منزلوں سے گزرتا ہوا  
 زندگی کو پرکھتا، سمجھتا ہوا  
 شہر در شہر بھٹکا ہوں میں  
 جیب لکھوں گا کبھی — داستانِ سفر  
 کتنے پیر پیچ، کھوئے ہوئے راستوں کے نشان  
 جگمگائیں گے، پُر نور ہو جائیں گے  
 کتنے معذوف، گم کردہ رُہ — راہِ پیر  
 نامور ہو کے بے نام ہو جائیں گے  
 کتنے معصوم، (انجان، گم راہروں  
 جاوداں ہوں گے، شہر ہو جائیں گے  
 اور اس داستانِ سفر کا، کبھی  
 ذکر پھیریں گے جیب — ہم سفر — اپنے انداز میں  
 رہ نہ پائے گی اک بات بھی راز میں

مکتبہ کتب خانہ  
 کتب خانہ، کتب خانہ  
 کتب خانہ، کتب خانہ  
 کتب خانہ، کتب خانہ

مکتبہ کتب خانہ  
 کتب خانہ، کتب خانہ

کتب خانہ، کتب خانہ  
 کتب خانہ، کتب خانہ  
 کتب خانہ، کتب خانہ  
 کتب خانہ، کتب خانہ

کتب خانہ

# زندگی

شہر میں راگ ہے رنگ ہے  
روپ ہے زندگی  
میرے کمرے میں ہے

○  
ہمارے بعد / تم / آئے  
تو / کیا لائے؟  
دہی / شام و سحر کی گردشوں سے / آشنا ہے  
دہی / ہم ، تم



## اشعار

جن کا کوئی جواز میسر نہیں ہوا !  
لکھے گئے ہیں، جرم، کچھ ایسے بھی اپنے نام

کون جذبات کے شعلوں میں بھلتا ہے مجھے  
کون افکار پریشاں کی طرح چھپا یا ہے

ہم سنگِ گراں ہیں، خش و خاشاک ہیں، کیا ہیں  
معلوم ہو ! پہلے کوئی سیلاب تو دیکھو

ہر ایک بزم میں تنہا دکھائی دیتے ہو  
نتیجہ دیکھ لیا، سب سے جنگ کرنے کا

رہے ہیں، وقت کے ہر دم مزاجِ داں بن کر  
خیالِ خوردشِ دوراں ہم اور کیا کر کے

جب کر ہی لیا، ترکِ تعلق کا ارادہ  
اچھا ہے کہ گزری ہوئی باتیں نہ دلا یاد

وہ قافلے کہ جن سے عبارتِ یقیں منزلیں !  
پوچھیں کچھ ان کا حال جو گریہ سفرِ میلے

رکھتے ہیں اپنے ساتھ حوادث کے تجربے  
اے گردشِ حیات ترے ہم سفر ہیں ہم

کر لیا ترکِ تعلق تو متین  
کیا کرو گے وہ اگر یاد آیا

عمرِ رفتہ قیدِ جہاں ہے  
ماضی کے اس غار میں بھانکیں

اپنے پرانے ہر اک کو اب جان رہا ہوں  
اپنی ہی پہچان مگر، میں بھول گیا ہوں

میری خاموشی کو سمجھے ہو شکستِ احساس  
ایسے حالات تو طوفان کا پتہ دیتے ہیں

مجرمِ وقت ٹھہرتے ہیں زمانے کے حضور  
دیدہ فکر جو کھولے سے بھی داکرتے ہیں

حرفِ وفا زبان پہ دل میں کدورتیں  
اپنا جواب آپ ہیں یا رانِ نیک نام

سب زورتیر اگر دشمنِ دوراں نکل گیا  
حالاتِ زندگی، خیمِ جاناں بدل گیا

نریب کار، تری ذات سے زمانہ ساز  
ترا ضمیر مرے حق میں کیا گواہی دے  
فصولِ طے سے حاصلِ خرابِ وقت نہ کر  
جو راہ و رسم ہے باقی اسے اٹھا ہی دے

ہر طرف ہے سکوتِ غم طساری  
داستان کیا سنار ہی ہے رات  
کتنے سنانِ راستے ہیں متین  
کتنی چپ چاپ جا رہی ہے رات

نظر اٹھے تو بتائیں ایسا رکھتے ہیں  
ہوا چلے تو دکھائیں چراغ رکھتے ہیں

متین ہم ہیں نئے دور کے وہ دل والے  
جو اپنی آنکھ اور اپنا دماغ رکھتے ہیں

ایسا حاصل ہوا کمال ہمیں  
دیکھنا پر طگیا ز دال ہمیں

نظر کو ایسی جیس مجرہ نہائی دے  
ترے سوا نہ کوئی اور اب دکھائی دے

ہم اعتبار کریں اس کا کس توقع پر  
کبھی نے دیکھا ہمیشہ اُسے مکتے ہوئے

## سید امتیاز علی خورشید اجمیری

جب کہ زندانِ خرابات بدل جاتے ہیں  
دیر و کعبہ کے مقامات بدل جاتے ہیں

اس گھڑی برہمی نظم دو عالم منت پوچھ  
جب ملاقات کے اوقات بدل جاتے ہیں

ان کی جادو نگہی کا یہ کرشمہ دیکھا  
دیکھتے دیکھتے حالات بدل جاتے ہیں

تیری خاموشی پیہم تو جبا ہے لیکن  
ایسے عالم میں خیالات بدل جاتے ہیں

وسعتِ دامنِ دل چاہیے ورنہ کیونکر  
رنگِ خورشید میں ذرات بدل جاتے ہیں

یہ بے رنجی خیالِ جاناں مزاجِ دل پر گراں نہیں ہے  
خیالِ جاناں سے ہے تو نسبت بجا کہ وہ نہراں نہیں ہے  
غمِ محبت، غمِ اسیری، غمِ زمانہ، غمِ دوسراں !  
جو زندگی اس طرح بسر موہ زندگی راہیں نہیں ہے  
وہ اک تبسمِ لطیف و رعنا حین و دکشِ نفیس و رنگیں  
گلوں میں یہ خوبیاں کہاں ہیں یہ صورتِ کہکشاں نہیں ہے  
خیالِ برہم، حواسِ برہم، نگاہِ برہم، ادھر وہ برہم  
مگر محبت ترے تصدقِ دلِ حزیں بدگماں نہیں ہے  
نہ وہ اُمیدیں، نہ وہ اُمکیں، نہ وہ طبیعت نہ وہ زمانہ  
نگاہِ پھیری ہے جب سے تم نے خزاں سے کم گستاں نہیں ہے  
اذیتیں ہیں نفسِ نفس پر، مصیبتیں ہیں قدمِ قدم پر  
مگر محبت ہے پھر محبت خیالِ سودِ دریاں نہیں ہے  
نہی سی آنکھوں میں آرہی وہ درِ سنبھالے ہوئے ہیں پنا  
ابھی تو عنوانِ داستان ہے حقیقتاً داستان نہیں ہے  
ہر ایک ذرہ دمک اٹھا ہے زیں منور فلکِ درخشاں  
ہنسیاے خورشیدِ جلوہ فراہاں میں کہیے کہاں نہیں ہے

تیری حسرت بھی اُمیدِ خام ہو کر رہ گئی  
زندگی وقفِ غم و آلام ہو کر رہ گئی

آفتابی رُخ پہ یوں ڈالا ہے زلفوں کا نقاب  
غم نصیبوں کی سحر بھی شام ہو کر رہ گئی

اللہ اللہ یہ جنونِ عشق کی رعنائیاں  
زندگی سر تا پا بدنام ہو کر رہ گئی

اے جنونِ عشق کچھ تو ہی بدل نظمِ جہاں  
اہلِ دانش کی روش تو عام ہو کر رہ گئی

مدھ بھری آنکھوں کا اندازِ توجہ کیا کہوں  
ہر کھلی میرے چمن کی جام ہو کر رہ گئی

اس سے بڑھ کر اور کیا ملتا و فائدوں کا مہلہ  
ساری بربادی ہمارے نام ہو کر رہ گئی

اے مرے خورشیدِ توتھک کر ذرا بیٹھا جہاں  
اہلِ عالم کی وہیں پر شام ہو کر رہ گئی

السیٹ نامہ و پیغام سے آگے نہ بڑھی  
یہ مسرتِ غم و آلام سے آگے نہ بڑھی

گردشِ جام سے آنکھ کبھی طوفانِ بہت  
گردشِ جام کبھی جام سے آگے نہ بڑھی

عشق نے کر لیا طے مرحلہ فکر و نظر  
عقل اپنی روشِ عام سے آگے نہ بڑھی

نسبتیں تیری خدا جاتے کہاں تک پہنچیں  
بندگیِ کعبہ و احسان سے آگے نہ بڑھی

امتحانِ نام و دو عالم تھے مجھی تک قائم !  
کوئی بربادی مرے نام سے آگے نہ بڑھی

نچھ سے اُمیدِ دنیا ظلمتِ شب میں خورشید  
روشنی جبکہ تری شام سے آگے نہ بڑھی

## اشعار

مانا کہ غافل شیوا ہے لیکن یہ کہاں تک زیبا ہے  
اے مست نظر کچھ ہوش بھی ہے کیا حال اب یوں کا  
دل سوزِ ادا کی بجھ کو قسم اے سمیعِ حقیقت سامنے آ  
کم گرمی محفل ہونے لگی دل بچنے لگا پروانوں کا  
یہ رنگِ عبادت کیا کہنا یوں محو ہوں یادِ جانا میں  
کامِ اشکوں سے لیتا جاتا ہوں تسبیح کے سارِ دانوں کا  
خوشیدِ فضا نے عالمِ ربوں عشق ہمارا بھجایا ہے  
ہے ذکر کہیں حسرت کا مری ہے قسم کہیں ارمٰں کا

ہے موسم بہار اں منظر میں دل کشی کے  
ایسے میں تم نہ بر تو اندازِ بے رخی کے  
یہ تلخی حوادث کبِ انشہ کم کرے گی  
بہلے ہیں ہم تو ساقی تیری نظر سے لی کے  
اب تیرے سنگِ در کو لے کر جیس اُٹھے گی  
انداز کہہ رہے ہیں یہ ذوقِ بندگی کے  
خوشیدِ پھر سے اُٹھ کر مشرق کی چوٹیوں سے  
بینام دے رہا ہے پھولوں کو تازگی کے

یہ شادابی یہ رنگینی کہیں پائی نہیں جاتی!  
تری صورت کسی تمثیل میں لائی نہیں جاتی!  
تعلقِ دختِ زر سے تو ترنازا پر قیامت ہے  
یہ جنتِ زندگی میں ہم سے ٹھکرائی نہیں جاتی!  
خدا رکھے میری مایوسیوں کا اب یہ عالم ہے  
طبیعت اب ترے غم سے بھی بہلائی نہیں جاتی

نہیں ہوتی کبھی پوری مُرادِ دل نہیں ہوتی  
تھارے درد مندوں کو خوشی حاصل نہیں ہوتی  
نگاہِ ناز کا دل سے تصادم ہو ہی جاتا ہے  
کہ یہ اپنے فرائض سے کبھی غافل نہیں ہوتی!  
ذرا سی ٹھٹھکیں لگتے ہی پیشینہ ٹوٹ جاتا ہے  
مگر حیرت ہے آوازِ شکستہ دل نہیں ہوتی

## اشعار

## نیا دور

زندگی ہے جستجو میں تیرے کھوجانے کا نام  
موت ہے ناکامی پیہم سے گھبرانے کا نام  
کس قدر محسوس ہوئی ہے بھیانگ زندگی  
آپ جیب لیتے ہیں میرے پاس جانے کا نام

خرد کی راہ سے ہٹ کر پتہ ملتا ہے منزل کو  
یہ کیا سمجھا رہی ہے اے مری دیوانگی مجھ کو  
لباسِ مائمتی اکس کو بھی پہنا اے سیادِ خجندی  
شبِ غم میں بری لگتی ہے بید چاندنی مجھ کو

جذہ منزل پہ پہنچنے کے لیے جوشِ جنوں  
اور اک مرحلہ دار و کرسن باقی ہے

کار کا دُشمنی میں مشکل بھی آسانی بھی ہے  
راحتیں بھی ہیں تو غم میں پریشانی بھی ہے

چین کی بنی سچ کے رہے گی  
پریم کی دیوی سچ کے رہے گی  
آشاؤں کے پھول چلیں گے  
منِ مندر میں دیپ چلیں گے  
دُکھیا رے دل کھیں گے

چین کی بنی سچ کے رہے گی  
پریم کی دیوی سچ کے رہے گی  
فصلِ بہاراں آکے رہے گی  
اپنا پن مہکا کے رہے گی  
گل سے کھلی شرا کے رہے گی

چین کی بنی سچ کے رہے گی  
پریم کی دیوی سچ کے رہے گی

مے بر سے گی ابراھیم گے  
کھیاں چلیں گی خجول نہیں گے  
بھنورا متی نہیں کریں گے

سارا تاجر گھٹ کے رہے گا  
 سرمایہ سب بٹ کے رہے گا  
 کالا بادل پھٹ کے رہے گا  
 چین کی بنسی بج کے رہے گی  
 پریم کی دیوی سچ کے رہے گی  
 عشق کے چرچے منزل منزل  
 حُسن کے جلوے ساحل ساحل  
 اُنس و محبت محفل محفل  
 چین کی بنسی بج کے رہے گی  
 پریم کی دیوی سچ کے رہے گی  
 رات سہانی دن اجیارے  
 تجھ بن ہیں بے کیف نظارے  
 آجائے تجھے خورشید پکارے  
 چین کی بنسی بج کے رہے گی  
 پریم کی دیوی سچ کے رہے گی

چین کی بنسی بج کے رہے گی  
 پریم کی دیوی سچ کے رہے گی  
 پھر سے درمیں آد کھلے گا  
 دورے اخلاق چلے گا  
 شوق سے پھر میخوار پیے گا  
 چین کی بنسی بج کے رہے گی  
 پریم کی دیوی سچ کے رہے گی  
 بھٹکے ہوئے دل بل کے ہیں گے  
 گل سے عناد بل کے ہیں گے  
 کشتی سے ساحل بل کے ہیں گے  
 چین کی بنسی بج کے رہے گی  
 پریم کی دیوی سچ کے رہے گی  
 مٹ کے رہے گا ظلم و تشدد  
 مٹ کے رہے گا دل سے تردد  
 گھٹ کے رہے گی شانِ مسترد  
 چین کے بنسی بج کے رہے گی  
 پریم کی دیوی سچ کے رہے گی  
 پونجی پتی انسان نہیں گے  
 مزدوروں کی جان نہیں گے  
 چھوٹے بڑے دھنواں نہیں گے  
 چین کی بنسی بج کے رہے گی  
 پریم کی دیوی سچ کے رہے گی

## موہن سُرُوپ سیرت اُجیری

الفاظ ہیں یہ سارے اُسی کی زبان کے  
 پہچانتا ہوں تیریں اُس کی کیاں کے  
 ہر بوند پہ گمان کھتا موئی کی اب کا  
 آنکھوں میں اشک اُے بڑی آن بان کے  
 ہر ہر ادا و ناز کی قیمت تھے جان و دل  
 سودے بہت ہی ہنکے تھے اس کی دکان کے  
 اُس کے عجب سوال تھے میرے عجیب جواب  
 پرچے بھی خراب ہوئے امتحان کے  
 غم سے زیادہ اور نہ بہت لگا کوئی  
 عنوان سینکڑوں تھے مری داستان کے  
 کس سادگی سے اس نے یہ سیرت کہا مجھے  
 تارے بھی توڑ سکتے ہو کیا آسمان کے

دل تو پکا تھا مگر دل کی دلیں کچی  
 لے گریں نچتہ عمارت کو نصیلیں کچی  
 آگے رُنگ کے دھوکے میں زمانے والے  
 سُرخ پھولوں پر جھپٹی رہیں چیلیں کچی  
 آگے بات سیر بزمِ زبان پر دل کی  
 تو لے ہو مٹوں پہ جڑیں خنجر کی کیلیں کچی  
 تھے انگور کی اک سیل، بدن ہے اس کا  
 اور آنکھیں ہیں مئے ناب کی جھیلیں کچی  
 لے اڑے ابر کے ٹکڑے دل کو ہوا کے جھونکے  
 سو کد کر بیٹھ گئیں خاک میں جھیلیں کچی  
 پھر لیٹ آئیں گے سیرت یہ جنوں کے موتم  
 دھجیاں جیب دگر بیان کی سی لیں کچی



زخمِ آبِ دل کے چمک دیتے ہیں ہیروں کی طرح  
ہم ترے شہر میں رہتے ہیں امیروں کی طرح

کمر دیا قید ہمیں وقت کی دیواروں نے  
ورنہ ہم لوگ بھی تھتھ پھوٹتے تیسروں کی طرح

شام کو ڈوبتے سورج کی چمکتی سُرخی!  
دُور تک پھیل گئی خونی جَسَریوں کی طرح

جب بھی آتی ہے کوئی فتنہ جگا دیتی ہے  
تیرے مسکان ترے لب پہ شہریوں کی طرح

یہ ملا مجھ کو صِلہ میری وفا کا سیرت  
لکھ دیا نامِ مرا اُس نے لکیروں کی طرح

## اشعار

ترے مگر کا یہ رستہ دکھائی دیتا ہے  
مرا ہی نقش کف پا دکھائی دیتا ہے

مرے قریب سے گزری ہے بار بار دنیا  
بہت ادا اس ہے ایسا دکھائی دیتا ہے

یہاں سنا ہے سمندر تھا کچھ دنوں پہلے  
اب ایک خال کا صحرَا دکھائی دیتا ہے

وہ کھینچنے ہی والا تھا میری زبان کو  
میں نے ادھورا چھوڑ دیا داستان کو

منظر تمام پھر گئے آنکھوں کے سامنے  
اُس نے عجیب موکر دیا تھا بیان کو

بارش کا زور ہے کہیں شدت کی دھوپ ہے  
سیرت تلاش کر لو کسی سائبان کو

وہ عکس دیکھ کے شیشہ میں بات کرتا تھا  
ہمارے سامنے ہوتا تو بات بھی ہوتی

تمہارے شہر میں مانا کہ اجنبیت تھی  
سبھی پر اُکے تھے، تم نے تو بات کی ہوتی

خطا معاف، یہ انصاف کا تقاضا تھا  
سنی تھی اُس نے تو میری بھی کچھ سنی ہوتی

کہہ ا تھا وقت زمانے کو اُڑاتے کیا  
نہیں تھا تیل چراغوں میں ہم جلاتے کیا

شکستہ پر ہیں تو جگڑا ہے وقت نے ہم کو  
ہوا کے دوش پہ ہوتے تو ہاتھ اُٹے کیا

بست سے لوگ ہیں بڑھ رہے تھے اے سیرت  
کھلی کتاب تھے لیکن سمجھ میں آتے کیا

ایسے بھی ہیں خیال کہ جن کا نہیں وجود  
پر پھائیوں میں مت کوئی پسیر تلاش کر

پُر خار راستے ہی کچھ اچھے لگے ہیں  
پھولوں کو رُو دھتے ہوئے چلنا محال تھا

پھر مری آنکھوں کو ہے افسردہ لمحوں کی تلاش  
آنسوؤں کے بے دامن پر نکھا کچھ بھی نہیں

اک موج اُس کی ہمیں ساحل پہ لے گئی  
طوفاں دھرا ہی رہ گیا دریائے یاس میں

شہر الفت میں پھروں تیری صدا ہو جاؤں  
تو جو پکڑے مراد امن تو وفا ہو جاؤں  
عکس رو پوش ہوئے ٹوٹ گئے سب شیشے  
بس مرا نقش بچا ہے میں ہوا ہو جاؤں

وہ شخص جس پہ مجھے اعتمادِ کامل ہے  
گیاں کی راہ سے ہو کر گزر نہ جائے کہیں  
تجھے پکار تو لیتا مگر یہ ڈر بھی تھا  
مری صدا کی طرح تو بھرنے جائے کہیں

لے کے انگریزانی حصہ جسم سے باہر نکل!  
سامنے آنے دے اپنے جسم کا محشر چھپا!  
اپنے ہونٹوں پر تیشم کی لکیریں کھینچ کر  
اپنے دل کی تلخیاں دیتا ہے وہ اکثر چھپا

سفینہ چھوڑ کے آیا ہے نا خدا کیسے  
اسے تو شرم سے پانی میں ڈوب جانا تھا

پہلے ہی شرمسار تھا اپنے کیے پر وہ  
کچھ اُس کو سیلِ اشکِ ندامت ڈبو گیا

ذکر شمار کہ زخموں کا کچھ حساب نہیں  
یہ میرا دل ہے کوئی مختصر کتاب نہیں

اک موج اُس کی ہمیں ساحل پہ لے گئی  
طوفاں دھرا ہی رہ گیا دریائے یاس میں

آپ ہی کہیے میں ہوں اب کیس قدر ان کو عزیز  
وہ خدا کو بھول کر میری قسم کھانے لگے

شہروں سے لوگ آئے تھے جنگل میں ایک دن  
جلتا سگار پھینک گئے خشک کھاس میں!

جانے دو سیرت اُسے مت رو کو امت آواز دو  
جانے والا کون سامیرا مقدر لے گیا

رکھنا ہو مجھ کو پاس تو ترکش میں ڈال لے  
پھوٹا کمان سے تو نہیں واپس نہ آؤں گا

زمانے بھر کی وہ دیتا ہے اُجھنیں سیرت  
مزه توجب ہے کہ ان اُجھنوں کا حل بھی دے

## جَبِیلِ قَرِیشی

ابتدا میں انتہا سے باخبر میں نے کیا  
اس طرح اس داستاں کو مختصر میں نے کیا

جن کو دعویٰ تھا وہ پہلے ہی قدم پر گر گئے  
دھار پر تلوار کی تنہا سفر میں نے کیا

کب ٹھہرتی تھیں نگاہیں اس ہجوم رنگ پر  
وہ نظر آیا تو خود کو بے نظریں نے کیا

دُکھ ہے مجھ کو کیوں ہوا جھوٹی انا کا شکار  
بے سبب اس بزم دل کو چیر تم میں نے کیا

اس کی پیشانی پر لکھی تھیں وفا کی آیتیں  
ثبت اک بوسہ حقیقہ جان کر میں نے کیا

اس نے مجھ کو کر دیا بے نام دے چہرہ تو پھر  
اس کی تصویریں بٹا کر صاف گھر میں نے کیا

امیر ہو کر غریب پرور مجھے ملا وہ  
صدا جو دی تو ہر ایک در پر مجھے ملا وہ

تہہ سمندر کبھی صدف بے گہر پڑے تھے  
دبائے مٹھئی میں سارے گوہر مجھے ملا وہ

پس شفق ہر بان سُورج تھا سر دیوں کا  
حنائی ہاتھوں میں نہ چھپا کر مجھے ملا وہ

شکستہ دل ہو چکا تھا جب میں بہتوں سے  
لیے نئے حوصلوں کا شکر مجھے ملا وہ

اگر وہ رکتا تو دقت کو ساتھ روک لیتا  
قدم قدم پر اٹھائے محشر مجھے ملا وہ

دراز دست کو دست عطا کہیں نہ ملا  
بخیل شہر تھا حاجت روا کہیں نہ ملا

فصیل شب پر سحر کا دیا جلا تا کون  
کہ کوئی شخص مجھے جاگتا کہیں نہ ملا

لہو کی آگ کھتی روشن ہر اک ہتھیلی پر  
کسی بھی ہاتھ پر رنگ حنا کہیں نہ ملا

گر خود اپنی نظر سے تو بہت پھر کون  
خودی گوائی تو مجھ کو خدا کہیں نہ ملا

سبھی میں اپنے خداؤں سے بدگمان یہاں  
کسی زبان پر حرف دعا کہیں نہ ملا

اپنے گھر سے جو کبھی وہ شب وعدہ نکلے  
چاند اڑھے ہوئے بادل کا لبادہ نکلے

زہر کا ذائقہ سہنے کو زباں پر اپنی  
کون جز میسر سر محفلِ اعدا نکلے

دقت تھم جائے ہوا شہر کی پاگل ہو جائے  
وہ پہن کر بھی اگر جامہ سادا نکلے

اس نے ہونٹوں پر سچائی بے تبسم کی لکیر  
ہم بھی دل میں لیے مرنے کا ارادہ نکلے

تم نے دیکھا ہی کہاں اُن کا سر آیا جمیل  
وہ تو قیاس کی حد سے بھی زیادہ نکلے

کیا ستارے روشنی دیتے ہیں کہ کامل کے بعد  
ہو گئی بے نور ہر محفل تری محفل کے بعد

اس سے آگے سادہ پیشانی ہیں سارنگ میل  
ختم ہے اب یہ سفر اس در دگی منزل کے بعد

بچ نہیں پایا مرا چہرہ بھی اُس کے وار سے  
کون پہچانے گا اب مجھ کو مرے قاتل کے بعد

پاؤں رکھتے ہیں زمیں پر راہ روئیں گے غزال  
ایک طوفاں اور اُسے گا ابھی ساحل کے بعد

میرا دل توڑا تودہ بھی خون روئے گا ضرور  
کون اس کو اس طرح چاہے گا میرا دل کے بعد

نالہ و فریاد کی لے بس دہیں تک ہے جمیل  
کوئی ہنگامہ نہیں پھر کو پھر قاتل کے بعد

کوئی سراغ سمیت سفر کا دہاں نہ تھا  
پانی پر نقش پا کا کہیں بھی نشاں نہ تھا

اندر لگی تھی آگ مگر بے خبر تھے لوگ  
جلتے ہوئے مکان سے باہر دھواں نہ تھا

غم کا بہت ہجوم تھا آنکھوں کی پھیل میں  
کافی کچی تھی لیوں کہ وہ آبِ رواں نہ تھا

وہ خوف کے حصار سے باہر نہ آسکا  
گو فاصلہ کچھ اُس کے مرے درمیاں نہ تھا

سج بولنے لگا تو کسی نے سنا نہیں  
اگ شخص جس کا جھوٹ کبھی رائیگاں نہ تھا

اس کے لبوں پر چرچ شکایت نہ تھا جمیل  
وہ شخص بدگماں تھا مگر بڑیاں نہ تھا

جب ملے گا مجھ کو جینے کی دعا دے جائے گا  
اس طرح گھٹ گھٹ کے مرنے کی ہنرائے جائے گا

رات کے خمیر پہ تو شب خون مارے گا اگر  
صبح روشن مجھ کو وہ دست عطا دے جائے گا

وقت کے اس بھاگتے لمحے کی کس کو ہے خبر  
کس سے کیا کچھ چھین لے گا کس کو کیا دے جائے گا

جاتے جاتے بھوڑ جائے گا وہ اک جھوٹی قسم  
شام مایوسی کو پھر اک اسرا دے جائے گا

زنگ جب باتیں کرے گا پھول سے رخسار پر  
شوخ کیلوں کو چپکنے کی ادا دے جائے گا

زرد سورج ڈال کر خود پر سیاہی کا کفن  
سر برہنہ شب کو تاروں کی ردا دے جائے گا

گرتی دیواروں کے سائے میں کہاں بیٹھے ہو تم  
زلزلوں کی زد میں ہے وہ گھر جہاں بیٹھے ہو تم

شام تنہائی ہے اب پھوڑو بھی یہ جھوٹی اُنا  
بے سبب کیوں اپنے میرے درمیاں بیٹھے ہو تم

پھینک دو آنسو بنا کر آنکھ کے رستے اُسے  
دل پہ رکھتے غم کا جو کوہ گراں بیٹھے ہو تم

جانے والے نوٹ کراتے نہیں سو جاؤ اب  
رات کے پچھلے پہر تک کیوں یہاں بیٹھے ہو تم

بے صی ہے انتہائے ضبط ہے یا کیا ہے یہ  
گھر تھا راجل رہا ہے شادمان بیٹھے ہو تم



کم نہ تنہائی ہوئی اُس سے ملاقاتوں میں بھی!  
تھی جدا ہونے کی خواہش وصل کی راتوں میں بھی

خشک پستانوں سے چپٹی ہے ابھی تاکِ تشنگی  
سربرمہ ریت کے دریا ہیں برساتوں میں بھی

کچھ تو میں خود بے اماں تھا ہو گیا اس کا شکار  
تھی یقیناً کچھ کشش اُس کی ملاقاتوں میں بھی

وقت کا سفاک لمحہ کچھ نہ دے گا بھیک میں  
زخم رکھ جائے گا ان پھیلے ہوئے ہاتھوں میں بھی

دل میں جو خواہش تھی اُس کی آنکھ سے ظاہر ہوئی  
دور نہ وہ بے انتہا محتاط تھا باتوں میں بھی

## اشعار

زخمِ رسوائی کے بھی تیری جبین پر آئیں گے  
گھر میں تو بھیری لگائے گا تو پتھر آئیں گے

منصف کے سامنے بھی زباں کھولتا نہ تھا  
کیا جانے کس خیال سے وہ بولتا نہ تھا

وہ سیاہی تھا، مگر میدان سے بھاگا ہوا  
خوف تھا چہرے پر اُس کے خون کا غازہ نہ تھا

مکان سامنے میرا جلتا رہا  
مگر میں کھڑا ہاتھ ملتاتا رہا

پلٹ گیا وہ تو میں نے اپنی کمان رکھ دی  
کہ میری فطرت نہیں ہے پیچھے سے دار کرنا

بلا کی کاٹ بھتی طاؤس رنگ آنکھوں میں  
وہ جس کو دیکھتا اس کو لہو لہو کرتا

نکل گماں سے مری چشم اعتبار میں آ  
اگر وجود ہے تیرا تو پھر شمار میں آ

لہو لہان تھا سارا بدنِ دریدہ تھا  
وہ شخص مسکرتِ ظلم آفریدہ تھا

وہ کیا صدا تھی حسین کے مضرِ قہقہے لوگ  
ہر ایک چہرہ سے رنگ سکوں پریدہ تھا

ز غرقِ خوف ہوئی آنکھ کی چمک اس کی  
اگر چہ خاک پر وہ دستِ پامریدہ تھا



چڑھی ہوئی تھی ندی بے خرام موجوں کی  
عجیب کیفیتِ ہجر اس وصال میں تھی

سپاہ نے تو کفن سے باندھ رکھے تھے  
کئی تو خود سپہ سالار کئے کمال میں تھے

نظر پڑی تو ہر اک مورِ رقص بھول گیا  
وہ دلیری کی ادا موزنی کی چال میں تھی

## صَبیحِ نَو

آ رہی ہے صبحِ نو لے کر مسرت کا پیام

کھتیاں جاگ اٹھیں لیتی ہوئی انگریزائی  
آئی اٹھ کھیلیاں کرتی ہوئی پھر بادِ نسیم  
کیف ہی کیف بہر سمت جن رنگ ہی رنگ  
پھوٹ پڑتی ہے قبائے گل و غنچہ سے نسیم

اپنے کاندھوں پر کدالیں لیے مزدور چلے  
چل پڑے گھر سے کسان اپنے سنبھالے ہوئے ہل  
سوئی پگڑیاں یکبارگی بیدار ہوئیں  
سینہ دہر یہ قدموں نے محسوس کی ہچکل

انتظار اور ذرا سا مرے ہمدرد کس اب  
دھل چکی رات مٹا جاتا ہے ظلمت کا نشان  
دورِ افق پر نظر آنے لگے انوارِ سحر  
چند لمحوں میں درخشاں ہوا جاتا ہے جہاں

آ رہی ہے صبحِ نو لے کر مسرت کا پیام

رات بھر جاگے ہوئے اور تھکے ہارے نجوم  
ایک اک کر کے ہوئے جاتے ہیں سب اہل خواب  
قائدِ شب نے خبر آمدِ خورشید کی دی !  
اور وہ لی چہرہٴ ظلمات نے کہہ کر سنی نقاب

مر مرں جسم ادا کر چکے قیمت اپنی  
اہلِ عشرت کے نظرائیں گے سونے بستر  
ٹوٹنے والا ہے کچھ دیر میں زر کا رخلسم  
شمع خاموش ہوئی رات گئی آلی سحر

بزمِ ساقی جو اٹھی جام و سبوٹوٹ گئے  
ختم سب ہو گئیں مہرستیاں بیجانوں کی  
مسجدوں سے وہ اذالوں کی صدا میں گونجیں  
گھنٹیاں بجنے لگیں لو وہ صنم خانوں کی

## دَاكُزْمَنَّا رَاہِي

کہیں تو ہوگا پریت کا ساگر من میں یہ دُشوا اس لیے  
ننگری نگر ہی گھوم رہا ہوں جہنم جہنم کی پیاس لیے

مجھ بے کیا پوچھے ہے اے دل میں کیا جانوں حال اس کا  
جانے کتنے ٹیگ بیٹے ہیں، مجھ کو تو سن باس لیے

کوئی بلاوا آئے شاید پریت پار کی بستی سے  
اُس کے بن میں بھٹک رہا ہوں یہ اندھا دُشوا اس لیے

انسانوں کی بھیڑ ہے یوں تو دُنیا کے اس میلے میں  
کچھ ہی لوگ ملیں گے لیکن ان کی بو باس لیے

کہتے ہیں شمشان کے ڈھانچے تن پر اپنے ناز نہ کر  
ہم بھی کل تک بھول رہے تھے پاؤں سے ترک ماس لیے

پیڑ گھنا کوئی بھی نہیں ہے جیون کی پگڈنڈی پر  
کب تک بھٹکے اے راہی ٹھنڈی چھاؤں کی اس لیے

بیٹھے بیٹھے ڈوب گئے کیوں سوچ کی گہری کھائی میں  
 باہر نکلو! کچھ نہ ملے گا اس اندھی گہرائی میں

ماننی تو اک سہنا تھا اب مستقبل کی بات کرد  
 الفت کے کچھ پھول کھلاؤ جیون کی انگنائی میں

گیلوں گیلوں گھورتی آنکھیں رستے رستے طنز کی بولی  
 تیری خاطر آہنچے ہیں، ہم شہرِ رسوائی میں

دُنيا والے عقل کے اندھے دل کی باتیں کیا سمجھیں  
 اک دُہن کی آہیں دیکھو دُوب گئیں شہنائی میں

نکلے ہیں وہ گھر سے شاید مجھ سے ملنے کی خاطر  
 جانی پہچانی سی خوشبو پھیل رہی ہے پروائی میں

کب ذہنِ انساں سے راہی نکلے گا نفرت کا بھوت  
 بیٹھے بیٹھے یونہی اکثر فکر ہوئی تنہائی میں

جن کی خاطر اے دل ہم نے گیت لکھے اور گائے ہیں  
آج وہ یوں رلتے ہیں ہم سے جیسے کوئی پرائے ہیں

دل میں نشتر، لب پہ نغاں، پلکوں پر اشکوں کے موتی  
محفلِ خواباں سے دل والو ہم یہ تحفے لائے ہیں

اُن کے ستم کا شکوہ کیسا اے دل کیا کم ہے یہ کرم  
بستی بستی گھومے ہیں اور دیوانے کہلا گئے ہیں

بھول گئے ہیں آپ جنہیں وہ ذہن میں میرے اب تک ہیں  
یاد تو کیجئے! آپ نے مجھ سے کچھ وعدے فرمائے ہیں

جانے کتنی آنکھوں کا کاہل پھیلا پلکیں بھیگا گئیں!  
محفلِ خواباں سے یار و جب راہی اُٹھ کر آئے ہیں

کون صلیبوں کو اپنا کئے اپنا خون بہائے کون  
شہر و فائیس بات چلی ہے سچ کا مول چمکائے کون

اُس محفل میں جب بھی دیکھو ہوش و خرد کا ذکر چلے  
فرزانوں کی بزم میں جا کر دیوانہ کہلائے کون

سونے چاندی کی دُنیا میں کس کو اتنی فرہست ہے  
نفرت کے تار یک نگر میں پیار کے دیپ جلائے کون

پیار سے نفرت کرنا تو اس دُنیا کی عادت ہی رہی  
پیار ہے انساں کا سرمایہ لوگوں کو سمجھائے کون

کتنا دل آویز تھا لیکن ماضی لوٹ نہیں سکتا  
یادوں کے ویران کھنڈریں اپنا وقت گنوائے کون

کون سے موڑ پہ کون ملا تھا کس نے کیا احسان کیے  
ہمدردوں کو سوچ کے راہی جی کو روگ لگائے کون

وہ جھرنے کے پاس کھڑی کھتی میں اُس پتھر پر بیٹھا تھا  
یہی جگہ ہے جہاں پر میں نے چاندزیں پر دیکھا تھا

بھوکو اُس کے رخساروں کو چنچل لہریں جھوم اٹھتی تھیں  
بہتے پانی میں جب اُس نے اپنا مکھڑا دیکھا تھا

اُس کو دیکھے برسوں گزرے لیکن اب تک دل کہتا ہے  
کتنا اُجلا جسم تھا اس کا کتنا روشن چہرہ تھا

ہم نے اپنا من بیجا، تن بیجا، سب کچھ بیخ دیا !  
برسوں پہلے اس نگرہی میں اک سوداگر آیا تھا

جانے کتنے چہروں نے بسنے کی کوشش کی راہی  
دل کے شیش محل پر لیکن اس کی یاد کا پہرا تھا



# الشعار

جب جب اُن کے عارض و لب کی بات چلی ہے شہروں میں  
 لالہ و گل کی اور بھی اے دل قدر بڑھی ہے شہروں میں  
 جانے کس کے ارمانوں کا راہ و قایم خون ہوا ہے  
 ہر سواک پر ہول اُداسی چھائی ہوئی ہے شہروں میں  
 کون ہے وہ دیوانہ اے دل تو ہی اس کا نام بتا دے  
 کس کی خاطر یہ ویرانی آن بسی ہے شہروں میں  
 اجلہ جسم دیکھتے چہرے دیکھیے راہی جلوہ فشاں ہیں  
 کس کی خاطر محفلِ خواہاں آج سبھی ہے شہروں میں!

ہے کس کا کون خریدار یہ سوال نہیں  
 سوال یہ ہے کہ انسان بک گیا کیسے

وقت منصف ہے فیصلہ دے گا  
 کون تیرا ہے کون میرا ہے

میرا قصور یہ کہ میں سچا ہوں دوستو  
 الزام اس قدر جو مری ذات پر لگے

اب کسی تخت پہ کوئی بھی جہانگیر نہیں  
 عدل و انصاف کی زنجیر ہلا میں کیسے

حقیر جان کے پیروں سے روندھنے والو!  
 تم اپنے کاندھوں پہ اک دن چڑھاؤ گے مجھ کو

## ہسفر

میں نے بہت روکا مگر  
 وہ خود بھی ننگا ہو گیا  
 مجھ کو بھی ننگا کر دیا  
 میں اور کرتا بھی تو کیا  
 زخموں کی جا در اوڑھ کر  
 چپ چاپ رخصت ہو لیا  
 اس بے وفا کے شہر سے  
 نکلا تو آئی یہ صدا  
 ”ہم بھی تمہارے ساتھ ہیں“  
 میں دم بخود نکتا رہا  
 مایوسیوں، ناکامیوں  
 دیرانیوں، تنہائیوں  
 کہتی تھیں ہو کر، ہم قریاں

”ہم بھی تمہارے ساتھ ہیں“  
 ”ہم بھی تمہارے ساتھ ہیں“

# میکشِ اَجَبیری

بہت دنوں سے کسی کے گلو کا پیسا سا ہے  
بچو کہ خنجرِ قاتل لہو کا پیسا سا ہے

شباب اپنا چھپالے تو میرے دامن میں  
ہر ایک شخص تری اُبرد کا پیسا سا ہے

جواں ہوا ہے مری شفقتوں کے سایہ میں  
وہ شخص آج جو میرے لہو کا پیسا سا ہے

وہ عام چہروں کا مشتاق ہو نہیں سکتا  
ہو ذوقِ دید کسی خوب رو کا پیسا سا ہے

ابھی بھی گونج رہی ہے فضا میں تیری صدا  
ابھی بھی ذہن تری گفتگو کا پیسا سا ہے

جب کبھی قتل آبرو ہو گا  
زرد چہرہ لہو لہو ہو گا

چھوڑ دیجئے کو. قتل سے باز آ  
یہ کسی ماں کی آرزو ہو گا

پیٹھ میں جو چھبوا گیا خنجر  
کوئی کم حوصلہ عدو ہو گا

دل کے زخموں کی کھل رہی زبان  
دردِ مونیہ و غمِ گفتگو ہو گا

آنکھیں روشن دھائی دیتی ہیں  
سامنے کوئی ماہِ رو ہو گا

## اشعار

کانٹے مزاج پوچھ رہے تھے قدم قدم  
اُس شہر گل کاراستہ کتنا عجیب تھا

تلاش میں ہوں اگر مل گیا مقام عروج  
زمین والو تمہیں آسمان دے دوں گا

ہو رہا ہے دُھواں دُھواں بھرہ  
آرزو دل میں جل رہی ہوگی!

تم کو پہنچے گا نہیں کوئی پیغام  
صرف مرنے کی خبر دی جائے گی

میرں دہلیز پر کرتے ہیں اُجالے سجورے  
گھر میں اردو کے رسالے ہیں چراغوں کی طرح!

بھرنے کو تیری فیس مجھے میرے لاد لے  
تیرے کھلونے بیچ کے آنا پڑے کا آج

نیا سویرا لیے آفتاب نیکلے گا!  
کہ سچ کبھی تو ہمارا یہ خواب نیکلے گا  
تمام عمر بھٹکتے رہے ہیں جس کے لیے  
کسے خبر تھی وہ پیکر سراب نیکلے گا

مرے مکان کو نیلام کرنے والے بھی  
مری گلی سے کبھی شرمسار نکلیں گے  
بنا بنا کے گھر دے بگاڑنے والے  
تمام بچے بڑے ہونہار نکلیں گے

بھیکگی آنکھوں سے حسینوں نے پڑھا ہے مجھ کو  
غم کے صفحات پہ منظوم رہا ہوں برسوں

بتاؤں کیا ہے سبب ملک کی غسری کا  
سمٹ کے رہ گیا سرمایہ چند لوگوں میں

بخوی نے نہیں دل نے کہا ہے  
کھاری دوستی ہنسی پڑنے لگی

شکرِ یہ، مجھ پہ نوازش ہے تمھاری، لیکن  
ظرف رکھتے ہو تو احسان جتاتے کیوں ہو!

---

لطف آئے گا ملاقاتوں کا اب مدت کے بعد  
اس کا دفتر بھی مرے دفتر کے نیچے آگیا  
روشنی کے واسطے سورج کو جب جب دی ہدا  
دھوپ کا سایہ اندھیرے گھر کے نیچے آگیا

---

میری ہداقتوں کا جسے اعتراف تھا  
سب کی طرح وہ شخص بھی میرے خلاف تھا

---

میرے بزرگ کہتے ہیں / برسوں گزر گئے!  
جب کہ ہوئی تھی کھیتوں میں برسات آخری!

## احشامِ اختر

ٹھہرے پانی میں نہاں ایک حسیں خواب بھی ہے  
اُس کی بھیل میں عکسِ رخِ بہت اب بھی ہے

دشتِ تنہائی کے تپتے ہوئے ویرانے میں  
تیری یادوں کا ہے اک بیڑِ جوشِ ادب بھی ہے

یاد کرنا بڑا مشکل ہے کہ یہ جس ہو س!  
کہیں گہرا ہے بہت اور کہیں پایا اب بھی ہے

اُس کی تصویر میں آنکھوں میں بسا لوں کہ یہ شے  
لاکھ ازرانِ سیہی میرے لیے نایاب بھی ہے

یوں تو لگتا ہے سمندر بڑا خاموش مگر  
اُس کے سینے میں نہاں کرب کا سیلاب بھی ہے

یہ تنداؤں کی سوکھی ہوئی بُندیِ اختہ  
اپنی آنکھوں میں سجائے ہوئے اک خواب بھی ہے

ورق ورق یہ فسانہ بکھرنے والا تھا  
بچایا مجھے اس نے میں مرنے والا تھا

شگفتہ پھول پریشاں ہوا تو غم نہ کرو  
کہ وہ تولیوں بھی ہوا میں بکھرنے والا تھا

میں اس کو دیکھ کے پھر کچھ نہ دیکھ پاؤں گا  
یہ حادثہ بھی مجھی پر گزرنے والا تھا

صدائے سنگ نے مجھ کو بجایا ورنہ  
میں اس پہاڑ سے ٹکرائے مرنے والا تھا

میں بے قصور ہوں یہ فیصلہ ہوا ورنہ  
میں اپنے جرم کا اقرار کرنے والا تھا

پہاڑ سینہ سپر ہو گیا تھا میرے لیے  
وگرنہ مجھ میں سمندر اترنے والا تھا

ہزاروں سال سے میں جس کے انتظار میں تھا  
وہ عکسِ خواب تو میرے ہی اختیار میں تھا

وہ میری ذات کے پرتو سے ماہتاب ہوا  
وگر نہ کترہ بے نور کس شمار میں تھا

کوئی لگاؤ نہ تھا اب ہرے شجر سے مجھے!  
میں برگِ خشک تھا، اڑتے ہوئے غبار میں تھا

سفر میں یونہی جھلستا رہا خبر نہ ہوئی!  
کہ ٹھنڈے پانی کا چشمہ بھی رہ گزار میں تھا

میں بد نماں نہ کبھی اس سے ہوس کا اختر  
عجب طرح کا مزہ اس کے جھوٹے پیار میں تھا

## اشعار

میں نے اگر اس کو ہنسا یا  
دنیا کتنی اُداس تھی پہلے

اپنے ذہن کی تحسیروں کو  
دیکھ بن کر چاٹ رہا ہوں !  
مجھ کو لے کر پھیتاؤ گے  
میں تو اک کھوٹا سا کھٹہ ہوں

اگرچہ سپاہی ہوں بار بار ہوا  
میں خوش ہوں کہ میں سب سے تباہ  
نئے زخم کی لذتوں کے لیے  
کراٹے کے گھر میں بدستار ہوں

خشک دریا کی طرح ہوں میں بھی  
کوئی طوفان اٹھاؤں کیسے  
باٹے اب آنکھ میں آنسو بھی نہیں  
آگ دامن کی بجائے اٹھائوں کیسے

بھاڑا مجھے تو سلسلہ پھر ٹوٹ جائے گا  
میں بھی تو اک ورق ہوں تمھاری کتاب کا

چلتے رہو یونہی کہ یہ پتھر ملی گزر گا  
قدموں سے ہمارے کبھی ہوا رکھی ہوگی

نام لے کے پکارا کسی نے نہیں  
ہم نے دیکھا جو مڑ کے تو پتھر ہو گئے

میرے خلاف ہی سازش وہ کر رہے تھے مگر  
عجیب بات ہے شامل میں ساز باز میں تھا

خود بھی رسوا ہوا اور مجھ کو بھی بدنام کیا  
میں ترار از تھا سینے میں چھپا یا ہوتا

تم جلا نا مجھے پرا ہو تو جلا دو لیکن  
نخل تازہ جو جلے گا تو دھواں بھی نہ گا



آپ کی آنکھیں یہ کہتی ہیں  
آپ کو مجھ سے کچھ کہنا ہے

خواب آنکھوں میں کھٹکتے ہیں بہت  
میری شب کو بھی سحر دے کوئی

مجھ لاپچکا ہوں میں سب کچھ دلا نہ یاد مجھے  
جو کھو چکا ہوں اب اس کا حساب رہنے دے

اپنی بربادی کا احساس مٹانے دو مجھے  
گھر میں جو کچھ بھی بچا ہے وہ جلانے دو مجھے

بہت سے یوں تو مجھے ہم سفر ملے اختر!  
مگر کوئی بھی برے غم کا بوجھ ڈھونڈ سکا

یہ وہ قطرے نہیں جو گوہرِ نایاب بن جائیں  
ان اشکوں کی رسائی تو ہماری آستین تک ہے

تمہارے واسطے یہ نئی چیز ہے ورنہ!  
یہاں پر سانپ تو اکثر ننگے رہتے ہیں

بس ایک بات تھی کہنے کو اور کچھ بھی نہ تھا  
ہم اُس کے واسطے طرزِ بیاں بدلتے رہے

شوخ گفتار ہوئی چلیے مکتوب ہوئے  
تیرے تکف وہ ہوئے ہم سے تو پھر خوب ہوئے

ہماری زندگی کی داستان بھی کچھ عجیب ہے  
لکھا تھا جس جگہ سفر وہاں قیام لکھ دیا

طوفانی صداؤں سے مردوں کو سجائیں گے  
دریا کے کنارے ہم گھر اپنا بنائیں گے

کبھی زمیں پہ کبھی نیلے آسمان میں ہوں  
ہوا کی طرح میں ہر پل کے مکان میں ہوں

اب دل کے پہلنے کی بس ایک ہی صورت ہے  
متنی کے گھروندوں کو توڑیں گے بنائیں گے

لبوں سے اس کے نکل کر ہوا ہوں آوارہ  
میں ایک لفظ ہوں ہر دم نئی اڑان میں ہوں

ہم رنگ کے قیدی ہیں وہ رنگ کے موجزن  
جس شکل میں چاہیں گے وہ ہم کو بنائیں گے

مجھے تو کہے سمندر سے جا کے ملنا ہے  
ابھی میں رک نہیں سکتا ابھی ڈھلان میں ہوں

رات سڑکوں پہ گانے لگی ہے  
دُور کتیا کوئی رو رہا ہے

# آواز کا زخیم

سورج ابھی جاگنا نہ تھا  
 کھڑکی سے باہر جھانک کر  
 دیکھا  
 سڑک پر دوڑتک  
 کوئی نہ تھا  
 چپکے سے اپنی ڈائری /  
 میں کھول کر پڑھنے لگا  
 الفاظ کی معصوم سی تصویر  
 پھر تنہا مجھے پا کر یکایک ہنس پڑی  
 کمرے کی ہر دیوار سے  
 آواز یہ آنے لگی  
 ”میں بھی تمہارے ساتھ ہوں“  
 میں ڈر گیا  
 کس نے کہا  
 یہ کون تھا  
 پھر ایک دم باہر آ جالا ہو گیا  
 تاریکیاں مجھ سے لپٹ کر  
 رو پڑیں

## سَرَارَت

دل کا بچھا ہوا دیا / میں نے پھر جلا دیا / ہوا اُسے پھر  
بچھا دے گی / ہوا مجھے ستاتی ہے / میں ہوا کوتاؤں کا /  
دل کا بچھا چراغ / میں بار بار جلاؤں گا

## آنکھوں کے ویت نام

جھیل سی / نیلی آنکھوں کے ویت نام / میری رگوں میں مچل رہے ہیں  
میں امریکا سے / لڑتے لڑتے مرجاؤں گا

## بے نظیر آنکھیں

شہر طلسمات میں / اس سے پہلے کہ مری آنکھیں /  
بے نظیر ہو جائیں / میں مرجانا چاہتا ہوں

## نام لالِ ندیم

روز و شب گرم ہواؤں کے ستم سہتا ہے  
دل وہ دریا ہے جو مٹی سے بھرا رہتا ہے

اپنی بربادی کا غم اُس کے دھوکوں کی باتیں  
اس طرح سنتا ہوں میں جیسے وہ سچ کہتا ہے

برگیاں ہو کے مجھے وقت کی لہروں میں بھیجنیک  
تجربہ کو معلوم ہے پتھر بھی کہیں بہتا ہے

کا پنتی رہتی ہیں پلکوں پہ لہو کی بوتلیں !  
دامنِ درد ستاروں سے بھرا رہتا ہے

حبیب بھی شعروں میں کہی درد کی رودادِ ندیم  
خود کو رسوا نہ کرو مجھ سے کوئی کہتا ہے

تاریکیوں کا ساتھ ہے جاؤں کدھر کو میں !  
کب سے ترس رہا ہوں طلوعِ سحر کو میں

داماندگی میں بوجھ ہے قدموں کا برنشاں  
نظروں سے چومتا ہوں تری رہز کو میں

بسمٹا غبار تو کسی چہرے پر نکل پڑے  
گیلوں میں دیکھتا ہوں ہوا کے اثر کو میں

پیروں کے زخمِ ریت کی گرمی سے جل گئے  
کھوتا رہا سفر میں متاعِ سفر کو میں

مجھ کو ہوس نہیں ہے بہاروں کی اے ندیم  
ویرانیوں کے در سے سجاتا ہوں گھر کو میں

کھلا جواہر تو کیسا سماں دکھائی دیا  
ہر اک مکان مے اُفتادھواں کھائی دیا

نظر کی آخری حد پر عجیب منظر تھا  
زمیں پہ دُور جھکا آسمان دکھائی دیا

تمام عمر تعاقب میں روشنی کے رہے  
وہ جگمگا تا بدن پھر کہاں دکھائی دیا

سوا د شوق میں خود کو سمیٹ کیسا  
بکھر گیا ہوں وہ منظر کہاں دکھائی دیا

کسی بھی سر پہ نہ تھا دھوپ میں کوئی تہ  
ہر ایک شخص یہاں بے اماں دکھائی دیا

شفق پہ پھیلتا جاتا ہے کچھ دھواں ایسا  
اُداس شام ہے اور دل بھی خوشچکاں ایسا

تھکے بدن پہ لگے وقت کے کئی پتھر  
نکلنا چرخ کے کہاں وقت تھا گراں ایسا

بنیادوں سے پلٹ کر زمیں پہ کیا آتا  
کہ دل میں عزم سفر تھا مے نہاں ایسا

بس ایک بار چھو اُٹھا خیال میں اس کو  
لچک لچک گیا وہ جسم تھا کساں ایسا

مرے قریب سے گزرا تو تھا اندیم مگر  
نظر جھکائے رہا وہ تھا بدگماں ایسا

تمت بحمد الله تعالى في شهر ربيع الثاني سنة ١٢٩٠ هـ  
بمدينة جدة

[illegible][illegible]

تہذیب و ثقافت کے شوقین، جب کہ علم و ادب کے  
شہسوار ہیں۔ ان کی قلمی خدمتیں اور تحریروں کی

[illegible]

تبدیل خود بخود و تبدیل خود به دیگر

تاریخ ہندوستان

۱- در این کتاب، به بیان احوال و سیرت ائمه اطهار علیهم السلام پرداخته شده است.

مجلس ۱۰۰۰

[illegible]

و در این کتاب که در این کتابخانه است

وہی کہتے ہیں کہ یہ ہے، اور وہی کہتے ہیں کہ یہ ہے

ٹھکے بھرے آج حسنِ سحرِ مدتوں کے بعد  
تکے ہیں چشمِ زمیں کھڑیوں کے بعد

شاید کسی خیرِ سال نے آواز دی ہمیں!  
نودے اٹھے ہمیں رجمِ جگرِ مدتوں کے بعد

کتنی ہی آرزوؤں کے مدفنِ چمک اٹھے  
اترا ہے شہرِ دل میں قمرِ مدتوں کے بعد

اب منزلِ نجوم و قمر گمراہِ داد ہے  
جاگا ہے اپنا عزمِ سفرِ مدتوں کے بعد

ہمیں گے دل کے داغِ بھلید گمراہی کے پھول  
پائی ہے مروجِ گل کی خبرِ مدتوں کے بعد

کتنے بتوں کو ٹوڑ دیا کس نے اے ندیم  
کلامِ آئی آج اپنی فطرتِ مدتوں کے بعد

سورج کی سختیوں سے بچا لے گئی مجھے  
سائے میں اپنے شامِ تھپا لے گئی مجھے

کھڑکی سے دیکھتا رہا بچپلا، بواغِ غبار  
کرے سے بی جو نکلا، بواغ لے گئی مجھے

سہا پڑا ہوا تھا میں ساحل کی ریت پر  
دریا چڑھا تو مروجِ بہا لے گئی مجھے

جتنا رہا تھا درد کے صحر میں ہر طرف  
آئی گھٹا جو علم کی اُٹھالے گئی مجھے

میں بستیوں میں صحنِ سبز سے زرد سلا، ندیم!  
سنانِ جنگلوں میں بواغ لے گئی مجھے

سے تہذیب کے لئے جو کچھ بھی کرنا ہوگا  
وہ سب کچھ کرنا ہوگا

ہرگز نہیں ہرگز نہیں ہرگز نہیں  
ہرگز نہیں ہرگز نہیں ہرگز نہیں

ہرگز نہیں ہرگز نہیں ہرگز نہیں  
ہرگز نہیں ہرگز نہیں ہرگز نہیں

ہرگز نہیں ہرگز نہیں ہرگز نہیں  
ہرگز نہیں ہرگز نہیں ہرگز نہیں

ہرگز نہیں ہرگز نہیں ہرگز نہیں  
ہرگز نہیں ہرگز نہیں ہرگز نہیں

استحکام



## ممتازِ راشد

جاگ اکٹھے سائے بجھا شمع اندھیرا کر لے  
رنگ تنہائی کو کچھ اور بھی گہرا کر لے

آئینہ کوئی بھی ہو تجھ کو لفظِ رساؤں کا  
میں تر اُردپ ہوں تو مجھ پہ بھر دسا کر لے

اس سے پہلے کہ ڈھلے تیری صدا کا سورج  
ابھی جا اور مرے گیتوں میں بسیرا کر لے

تو وہ سایہ ہے جو ہر دھوپ سے جل اٹھتا ہے  
تجھ کو پانا ہو جسے سب تکنارا کر لے

خواب کس طرح بکھرتے ہیں سمجھنا ہے اگر  
اپنے سر پر کسی دیوار کا سایہ کر لے

ہر نفس زہر بھرا جام ہے لیکن راشد  
اور کچھ دن یونہی جینے کا تماشا کر لے

کھو نہ جائے کہیں ہر خوابِ صداؤں کی طرح  
زندگی محبوبِ جس ہے ہواؤں کی طرح

ہم سے بھی پوچھو سلگتے ہوئے موسم کی کسک  
ہم بھی ہر دشت پہ برسے ہیں گھٹاؤں کی طرح

ٹوٹ جائے نہ کہیں شیشہٴ پیمان و فنا  
وقت بے مہر ہے، پتھر کے خداؤں کی طرح

کبھی مائل بہ رفاقت، کبھی مائل بہ گریز  
زندگی ہم سے ملی تیری اداؤں کی طرح

بار بار یہ ہوا، جا کر ترے دروازے تک  
ہم پلٹ آئے ہیں ناکام دُعاؤں کی طرح

ٹوٹا ہوا کسی ناہید کے غم کی راشد  
ذہن بے نور ہے تاریک خلاؤں کی طرح

ہوئی نہ عکسِ رُخِ دَر دے نجات مری  
بدل چکی ہے کئی آئینے حیات مری

کھلے تھے ہونٹ کہ وہ پاس سے گزر بھی گیا  
بکھر کے رہ گئی موجِ ہوا میں بات مری

کبھی سکوت، کبھی تپتے، کبھی آنسو  
بدلتی رہتی ہے ہر لمحہ کائنات مری

چلو غموں کی کتاب میں سپردِ آب کریں  
وہ کہہ رہا ہے کہانی ہے بے ثبات مری

سُلاگ رہی ہے ترے جسم کی ہبک ہر سُو  
بدل گئی ہے ترے پیرن سے رات مری

لرز رہا تھا تلامِ میں زرد سا پتہ  
لکھی ہوئی تھی سندِ رپہ و اودات مری

نَدب سکی کہیں راشد مرے لہو کی جدا  
ہر اک ہجوم میں تنہا رہی ہے ذات مری

آنکھوں میں عکس، سانس میں زلفوں کی باس ہے  
وہ دُور جا چکا ہے مگر میرے پاس ہے

بجھتی نہیں ہے دل کے در و بام کی چمک  
پوشیدہ اس گھنڈ میں ابھی کوئی آس ہے

پھینٹے پڑیں تو اور بھر کتی ہے تشنگی !  
میرے وجود میں کسی صحرای کی پیاس ہے

کیسے جھگی شاخِ تنہا پہ غم کی دھول !  
اس کے بدن پہ میری وفا کا لباس ہے

راشد تبار ہا ہے حسیں شام کا سکوت !  
مجھ سے بچھڑ کے اُس کی صدا بھی ادا اس ہے

ہر ہیکے پر خوف کی چادر شعلوں کی بارش گھر گھر  
سوئی آنکھیں دیکھ رہی ہیں جلتے شہر کا یہ منظر

پتا بھی کھر کے تو دل سینوں میں خوف سے پھٹ جائیں  
کتنی چیخوں کا مدفن ہے، سہا ہوا خاموش نگر

جہے کی تحریر کے پیچھے کیا دکھ ہے یہ بھی سمجھو  
میں کوئی اخبار نہیں ہوں تم رکھ دو جس کو پڑھ کر

ہم ہی کچھ نادان تھے جانے کتنے خواب سچا بیٹھے  
اس نے یونہی دیکھ لیا تھا چلتے چلتے ایک نظر

جب بھی گزرتا ہے کوئی آوارہ ہواؤں کا جھونکا  
پتی پتی کی اونچی چھت پر بجنے لگتے ہیں کسکر

پیچھے رہ جانے والوں پر کس منہ سے الزام دھریں!  
ہم جس کی اگلی صف میں تھے ہار گیا ہے وہ لشکر

کوئی پتھر پھینک کے اس میں اپنا عکس مٹا ڈالیں  
جلتی ریت میں کھو جائے گی یہ ندی آگے چل کر

راشد کس اُمید پہ دل کا آئینہ چمکاتے ہو!  
جانے کیا تصویر دکھائے دھند دھند لاسن ستر

دھونڈتے پھرتے ہو راشد جسے بازاروں میں  
وہ مہد افسد ہے جلتی ہوئی دیواروں میں

بڑگیا تھا کسی بادل کا ہلکتا سایہ !  
دیر تک آگ بھڑکتی رہی کہساروں میں

تری آنکھوں سے غم دل کی وہ قیمت پائی  
ہم بھی شامل ہوئے خود اپنے خریداروں میں

لوگ نکلے ہیں جسے دھونڈنے پھرتے کر  
تھپ گیا ہے وہ مرے جسم کی دیواروں میں

ترے پیکر میں سچے ہیں مری ٹینیل کے رنگ  
لوگ گنتے ہیں تجھے بھی مرے شہکاروں میں

کوئی اُس شخص سے واقف ہی نہیں میرے سوا  
تذکرے جس کے ہوا کرتے ہیں اخباروں میں

تشنگی نے مری یہ سوچ کر کیا ہے راشد  
پھول پہلے ہی سلگتے ہوئے رخساروں میں

محمرو میوں کی دھول سے ہر نقش ہے دھنلاتا  
میں نے کبھی اے زندگی دیکھا نہیں چہرہ ترا

میرے پلٹ جانے میں ہے تیری خموشی کا بھرم  
واقف ہوں میں اس موڑ پر کیا فیصلہ ہوگا ترا

تیرے لیے آساں سہی مہورت بدلنے کا ہنر  
لیکن وہ پھتر بن گیا جو کل تھا آئینہ ترا

شاید زہور اکر سکیں گم گشتہ لمحوں کا حساب  
جو اشک ہیں دولت مری جو دکھ ہیں سرمایہ ترا

تیری طلب کی راہ میں دیکھے ہیں دنیا کے وہ رنگ  
دھوکہ نہ دے پائے گا یہ پیکرِ ستارہ ترا

تو بھی کبھی محسوس کر کیا ہے بکھرنے کی کسک  
اک روزیوں بازی سچے پھتر مرے شیشہ ترا

دل کو محرا آنکھ کو پتھر بنا کر آئے ہیں  
یوں لگا جب تجھ کو مٹی میں چھپا کر آئے ہیں

بھیل میں چاند نظر آئے، بھتی حسرت اُس کی  
کب سے آنکھوں میں لیے بیٹھا ہوں صورت اُس کی

فاصلے تھے درمیاں پھر بھی یہ کیا ربط تھا  
اُس کے آنسو میری پلکیوں تک بابر آئے ہیں

ایک دن میرے کناروں میں سمٹ جائے گی  
تھہرے پانی سی یہ خاموش محبت اُس کی

جس کی چاہت نے بھلا رکھے تھے غم حالات کے  
ہم دیارِ غیر میں وہ شے گنوا کر آئے ہیں

بند بھٹی کی طرح وہ کبھی کھلتا ہی نہیں  
فاصلے اور بڑھادیتی ہے قربت اُس کی

ہر اندھیرے میں اُسی نے دنی تاروں کی نوید  
وہ مسدا ہم خاک میں جس کو دبا کر آئے ہیں

کس نے جانا ہے بدلے ہوئے موسم کا مزاج  
اس کو چاہو تو کسبھ پاؤ گئے فطرت اُس کی

کر نہ پائے ہم کبھی اس کی دُعاؤں کا شمار  
چار شخصیں جس کے مدفن پر جلا کر آئے ہیں

بے خبر ہے جو مرے حال سے کیا اس کو پتہ  
میرے ہاتھوں کی لیکروں میں ہے قسمت اُس کی

اپنی اک اک سانس پر ہے اس کے احسانوں کا بوجھ  
آج جس کی خاک پر ہم سر جھکا کر آئے ہیں

دُریہ ہے روک نہ لے سود و زیاں کا احساں  
کہیں دیوار نہ بن جائے ذہانت اُس کی

۱۰ نانی کے انتقال پر

## اشعار

گھر چھوڑ کے کبھی زندگی حیرانیوں میں ہے  
شہروں کا شور دشت کی ویرانیوں میں ہے  
ڈر ہے کہ یہ کبھی وقت کے ہاتھوں سے مٹ نہ جائے  
ہلکی سی جو چمک ابھی پیشانیوں میں ہے  
کتنا کہا تھا اس سے کہ دامن سیدٹ لے  
اب وہ بھی میرے ساتھ پریشانیوں میں ہے

ہیں دھوپ چھانوں کی مانند چائیں اس کی  
رقم کروں میں کہاں تک حکایتیں اس کی  
اُسے قریب سے دیکھا تو ہم نے یہ جانا  
کہ تعلق تھیں بہت اُس سے شہر ہیں اس کی  
وہ ایک شخص کہ جو مشکل زندگی بھٹھرا  
سمجھ میں آئے ابھی تک نہ عادتیں اس کی

پتھر سلگ رہے تھے کوئی نقش پانہ تھا  
ہم جس طرف چلے تھے اُدھر راستہ نہ تھا  
پتوں کے ٹوٹنے کی صدا گھٹ کے رہ گئی  
جنگل میں دور دور ہوا کا پتہ نہ تھا

عبور کر لوں ابھی زندگی کا ویرانہ  
کھڑا ہوا ہے مگر راستے میں ڈر میرا  
بلا جو قرب تو روشن ہوئے کبھی خاکے  
تس رہا تھا اسی آگ کو ہنس میرا

وقت مایوسی ہے کوئی اُسرا باقی رہے  
یہ دُعا ہے آسمانوں پر خُدا باقی رہے

کچھ تو ہو خیر زمینوں کے سلگنے کا ہلہ  
دشت کے سر پر کوئی کالی گھٹنا باقی رہے

کچھ تو ہو لوگوں کے پتھر تلے سوالوں کا جواب  
اُس کے ہونٹوں پر مری طرزِ نوا باقی رہے

جانے والوں کے لیے کس نے لگائی یہ صدا  
راستے کھوجائیں لیکن جو ہلہ باقی رہے

آندھیوں کے سامنے رُخ دے جو اپنے سب چراغ  
میں نہیں تو کوئی مجھ سادو سرا باقی رہے

کتنی تحریریں سچی ہیں وقت کی دیوار پر  
کوئی کہہ سکتا ہے کیا مٹ جائے کیا باقی رہے

شعر نکھاتی رہے راشد میٹھی سی خالِش  
اُس کے میرے درمیاں اک فاصلہ باقی رہے

پھر اُس گلی میں چل کے جلاؤں کوئی چراغ  
پر چھائیوں کے ساتھ جہاں عمر کٹ گئی

آنکھوں میں میری کتنے زمانوں کا عکس ہے  
صدیاں ہیں میرے سامنے لمحات کی طرح!

سادہ دلی کے ساتھ بسر ہوگی کس طرح  
اس شہر میں کچھ اور ہی جینے کا ڈھنگ ہے

پو پھتا پھرتا تھا لوگوں سے دنیا کی قیمت  
آج اس شخص کو احساسِ زیاں تھا کتنا

اب بوا آئی تو یہ راکھ بھی لے جائے گی  
آتشِ سرد ہوں مٹی میں دبا دے کوئی

یہ زندگی ہے کہ زخموں کا سلسلہ راشد  
مجھے یہ لگتا ہے میدانِ کارزار میں ہوں

پہلی نظر میں کر نہ کسی نقش پر یقیں  
لوگوں کو اپنی شکل بدلتے ہوئے بھی دیکھ

وہی نظروں کا پھٹکنا وہی آوارہ شبی  
میں یہ سمجھا تھا مجھے پاکے سنبھل جاؤں گا

ترے وجود سے باہر کبھی ایک دُنیا ہے  
یوں اپنے آپ کو تنہائی کا عذاب نہ دے

سب کو پلٹے دیکھ کے میں بھی ٹھہر گیا  
شامل تھا سب کا خوف بھی میرے ہراس میں

محفلِ کارِ رخ بدل گئے لفظوں کے آئینے  
چہروں کا رنگ اڑ گیا میرے بیان سے

کبھی جوڑ دیتے سورج نے مجھ کو سونی تھی  
میں کچھ رہا ہوں وہی روشنی سنبھالے ہوئے

جو دکھ ملے ہیں اُن کی جزا مانگتے رہو  
کچھ طرے نہ کوئی شخص دعا مانگتے رہو

دیکھ کر اس گھر کی دیرانی بکھر جائے گی شام  
دل کے آنکھ میں اگر اتری تو مرجائے گی شام

کون یہ میرے تعاقب میں چلا آتا ہے  
کس کے قدموں کی مہد اُس کے لیٹ جاتا ہوں

میں کوئی گوہرِ نایاب نہیں ہوں راشد  
کیا سمجھ کے کوئی بازار میں لایا ہے مجھے

کبھی خود کو مری نظروں سے بھی دیکھ  
تو نہیں جانتا کیا ہے کچھ میں!

نہ پاس آتا ہے وہ اور نہ دور جاتا ہے  
عجب طرح سے ہری نشنگی بڑھاتا ہے

تنہائی کی سسردانگیوں میں  
سگرٹ کی طرح سُلگ رہا ہوں

جو بھٹکتا تھا کبھی دھوپ کے صحراؤں میں  
اب وہ سایہ مری جو کھٹ سے نکلتا ہی نہیں  
کوئی تحریر مٹائیں تو دھواں اُٹھتا ہے  
دل وہ بھیگا ہوا کاغذ ہے کہ جلتا ہی نہیں

کیا مٹ سکیں گے گردشِ حالاتِ دہر سے  
ہم دستِ کائنات میں غم کی لکیر ہیں

دو گھڑی ٹھہرو کہ پڑھ لوں میں وفا کی تحریر  
شعبہ بنی آنکھوں میں کاجل تو بکھر جانے دو

جب بھی بھڑا ہے کوئی شخص ترا دھیان آیا  
ہرئے غم سے تری یاد کے پہلو نکلا

میں وہ مٹی ہوں جو ہے جاک کی گردش میں اسیر  
تو اگر ہاتھ لگا دے تو سنور جاؤں گا!

بزرگماں ہو کے مجھے وقت کے صحرا میں پھوڑ  
اپنے سائے سے بھی کرتا ہے کنارہ کوئی

اتنے رنق کھوئے ہیں لمحوں کے سیل میں  
ہم بن گئے ہیں گزرے ہوئے وقت کی مثال

جو کچھ بھی تھا دل میں کہہ دیا ہے  
دنیا کی نظر میں یوں بُرا ہوں

تھارسی راہ کا پتھر ہوں یہ بھلا دینا  
جہاں سے لوٹنا چاہو مجھے صدا دینا  
تمہارا نام جو آیا ورقِ پلٹ دوں گا  
مجھے بھی آتا ہے احساس کو سزا دینا

حسرتِ دل ہے کہ ہر شب یہی منظر دیکھوں  
اپنی بانہوں میں ترا پھول سا پیکر دیکھوں  
میں تری روح کے قاتل ترے اپنے سائے  
میرے پاس آ کہ تجھے سچ جولا کر دیکھوں!

آئینہ مجھ کو دکھانے والے  
تیرا پسیر کبھی چھپا ہے مجھ میں  
وقت کے ساتھ بدل جاتا ہوں  
زندگی تیرا ادا ہے مجھ میں

کاغذ کی ناؤ ہوں مری رفتار و سمت کیا  
یانی کا رخ جو بھر ہو بہا دیجیے مجھے  
مشکل ہے ایسی بھڑ میں آواز کی شناخت  
سبلِ رواں سے ہٹ کے صدا دیجیے مجھے

پسردی کچھ ایسی کہ پیاس بھی نہ سکے  
گریزا پیا کہ جو وصلے بڑھا تا تھا  
مہدائیں دیتا ہے خالی مکانِ ہر رات  
یہیں کہیں پرترا عکس جگمگا تا تھا



## آحَد رَئِیس

دلِ ویران میں بھی اک پھول مہکتا ہوگا  
کون ایسا ہے جو محسوسِ ممتا ہوگا

میں تو تنہا ہوں مگر تو بھی اکیلا ہوگا  
کیا خبر کتنی کہ ترے شہر میں ایسا ہوگا

اسی آنکھ میں جہاں دھوپ کھڑی ہے بارو  
دیکھنا رات گئے چاند بھی اُترتا ہوگا

دل کی ہر ایک گلی آج ہے سونی سونی  
قافلہ درِ دسکا شاید کوئی گزرا ہوگا

وہ کوئی خواب نہیں ہے کہ اسے پانہ سکوں  
زندگی ہے تو بہر حال وہ سیرا ہوگا

خواب دیکھے ہے بہت خواب بے ڈرنے والا  
زندہ رہنے کی تلک و دو میں ہے مرنے والا

خاک کے ڈھیر پہ بیٹھا ہے مجا اور بن کر  
آسمانوں سے شفق بن کے اترنے والا

کیا قیامت کی خبر دے کے گیا ہے لوگو  
میرے آنکھ سے دے پائو گزرنے والا

کون آیا تھا مجھے دُور سے رخصت کرنے  
پیار آنکھوں میں لیے قریب ڈرتے والا

یہی دمہرتی تو مری فکر کا محور ہے رئیس  
اس کا ہر روپ ہے نفوس میں سنورنے والا

جانِ جاں جانا جسے جانِ تمنا سمجھا  
ہائے کیا کہتے کہ اُس نے ہمیں کیا کیا سمجھا

کیا کہیں کس سے اب امید و فانا مذہبی ہے  
کس قسم کس کو ہے اس دِل نے میسجیا سمجھا

میں سجتا رہا خوابوں کے حسیں تاجِ محفل  
اور تم نے مجھے مٹی کا کھلونا سمجھا

میں تو آنکھوں میں کئی خواب لیے پھرتا تھا  
تم ہی ناداں تھے کہ تم نے مجھے تنہا سمجھا

پھول کی طرح سبک سہی نہیں میں ہم لوگ  
گردِ شِ وقت نے آخر ہے ہمیں کیا سمجھا

تیرے اس طرزِ قیاس کو بھلا کیا کہیے  
میری رودادِ اِلم کو بھی فسانا سمجھا

میں بھی تم جیسا اک انسان ہوں یہ تم نے مجھ کو  
کبھی مٹی کا کھلونا، کبھی سایا سمجھا

دیکھتے ہی دیکھتے اک خوابِ فردا سو گئے  
اپنی آنکھوں میں لیے شہرِ تمنا سو گئے

کس کو فرست تھی جو کرتا دل کے زخموں کا شمار  
اپنے سینے میں چھپائے غم کا صحرا سو گئے

کون تھا کس کو ہدا دیتے ہجومِ شہر میں !  
اپنی ہی تنہائیوں کے سایہ سایہ سو گئے

سونا سونا سانپ اُتار ہے دل کا گلستاں  
پھول بھی شاید سرِ شاخِ تمنا سو گئے

ساتھ تھی شاید کسی لیے گھنے دن کی ممکن  
شام ٹوٹے ہی جو اے قلبِ فسرہ سو گئے

ہم ہی اک آوارہ شب تھے بھٹکتے ہی رہے  
دردِ کج کے لوگ سب کو چور کو چور سو گئے

کاسہِ چشمِ تمنا کیوں ہے دیراں اے رئیس  
کیا ہو گیا اب نگارِ اِنِ دلِ ادا سو گئے

خاک کو یوں نہ اچھا لو لوگو  
اپنے ہیرے تو بچا لو لوگو

دو گھڑی پاس ہمارے بیٹھو  
ہم فقیروں کی دُعا لو لوگو

شہر کا شہر ہوا ہے دشمن  
سب کی پگڑی نہ اچھا لو لوگو

دل کے شیشے میں کسی مہورتے  
کوئی تصویر سجا لو لوگو

بلے زمینی کا تو الزام نہ دو  
چھانویں اپنی بھٹا لو لوگو

اپنی یادوں میں جگہ دو ہم کو  
اپنے خوابوں میں بسا لو لوگو

ہم مسافر ہیں مگر رات کی رات  
شہر سے لیں نہ نکالو لوگو

دوست بھی جی کو جلانے آئے  
نیت نئے زخم لگانے آئے  
بات جب کہتی کہ مداوا کرتے  
بات کیوں اور بڑھانے آئے  
آپ کے ایسی توقع تو نہ تھی  
آپ بھی دل کو دکھانے آئے  
نام لکھ لکھ کے مٹا دیتا ہوں  
یاد کچھ زخم پرانے آئے  
آپ بیتی بھی ہے جگ بیتی سی  
کس کے ہونٹوں پہ فسانے آئے  
ہم ہی دیوانے تھے اب کیا کہیے  
دشت میں پھول کھلانے آئے  
میرے خوابوں کے حسین تاج محل  
کس کو فرصت کہ سجانے آئے  
خود جو آوارہ مست نل ٹھہرے  
وہ ہمیں راہ دکھانے آئے

## اشعار

دُور تک ہے فنداؤں میں اک خامشی کوئی اُبل نہیں کوئی آہٹ نہیں  
رک گئے ہیں ہواؤں کے اکٹھے قدم، آسماں پر کوئی اک پرندہ نہیں

مٹ گئیں میرے خوابوں کی پرتھائیاں کچھ گئیں میری آنکھوں کی مینائیاں  
کوئی تارا نہ کوئی ستارہ ہیں کوئی آیت نہیں، حرفِ تازہ نہیں

شام ہی ہے کچھ ہی سبھی اہل دل، کوئی مُنہ بھی نہ اُٹھا شور مچا  
کھہرا کھہرا سا ہے وقت کا کارواں، جیسے اس شہر میں کوئی رہتا نہیں!

یہ کہہ کر اُس نے بارودی مُرکبیں، آج کھودی تھیں شہر کے عام راستے میں  
کہ تھے پھیلنے سے پہلے، لیے پھرتے ہیں خوابوں کے حسیں باغِ تابستے میں

بھلا تھا اُگھر کا دروازہ، مگر کوئی نہیں آیا، لیے پیغامِ زروں کو!  
بس اک آواز آئی ہے، نکل آؤ لیے تمہیں کبھی راتوں کو رستے میں

شُل آئے تھے گھر سے، آپ کے سرائی ہم میکر کہ دیکھیں صوبہ کا منظر!  
غیبِ خطا مری یہ سودا، کہ خود کو آج متجسس لگے سرِ بازارِ گیسے میں

وقت کا تہہ نہ لیتے، نہ غری کے پڑتے، زمینِ حقائق :  
رہنے کی سچائی، حسن و رعیت کی، ہوسدارِ تم یار!

وہ چہرہ پھول کی مانند جو شگفتہ تھا  
غموں کی دھوپ سے جھلسا ہوا سا لگتا ہے

یہ دُعا مانگو کہ یہ رونق سدا قائم رہے  
ورنہ اپنا گھر ہی کیسا سارا جہاں شیشے کا ہے

سب کے چہرے خاک برابر خاک لگیں  
اپنا پیکر پیکر لکھنا نکھتے رہنا

شجر خوابوں کے گرتے چار ہے ہیں  
نئے منظر مگر ساتھ آرہے ہیں

چھٹک رہی ہے یہ دھوپ جس کی  
اُسی کو اک آفتاب لکھو!

اس زمانے کا حال مَت پوچھو!  
اگلے وقتوں کے لوگ اچھے تھے

اک ذرا تیری توجہ کے سبب  
ہم ہوئے مورد الزام بہت  
اس خرابے میں جہاں کوئی نہیں  
وجہ آرام ہے اک نام بہت  
گھر سے باہر کبھی نکلو، دیکھو!  
جگمگاتے ہیں درو بام بہت

جلتے صحراؤں میں رد کسو تپا ہوں، ایک دن  
میرا پیکر خوبصورت سا شجر ہو جائے گا  
ڈھونڈتی آئے گی تازہ رُت کسی دن پھر، مجھے  
اڑتے بادل کا کبھی تو رُخ ادھر ہو جائے گا  
ڈرے ڈرے کو میں دوں گا خود اُجالے کی نوید  
میرا سایہ روشنی کی رہگزر ہو جائے گا

کتنے شاداب ہیں اور کیسے دیمکتے چہرے  
خواب میں بھی نظر آتے نہیں ایسے چہرے  
جن کے دیکھے سے تمنا حاصل کبھی اک لطف نشاط  
ہائے آنکھوں سے ہیں ادھیل وہی پیارے چہرے  
جانے کس حال میں ہوں میرے نگار ان وطن  
یاد آتے ہیں کئی پھول سے کھلتے چہرے

کوئی منظر، کوئی ایسا خواب دے  
جو ان آنکھوں کو نمود و آب دے  
اے خدا! میری دعائیں کر قبول  
زندہ رہنے کے حسین اسباب دے  
دے نہ ساحل کی مجھے خاموشیاں  
ہر گھڑی طوفان دے، گرداب دے

# چاند

کسی نے کہا  
 چاند اک پھول ہے  
 جو کھلتا ہے شب کی سیہ شاخ پر  
 کسی نے کہا  
 چاند اک دیپ ہے  
 جو جلتا ہے آکاش کے بام پر  
 کسی نے کہا  
 چاند اک داغ ہے  
 فغہا کے لچکے سبک جسم پر  
 کسی نے کہا  
 چاند اک زخم ہے  
 چاند نی پیپ ہے، زہر ہے  
 کسی نے کہا  
 چاند تو شہد کی جھیل ہے  
 دودھ کی لہر ہے

کسی نے کہا  
 چاند تو ایک ناکام عاشق کی تصویر ہے  
 کسی نے کہا  
 چاند تو میرے دلدار کا نقش ہے  
 میرے یار کا عکس ہے

اور جب مجھ سے پوچھا تو میں نے کہا  
 میں بھکاری ہوں، میں کیا کہوں  
 چاند! میرے لیے  
 ایک روتی ہے اور کچھ نہیں!!

# ماں

ماں! تری سمت دیکھ کر مجھ کو  
اس بھکاری کی یاد آتی ہے

جو تہی دست ہو تہی دا ماں  
جو مجسم الم کی ہو تصویر  
جو سراپا سوال ہو لیکن  
اپنے منہ منہ وہ کچھ نہیں کہتا

ماں! تری سمت دیکھ کر مجھ کو  
اس مسافر کی یاد آتی ہے!

جو ہو رستے میں اور اُٹا آئیں  
گہرے بادل، ہیب اندھیارے  
تیز آنڈھی، پھر تا اک طوفان  
پھر بھی وہ حوصلہ نہیں کھوتا!

ماں! تری سمت دیکھ کر مجھ کو  
اس سپاہی کی یاد آتی ہے

جس کا چہرہ ہو خاک و خوں آلود  
جس کا سینہ تمام گھاگل ہو  
جس کے پاؤں تھکن سے ہوں بو جھل  
پھر بھی دم لینے وہ نہیں رکتا

ماں! ترے عزم و حوصلے کے نثار  
تجھ سے درسِ حیات پایا ہے  
تو نے جینا ہمیں سکھایا ہے

# دیارِ اجمیر...

دیارِ اجمیر! — تیری گلیاں  
چلکتے موتی، مہکتی تکیاں  
میرے خیالوں میں جاگتی ہیں  
میرے قصوں میں ناچتی ہیں  
وہ میرے خوابوں کی ایسیرائیں  
مجھے پکاریں، مجھے بلائیں  
مجھے فرمائیں

وہ جاوداں، پر بہارِ لحوں کی داستانیں  
مجھے دکھائیں

وہ شوخ جلوے حسیں نظارے  
مجھے ملائیں

وہ اُن خفیف و عظیم لوگوں سے، جن کے چہرے  
مثالی ہتھاب

میری تیری اداس راہوں میں

آج بھی جگمگا رہے ہیں

نشانِ منزل دکھا رہے ہیں

دیارِ اجمیر!

تیری گلیوں سے یہ مجھ کو بانگین ملا ہے

یہ زندگی کا چین ملا ہے

یہ شعر گوئی کا فن ملا ہے

میں تیرا شاعر، تراستی

میں تیری گلیوں کو پوجتا ہوں

میں تیری گلیوں کو ڈھونڈھتا ہوں!

## غالب

اُردو کو تو نے ایک نیا رخ عطا کیا  
دشتِ سخن کو تو نے گلستاں بنا دیا  
تیرے خیال و فکر کی خوشبو سے آج بھی  
ہلکا ہوا ہے سارا دبستانِ شاعری!  
شہرِ غزل میں تیری بڑی دھوم دھام ہے  
تو اہلِ دل کا، اہلِ نظر کا امام ہے  
تو ہر زرنِ نگار ہے اے جانِ انجمن  
کرتے ہیں تجھ سے کسبِ فیاضِ احسانِ فن  
پایا ہے تجھ سے شاہدِ مستی نے رنگ و نور  
بخشائے تو نے ایک جہاں کو نیا شعور  
تیری تو ایں سوزِ ششِ قلبِ عوام ہے  
تیرا پیام آدمِ نو کا پیام ہے  
غالب تو ارتقا کا نیا ایک باب ہے  
غالب تو ایک عہد کی زریں کتاب ہے



# آدمی

میں اک کتاب نہیں ہوں  
 کہ شلیف میں رکھیے  
 نہیں میں کوئی کھلونا  
 نہ کوئی سورت ہوں  
 کہ اپنے گھر کے کسی زرنکار کرے ہیں  
 کسی حسین سے "سو کیس" میں بجاؤ مجھے  
 میں کوئی نقش بہ دیوار بھی نہیں، مجھ کو  
 خدا کے واسطے دیکھو نہ ایسی نظروں سے  
 کہ اپنے آپ مجھ کو شدید نفرت ہو  
 میں آدمی ہوں  
 مرا کچھ تو احترام کرو

# سوال

اتفاقاً! اگر مل بھی جائے کہیں  
 پیار کی اک حسین / ساعتِ دل نشیں  
 تو کہو! زندگی عمر بھر کے لیے  
 مطمئن اور مسودہ ہو جائے گی؟

# عہد نامہ

مبارک کہ تم بھی  
 صفتِ دشمنوں کے مقابل کھڑے ہو  
 مبارک کہ تم بھی  
 خود اپنے لیے ہو  
 نئی ایک تاریخِ محنت کشاں لکھ رہے ہو  
 جنوں کی  
 نئی داستان لکھ رہے ہو  
 — تمھاری ہی آواز حق پر  
 ہمارا یہ دل بھی دھڑکنے لگا ہے  
 تمھارا ہی پسیر  
 ہماری نگاہوں کی منزل بنا ہے  
 ذرا مرطکے دیکھو  
 نظر تو اٹھاؤ  
 کئی آفتاب آج جلوہ نما ہیں  
 جہاں بھی کسی کا اہواب گرے گا  
 وہیں پر ہمارا یہ پسیر بھی کھڑے گا

## حافظ قمر

یقین ہو گیا اب تو کہ وقت کا آسیب  
جو سچ کہے گا اسی کا گلا دبا دے گا

دوستوں سے قریب تر رہ کر!  
نا اچلے درمیان مت رکھیے

جان نہ تھا اور نہ سورج ایک انساں تھا مگر  
ذرتے ذرتے کو تارے کا مقدر بن گیا

محصور ہو گیا وہ انا کے حصار میں  
آئینہ خود نہائی تے جس کو دکھا دیا!

کر دیا دھوپ نے اس شہر کا دریا خالی  
پیا سے کھیتوں کو کہاں سے کوئی پانی دے گا

## صَادِقُ رَاز

تیرے ماحول پہ چھا جاؤں گا خوشبو بن کر  
شاخِ صندل ہوں میں نادان جلانے والے

لیتے پناہ دقت کے سورج کی دھوپ سے  
سائے سمٹ رہے ہیں درختوں کے پاس میں!

سوچا تھا تجھ سے دور بہت دور جائیں گے  
یادوں کے بوجھ نے ہمیں نیکن تھکا دیا

کس کو چھوڑے کسے اپنائے یہ معلوم نہیں  
ایک دیوانے کی دیوانی طبیعت کھڑی

اپنے شیشے کے مکانوں سے نہ ہنس کر دیکھنا  
پھینک بیٹھے دل جلا کوئی نہ پتھر دیکھنا

## سَيِّدُ غِيَاثُ الدِّينِ غِيَاثُ

برسا رہا ہے خون جگر چشم تر سے کون  
دامن بچا رہا ہے یہ لعل و گہر سے کون

ہیں نیکدے میں شیشہ و ہمانہ دم بخود!  
سے پی رہا ہے آج یہ کس کی نظر سے کون

تو ایک بار آنکھ اٹھا کر تو دیکھ لے  
مالکوس جابر رہا ہے تری رہ گزر سے کون

ہیں بے پناہ چشم قصور کی دستیں  
پوشیدہ رہ سکے گا ہماری نظر سے کون

ردشن قدم قدم پر حبیب کے نشان ہیں  
گزارا ہے آج تیری حسین رہ گزر سے کون

اے رحمت تمام! ذرا دیکھ تو سہی  
محروم رہ گیا ہے دعا کے اثر سے کون

ایک ایک گام پر ہیں تارے بچھے ہوئے  
گزارا ہے اے غیاث نہ جانے ادھر سے کون

## سید ناظم الدین ناظم

میں اپنی پیاس لیے دُور تک چلا آیا!  
مُنا ہے اب مجھے دریا تلاش کرتا ہے

کیا جانے کِشش ہے ان بند کھڑکیوں میں  
کیوں دل کو لگ گیا ہے چسکا اسی گلی کا

اس کی تقدیر بھی اشکوں سے لکھی ہے شاید  
ہائے وہ شخص سمندر سے جو پیاسا گھوڑا

کوشش کے باوجود لرز جائیں گے یہ ہاتھ  
میرے خطوں کو تم سے جلایا نہ جائے گا

## سید احمد حسین احمد

لے کر جہاں گیا مرا ذوقِ سفر مجھے  
اپنے ہی نقشِ پا وہاں آئے نظر مجھے

حسرت سے دیکھتے ہیں تیرا کمان والے  
باہر ہیں دسترس سے اونچی اڑان والے

بدلی ہوئی ہو ائے گلستاں ہے آبِ کل  
جو پھول ہے وہ شعلہ بداماں ہے آبِ کل

بھاگتے لمحوں سے اکثر دلِ ناداں میرا  
اپنے لوٹے ہوئے خوابوں کا سہرا مانگے ہے

بھوئی ڈروایتوں کا دیا قصہ شعر میں  
حساس اہل فن سے جلایا نہ جائے گا

وقت کی ہر حیاں کو رکھیے نظر کے سامنے  
کب بگڑ جائے نہ جانے کون سیل کا مزاج

ہم بھی اپنے وقت کے اے دوستو نباض ہیں  
سامنے رہتا ہے ہر ساعت کا ہر پل کا مزاج

# سوانحی اشارے

## مولانا سید عید القادر خندان

نگینہ خلیج بجنورہ یونی سے ترک وطن کر کے، کم عمری میں اجمیر آئے تعلیم مکمل کی اور اپنی والدہ کے ساتھ اجمیر ہی میں اپنی عمر عزیز کا بہترین اور کامیاب دور گزارا۔ عربی و فارسی کے مستند اساتذہ میں شمار ہوئے۔ درس و تدریس اور صحافت اور ادب اور سیاست کے میدان میں نمایاں خدمات انجام دیں۔ غالب پریس قائم کیا۔ ان کے اخبار عادل، ہفت روزہ نے خاصی شہرت پائی اور اجمیر کی اردو صحافت میں ایسا مقام بنایا۔ ہمیشہ قوم پرست اور کانگریس کے طرفدار رہے۔ انہی لیے اجمیر کے مسلم لیگ فتنہ کی نظر میں مقبوض رہے۔ تقسیم ملک کے بعد وہ بھی مسیحی انعام کٹھنہ کے جن کی خدمات نہ ہونے کے برابر تھیں اور محروم رہے تو مولانا خندان جیسے لوگ!

صحافت، سیاست اور ادبی خدمت کبھی شعری ذوق و شوق پر حاوی نہیں ہوتی۔ کثیر حلقہ ملازمہ بنایا اور ہمیشہ اپنے استاد جن مولانا خواجہ معنی اجمیری کے نام کو نمایاں کرنے کی کوشش میں لگے رہے۔ ان کے نہایت سعادت مند اور جاں نثار ملازمہ میں ہیں۔ ان کے ذکر کے وقت آج بھی ان کی آنکھوں سے آنسو رواں ہو جاتے ہیں۔

آزادی ملک کے بعد مستقل طور پر ٹونک منتقل ہو گئے، وہاں رئیس ٹونک نواب اسماعیل علی خاں بہادر تاج کے مشیر بن گئے اور افتخار الشعرا کہلائے۔ راجستھان کے مشہور راہل قلم جہانزادہ شوکت علی خاں شوکت کے ذریعہ مولانا خندان کے سلسلہ سخن کا نام روشن ہے۔

مولانا خندان، فطری خاموش فطی اور مرخاں مرغ زندگی بسر کرنے کی بنا پر ایک سے زیادہ مرتبہ حالات وقت کے ساتھ، ضعیف العمری میں بے یار مددگار ایسی زندگی گزار رہے ہیں جسے تنہا کی اعطال میں مرنے سے پہلے مرحاؤ کا نام دیا جاتا ہے۔

مشاق شاعر ہیں، غزل پہ غزل کہتا اور قافیہ پہ قافیہ باندھنا زندگی رہی ہے بہت کہا ہے۔ مگر اوروں کے لیے! اپنے لیے نہیں!! ان کی اپنی 'بیاض سخن' کے صفحات زیادہ تر سادہ ہی رہے ہیں۔

مولانا خندان کی والدہ ام کلثوم حزیں بہت قابل تھیں۔ شاعری اور صحافت سے خاص لگاؤ تھا۔ ایک مدرسہ نسواں قائم کیا تھا اور مولانا خواجہ معنی اجمیری کی سرپرستی میں خواتین کے لیے ایک رسالہ 'معین نسواں' جاری کیا تھا۔

## مولانا صاحبزادہ سید اعجاز علی اعجاز

دارالعلم دارالصل، فرنگی محل (لکھنؤ) کے سند یافتہ، مگر ننگین طبع، لکھنؤ کی ادب پرور فنپاؤں سے آشنا! اور اجمیر کے شاعرانہ ماحول کے پروردہ!! مولانا خواجہ معنی اجمیری کے عزیز، ان کے مذاق سخن کے آئینہ دار اور تلمیذ شاعری کا ذوق فطری، شروع میں تو توجہ کم دی، ہمیشہ کم کہا، مگر سوچ رکھ رکھاؤ کے بزرگ شاعر ہیں۔ ۱۹۵۰ء سے باضابطہ و بساط سخن، بچھائے ہوئے ہیں۔ استاد سخن ہیں۔ حلقہ تلامذہ رکھتے ہیں۔ اجمیر سے نکلنے والے بعض اخبارات کو ترتیب دیا اور ان کے لیے برابر لکھا۔ صحافت پیشہ نہیں ہوئی، ایک لگاؤ کا سبب رہی۔ حضرات خدام خواجہ صاحب کی جماعت کے ایک معزز خاندان کے ممتاز فرد ہیں۔ کچھ سال پہلے ان کا جنس منایا گیا تھا۔

### شفاعت نور خاں افق اجمیری

اجمیر کے قدیم باشندگان کے ایک معزز خاندان میں پیدا ہوئے۔ اور ان کی شاعری نے اجمیر کی ان یادگار ادبی فنپاؤں میں آنکھ کھولی، جب اجمیر میں شعر و شاعری کا دور انتہائی عروج پر تھا۔ مولانا خواجہ معنی اجمیری کے عزیز ترین بلکہ محبوب ترین تلامذہ سخن میں رہے۔ اپنے برادر سخن تاج اجمیر سے پہلے بہت پہلے اجمیر کے مشاعروں میں اپنی شاعری ترنم اور وضع قطع کے اعتبار سے جلال مشاعرہ قرار پائے۔ اپنے وقت کے نہایت حسین و جمیل، شکیل و رعنا شاعر، ایسے شاعر، جس کی شاعرانہ زندگی کے چرچے اجمیر کی ادبی محفلوں میں زبان زد خاص و عام ہوئے اور نہ صرف اجمیر بلکہ جے پور اور ٹونک کے زمانہ قیام میں بھی ہر مقام پر مقبول و محبوب رہے۔ اور اب کراچی (پاکستان) میں نہایت کھٹے کی شاعرانہ زندگی بسر کر رہے ہیں۔ ادبی حلقوں میں معزز اور شاعری کے شیدائیوں میں معروف ہیں۔ اخبارات سے وابستگی گزر، معاش کا ذریعہ ہے۔ تقسیم ملک کے بہت بعد پاکستان منتقل ہوئے اور وہاں جانے سے چند سال پہلے اپنی پسند کی شادی کر کے عزیز واقارب سے اختلاف مول لیا۔ اب جوانی دھل چکی ہے اور حقیقی ان کی عمر کے دروازے پر دستک دے رہی ہے۔ خاصے ٹھہاں پر کھڑے ہیں۔ دو سال پہلے ایک زمانہ بعد اجمیر آئے تھے۔ میں نے ایک خیر مقدمی نظم کہی تھی۔ ایک بند دیکھیے:

بھی تو محفل شعر و سخن کی رونق تھا      سخن شناس اسی کے رہے تھے دلدادہ  
بھی تھا ملک غزل کا حسین شہزادہ      اسی کے قتل پیکر سخن بھی آمادہ  
آج بھی غزل / نظم / رباعی اور قطعے کہنے کا اپنا انداز رکھتے ہیں۔ بہت سے منظوم قلمی چہرے

۱۰۔ انی اجمیری کے لیے دیکھیے احمد رئیس کا مضمون، مطبوعہ سماجی نایاب، کراچی (غالب نمبر) اکتوبر تا دسمبر ۱۹۶۶ء



لکھے ہیں۔ جو اپنی نوعیت کے اعتبار سے بہت خوب ہیں۔

## سید سلطان احمد

اجمیر کے نہایت ہی ذہین اور حاضر دماغ لوگوں میں سے ہیں، اپنی حیثیت کا اعتراف اور اپنی ذات کی شناخت بہت کم عمری میں کر لائی تھی۔ ان پر گفتگو کرتے وقت، ان کی طرزِ خطابت، اندازِ صحافت، سوجھ بوجھ کی عملی سیاست اور اعلیٰ علمی لیاقت اور بے پناہ فطری ادبی صلاحیت، تمام ہی کو نظر میں رکھنا ضروری ہے۔ ہندوستان کے ایک نہایت اعلیٰ اور معزز خاندان سے تعلق رکھتے ہیں۔ چند ناگزیر وجوہات کی بنا پر بہت ہی کم عمری میں اجمیر چلے آئے تھے۔ ہمیشہ حالات و وقت کا شکار رہے۔ لیکن حوصلہ کبھی نہیں ہارا۔ شکست کبھی قبول نہیں کی، آزادی ملک کے بعد اجمیر سے بمبئی منتقل ہوئے مگر جلد لوٹ آئے۔ کئی سال مقیم رہے پھر اجاب کے مشورے اور میرے مجبور کرنے پر کراچی چلے گئے۔ وہاں بھی کچھ سال قیام رہا۔ اور پھر ملتان کا سفر اختیار کیا اور اب مستقل طور پر وہاں آباد ہو چکے ہیں۔ اپنا گھر بنا چکے ہیں۔

ان کے ہاتھ میں کوئی تعلیمی سند نہیں ہے، مگر ان کا علمی و ادبی کام ان کی لیاقت کو سبب کا درجہ دیتا ہے۔ کئی زبانوں پر عبور، نظم و نثر پر قادر، لیکن شروع ہی سے بے نیاز، ایک حد تک غیر ذمہ دار۔ کوئی شعری مجموعہ ترتیب نہیں دیا۔ اگر یہ توجہ دیتے تو ان کی شاعری ان کی شناخت کا واضح نشان قرار پاتی۔ اپنی شاعری کو انھوں نے کبھی اہمیت نہیں دی۔ متفرق اشعار اور چند غزلیں میرے یہاں نوٹ ہیں۔

یہ مولانا خواجہ معنی اجمیری کے آخری ایام میں ان کے بہت ہی قریب رہے۔ مولانا کے ذکر کے وقت ان کا اندازِ بیان بہت ہی خاص ہوتا ہے۔ کاش! یہ مولانا خواجہ معنی اجمیری پر کوئی مبسوط مضمون تحریر کریں، تو کوئی کتاب لکھیں۔ چونکہ ان کا حق بھی ہے اور ان پر فرض بھی ہے۔ قابل اور سلطان ایک دوسرے کے بڑے قدر وال تھے۔ خطوط میں ایک دوسرے کو ہمدردی سے مخاطب کرتے تھے۔

آج کل ریڈیو ملتان اور وہاں کی صحافت سے وابستہ ہیں اور نہایت ہی اطمینان بخش زندگی گزار رہے ہیں۔

## سید امتیاز علی خورشید اجمیری

اجمیر کے مقبول مترنم شاعر، جانِ مشاعرہ، بچپن ہی سے نامور شعرائے اجمیر کی صحبتوں سے

۱۔ سلطان اجمیری کے لیے دیکھیے میرا مضمون 'عہدِ حاضر کے شعرائے اجمیر' مطبوعہ 'نخلستان' ادبے پور اپریل تا جون ۱۹۷۷ء (راجستھان نمبر)

فیض یاب، دہلی جائے پیدائش مگر رشود نما اجیر میں ہوئی۔ اجیر کے مشہور استاد سخن خاک اجیری کے منظور نظر رہے اور آزادی وطن کے بعد بزم معنی، نکی رونق ٹھہرے۔

ہنرمند ہیں۔ محنت سے روزی کما لے ہیں۔ اعلیٰ تعلیم یافتہ نہیں ہیں، مگر بے حد متذہب اور متدب ہیں۔ پچھلی اعلیٰ قدروں کے امانت دار، خوش لباس، قدیم رنگ سخن کے پیرو، شعر کہنے سے زیادہ شعر پڑھنے کے ماہر۔ اسی لیے جو کچھ انھوں نے سنایا اس نے درجہ قبولیت حاصل کیا۔ مشاعرہ میں برابر ان سے ان کے کلام کی فرمائش ہوتی رہتی ہے۔ عہد شباب گزار چکے، اب عمر کی اس منزل میں ہیں، جہاں سے شخص کی سرحد شروع ہوتی ہے۔

### صوہنِ سروپ سیرتِ اجیری

ابن آباد (پاکستان) جائے پیدائش، لیکن وطن نسبت اجیر کے ساتھ دینے میں انھیں خوشی ہی نہیں طمانیت بھی ہے۔ لاہور میں زندگی کے یادگار دن گزارے، وہاں کی ادبی صحبتوں میں شریک رہے سلسلہ روزگار آزادی وطن سے بہت پہلے ہی ہندوستان لے آیا۔ یہاں شمال و جنوب کے شہروں کی سیاحی مقصد ٹھہری، گھوم پھر کر اجیر آ گئے۔ برسوں سے مقیم ہیں۔ یہاں ہی محکمہ پوسٹ آفس سے وظیفہ پرسکدوش ہوئے۔ دوست دار، مخلص نواز اور اردو شنیدار ہیں، ادائیں عمری سے شعر کہتے ہیں۔ قدیم رنگ سے جدید رنگ کو اختیار کر کے اس بات کا ثبوت دیا کہ شاعر زندہ ہے، مزاحیہ اشعار بھی بہت اچھے کہے ہیں مگر اپنی شاعری کے اس رنگ کی ان کے یہاں اہمیت نہیں ہے۔ سرخ و سبید رنگت کے بلند قامت پنجابی ہیں۔ پنجاب کی زندہ دلی ان کی فطرت کا حصہ ہے۔ ایک من موچی لاابالی مست قلندر انسان ہیں۔ سخت میں شعر پڑھنے کا انداز ایسا ہے کہ مشاعرہ لوٹ لیتے ہیں۔

### سید فضل المین

مولانا خواجہ معنی اجیری کا حقیقی برادر زادہ ہوں، علمی و ادبی ماحول کا پروردہ ہوں، نظم و نثر میں خامہ فرسائی زندگی ہے، علم و ادب کی خدمت کا یہ ذوق و شوق فطری بھی ہے اور ورثہ بھی ملا ہے۔ ۱۹۷۳ء میں راجستھان سامتیہ اکادمی (ادریے پور) نے مجموعہ کلام کے نام سے شائع کیا۔ کلام کے شروع میں اپنی ذات اور اپنی شاعری کی بابت چند باتیں لکھتے ہوئے میں نے لکھا تھا:

... اگر میں مختصر الفاظ میں کچھ کہنا چاہوں! تو کہوں گا!!  
شاعری میرے لیے نہ شوق ہے نہ مشغلہ اور نہ پیشہ! بلکہ حقیقت یہ ہے کہ میں جب کچھ کہنا چاہتا ہوں، یعنی کہنے پر مجبور ہوتا ہوں تو اظہار کرتا ہوں اور اکثر میرا یہ اظہار ایک طویل عرصہ کے مجرور، سکوت، سکون اور ہیجان کے بعد ہوتا ہے۔“

دوسرا مجموعہ زیر ترتیب ہے۔ معیاری ادبی رسائل و اخبارات کے لیے برابر لکھتا رہتا ہوں۔  
 بارگاہ، 'نخلستان'، اور دیگر اخبارات و رسائل کا مدیر رہا ہوں۔ بعض کتابیں زیر ترتیب ہیں اور بعض  
 اشاعت کی منتظر ہیں۔

## جَمِیلُ قَدِیشی

اثر پردیش کی پرائس، شاعری کا شوق بچپن سے، سلسلہ ملازمت میں اجیرانا ہوا، یہاں کے  
 قیام اور ادبی صحبتوں کی شرکت نے باضابطہ شاعر بنا دیا، یہیں تلمذ اختیار کیا اور جم کر شاعری شروع کی،  
 اجیر میں ممتاز راشد سے بہت قریب رہے اور یہی قریب مجھ سے روشناسی کا بھی ذریعہ ہوئی۔  
 فطرتاً و بان پسند واقع ہوئے ہیں اور ان کی رومانی شاعری کا انداز اور اسلوب بہت ہی پیارا ہے  
 مگر دانستہ اسے ترک کر کے، جدید شاعری تقاضوں کے نام پر آوردگو آمد پر ترجیح دی ہے اور اب فارسی  
 تراکیب سے اپنی شاعری کو ایک اور نئی سمت و رفتار دینے میں خوشاں ہیں۔ شامیابی اور ناکامی کا فیصلہ  
 وقت کرے گا۔ فخر الدین علی احمد میموریل کی مالی امداد سے اپنے مجموعہ کلام طائوس رنگ کی اشاعت میں  
 لگے ہوئے ہیں۔ ان دنوں اودے پور میں مقیم ہیں۔ معیاری ادبی رسائل میں برابر کلام شائع ہوتا رہتا ہے۔

## احمد رئیس

میرے عزیز قریب اور حبیب لبیب، مولانا خواجہ یعنی اجیری کے حقیقی خواہر زادے اور مولانا  
 اعجاز اجیری کے فرزند دوم، اعلیٰ تعلیم یافتہ، نستعلیق جو ان رعنا، شہتہ اور مقبولیت کے متلاشی  
 ادب کا ذوق و شوق فطری، علی گڑھ کی تعلیم اور قیام نے اور جلال بخشی۔ جدید شعرا کی دوستی اور تعلق  
 کام آتا رہا۔ ادب کے لگاؤ بڑھتا گیا۔ ہندو پاک کے معیاری اور غیر معیاری اخبارات میں ان کی  
 تحریریں برابر شائع ہوتی رہتی ہیں۔ معروف اہل قلم میں۔ ندرت اور جہت کے ہمیشہ جو پارے ہیں۔ کلام  
 میں وہ انفرادیت ابھی نمایاں نہیں کر سکے ہیں جو اشتناخت کا ذریعہ ہوتی ہے۔ یہ اگر اپنے مخصوص  
 غنائی لہجہ اور دل میں اتر جانے والے اسلوب پر قناعت کریں تو کامیابی ان کے ضرور قدم لے گی۔ راہ کا  
 تعین ہو جائے تو منزل آہی جاتی ہے۔

چند سال پہلے بلا سبب ترک وطن کر کے پاکستان چلے گئے۔ لیکن اجیر کو آج تک نہیں بھول سکے  
 ہیں۔ سلسلہ روزگار گواچی میں مقیم ہیں۔ مگر قلمی کام بھی برابر جاری ہے۔ میں نے احمد رئیس اور ممتاز  
 راشد کے لیے بڑے اعتماد سے کہا تھا کہ  
 نظر ہے ان پر جو شمس و قمر بنیں گے کبھی  
 خیال کیا کریں ان کا جو ڈھلے سایہ ہیں

## صمّتا ز راشد

شمالی اتر پردیش کے ایک غیر معروف قصبہ میں پیدا ہوئے۔ بچپن اجیر میں گزارا یہیں تعلیم حاصل

کی۔ شاعری کا آغاز بھی نہیں ہوا اور ملت بھی نہیں اختیار کیا۔ احمد رئیس کی دوستی میرے بہت قریب لے آئی، شب و روز کا ساتھ رہا۔ شعر و ادب ہی سے کچھ کر گزرنے کا جو حوصلہ اور یقین ہی سے شاعری سے فطری لگاؤ رہا اور ادبی مکتب کے مسائل کے مطالعے نے ذہنی صلاحیتوں کو وسعت دی اور زندگی بخشی۔ ہوش مندی کی لگام ہمیشہ ہاتھ میں رہی، اس لیے حالات سے نباہ کرنا، ارادہ بنانا، نمایاں رکھنا بخوبی آگیا۔ شعر گوئی کے سلسلہ میں غزل کے دائرہ سے باہر قدم نہیں رکھا اسی لیے غزل میں جلد ہی اپنا اسلوب پیدا کر لیا۔ اپنی کاٹ اور اپنے لہجے کے باعث مقبولیت اور شہرت حاصل کی۔ اور آج پینچ اوجھاس اور دیگر غزل گانے والوں کے ذریعہ ممتاز راشد کے اشعار ہر اس محفل میں سنے جاتے ہیں، جہاں غزل گائی جاتی ہے۔ غنیوں اور موسیقاروں کا ہمیشہ ساتھ رہا ہے، نغمہ بار ماحول میں زندگی گزار رہی ہے۔ اسی لیے غزل کہنے کے ساتھ غزل پڑھنے کا گرج بھی خوب آتا ہے۔ مقتدر ادبی رسائل میں اشاعت کے ساتھ کامیاب مشاعروں میں شرکت بھی شہرت و مقبولیت کا سبب ہے اور آج راشد اپنے معاصرین میں ممتاز ہے۔

۱۹۷۸ء میں پہلا مجموعہ پھیکا ہوا کاغذ، منظر عام پر آیا اور دادِ سخن کا مستحق ٹھہرا۔ ۱۹۶۶ء سے ممبئی میں قیام ہے، منزل مراد قریب ہے، راہ کا تین چوتھ پہلے ہی کر لیا تھا اس لیے سفر آسان ہے۔

دُرُکِ مَنانِ راہی چشتی

شاعر اور خطیب، شاعری فطری لگاؤ کے سبب اور خطابت اہل بیت اطہار سے عقیدت کے باعث : اجمیع کے ایک مرحوم شاعر سید سرفراز علی راز کے عزیز ہیں۔ ممتاز راشد اور احمد رئیس کے ہم عمر ہیں۔ لیکن ان کے بعد کے شعراء اجمیر کی صفِ اول کی نمائندگی کرتے ہیں۔ اجمیر میں ان سے عرشی اجمیری اور ساغر اجمیری کی روایت برقرار ہے۔ اور آج اجمیر میں اس ادبی سرگرمی کا ایک دوسرا نام منان راہی بھی ہے۔

اگر یہ معیاری ادبی رسائل اور مکتب سے رشتہ استوار کر لیں تو ان کی شاعری میں نکھار آسکتا ہے۔ اور آج کی شاعری کا معیار پیدا ہو سکتا ہے۔

## احْتِشَامِ اخْتَر

نیکس رنگت، تکیے نقوش کے دھان پان، زور درخ اور حساس انسان، بچپن ہی سے مطالعہ کا شوق اور شعر و ادب کا ذوق۔ علی گڑھ کی تعلیم اور قیام نے اور وہاں کے شعراء کی دوستی نے راہ دکھائی اور اجمیر کے میرت اجمیری، ممتاز راشد اور رام لال ندیم کی قربت بھی کام آئی۔ ادب اور زندگی لازم و ملزوم ہو گئے۔ یابند شاعری کے ساتھ آزاد اور نثری شاعری کے بھی دلدادہ ہیں، بلکہ نثری شاعری پران کی توجہ زیادہ ہے۔ حالانکہ ان کے کلام پر قدیم رنگ سخن کی گرفت خاصی مضبوط ہے۔ اگر یہ قدیم و جدید کے درمیان توازن برقرار رکھ سکے تو اپنے لیے ایک

راہ پیدا کر لیں گے۔ دو مجموعے 'راکھ' اور 'نیلا آکاش' طبع کرا چکے ہیں۔  
یہ اجمیر کے تعلیم یافتہ اور ذہین شعرا میں سے ہیں۔ قیام اجمیر کے وقت مجھ سے بہت قریبی  
رابطہ ضبط رہا ہے۔ آج کل آٹھ گڑ کے کالج میں شعبہ اردو سے وابستہ ہیں۔

### میکش اجمیری

اجمیر کے مشہور استاد سخن ساغر اجمیری کے فرزند اور جانشین سخن، مگر ان کے انداز سخن  
کو نظر انداز کر کے اپنا الگ سے انداز پیدا کیا۔ معیاری ادبی رسائل و کتب کے مطالعے، شعر کی  
دوستی اور شاعروں کی شرکت کام آتی رہی، جدید دلچسپی سے آشنائی حاصل ہوئی اور نئے انداز کے  
شعر کہنے کا سلیقہ آ گیا۔ اجمیر کے شعرا میں اپنی حیثیت کا احساس رکھتے ہیں۔ اعلیٰ تعلیم یافتہ ہیں،  
اچھے عہدہ برقرار ہیں۔ نیا ہیٹھ میں مقیم ہیں۔ اپنے والد کا انتخاب کلام 'ساعر کدہ' ترتیب دے کر  
طبع کرا چکے ہیں۔ اپنا مجموعہ بھی ترتیب دیا ہے۔ نہایت سعادت مند اور خلیق ہیں۔ ادب کی  
خدمت گزاری کا جذبہ ورثہ میں پایا ہے۔ اکثر اجمیر آتے رہتے ہیں۔ میں عزیز رکھتا ہوں۔

### رام لال ندیم

آج کے نئے شاعر، غزل کہنے اور پڑھنے کا ایک خاص انداز، شاعروں میں نہایت کامیاب،  
اردو دوست بلکہ شیدائی، شاعری کا ذوق و شوق اردو سے قریب لایا۔ کتب بینی کا چکر لگا۔ معیاری  
رسائل منگوائے۔ ممتاز راشد کی دوستی بھی کار آمد رہی۔ بہت ذمہ داری سے اپنے ادبی فرائض کی  
نکمیل میں لگے ہوئے ہیں۔ کم سخن ہیں اور کم گو ہیں مگر جو کچھ کہا ہے خوب کہا ہے۔ کم سخن اور کم گوئی ہی  
ان کی کامیابی کی دلیل اور روشن مستقبل کی سیل ہے۔ اکثر ملتے رہتے ہیں۔

### حافظ قمر

شعری نشستوں میں پابندی سے شرکت کرنے والے، زود گو اور متاق شاعر، روایتی شاعری  
سے گریزاں، نئی شاعری کے دلدادہ، اگر یہ نئے شعرا کے مجموعوں اور ادبی رسائل کا مطالعہ کریں تو ان  
کے حق میں بہتر ہو۔

### صادق راز

بچپن ہی سے شاعری کے والد و شیدا، شاعرانہ وضع و قطع سے آراستہ و پیراستہ مثالہ  
کا ذوق و شوق پیدا ہو جائے تو ان کی فطری شاعرانہ صلاحیتوں کو جلا مل جائے اور اچھے شعر کہنے  
کا سلیقہ آجائے۔ کبھی کبھی بہت اچھا شعر کہہ دیتے ہیں۔ غرض اجمیر کے تلامذہ میں رہے ہیں۔

## سید غیاث الدین غیاث

شاعری کے لیے حشوقین، مشاعروں کے حاضر باش اور صادق راز کے خواجہ باش! اے فخر  
انسان مگر بذاتِ خود انتہائی زور و رنج۔ وارداتِ قلب کا اظہار ان کے یہاں جب بھی ہوا، اچھے شعر کہے  
قدیم رنگِ سخن، بالخصوص تغزل کو اہمیت دیتے ہیں۔

## سید ناظم الدین ناظم

غیاث کے پھوٹے بھائی، نمان راہی کے تلمیذ غیاث کے بہت بعد شاعری شروع کی۔ مگر جلد  
ہی اجمیر کے راہی حلقوں میں معروف ہو گئے۔ شعرِ محنت سے کہتے ہیں۔ ادب کی خدمت کا جذبہ رکھتے ہیں۔  
اچھی آواز پائی ہے۔ شوقِ سخن کا سلسلہ جاری رہا اور ادب کا مطالعہ کرتے رہے تو ان کی شاعری میں نکھار  
ضمیر در آئے گا۔

## سید احمد حسین احمد

محنت سے، لگن سے شعر کہنے کے عادی ہیں۔ شاعری کے سلسلے میں سنجیدہ ہیں۔ شعر گوئی کی  
موجودہ روش برقرار رہی تو اپنے معاصرین میں نمایاں ہو جائیں گے۔

# حواشی

مقدمہ

- ۱۔ دیکھیے مولانا خواجہ معنی اجیریؒ کا مضمون ”خواجہ غریب نواز شاعر کے لباس میں“ مطبوعہ اخبار آستانہ اجیر اور ماہنامہ بارگاہ اجیر، مارچ / اپریل ۱۹۶۱ء
- ۲۔ دیکھیے مولانا خواجہ معنی اجیریؒ - حافظ محمود شیرانی اور عبدالرحمن ڈار وغیرہ کے مضامین -
- ۳۔ دیکھیے میرا مقالہ ”سلطان التارکین“ ناشر: نزم سلطان التارکین، حیدرآباد -
- ۴۔ تاریخ مشائخ چشت صفحہ ۱۵۰ (پہلی اشاعت)
- ۵۔ سرورالصدور صفحہ ۱۰ (قلمی) -
- ۶۔ سیر الاولیاء، صفحہ ۱۸۳ -
- ۷۔ کتاب ”ہمارے خواجہ“ صفحات ۹۹ - ۱۰۰ (نویں اشاعت)
- ۸۔ خطبہ صدارت، مولانا خواجہ معنی اجیریؒ مطبوعہ بعنوان ”اردو اور اجیر“ ماہنامہ ”شاعر“ (اگرہ) اپریل ۱۹۴۵ء -
- ۹۔ از میاض یادداشت مولانا خواجہ معنی اجیریؒ برائے تذکرہ شعرائے اجیر اس تذکرہ کی ترتیب اور تدوین کا کام میں انجام دے رہا ہوں -
- ۱۰۔ ہوشیار/ بیمار کے لیے دیکھیے میرا مضمون ”مراد علی ہوشیار/ بیمار، مطبوعہ ”ہماری زبان“ ۲۳ فروری ۱۹۶۳ء -
- ۱۱۔ کلیم - کے لیے دیکھیے میرا مضمون ”غالب کے ایک شاگرد: شیخ عبدالصمد کلیم“ مطبوعہ ”اردو ادب“ شمارہ ۳، ۱۹۶۳ء - اور میرا ہی مضمون ”شاگردِ غالب: شیخ عبدالصمد کلیم“ مطبوعہ ”ہماری زبان“ یکم ستمبر ۱۹۶۶ء -
- ۱۲۔ اثر کے لیے دیکھیے میرا مضمون ”غالب کے ایک صاحبِ دیوان شاگرد: امام الدین اثر“ مطبوعہ ”اردو ادب“ شمارہ ۷، ۱۹۶۴ء - ان تینوں شعرائے ”خم خانہ جاوید“ اور تلامذہ غالب بھی دیکھیے جائے -
- ۱۳۔ مطلب، کے لیے دیکھیے میرا مضمون ”داغ کے شاگرد: نواب عبداللہ خاں مطلب“ مطبوعہ ”ہماری زبان“ یکم مارچ ۱۹۶۵ء -
- ۱۴۔ خاک کے لیے دیکھیے ”تذکرہ شعرائے اردو“ حیدرآباد - (پاکستان)

- ۱۵ خاک اور سیلاب کے لیے دیکھیے 'سیلاب اکبر آبادی'، مطبوعہ 'اردو ادب'، شمارہ ۲۷، ۱۹۶۷ء
- ۱۶ اور مضمون 'سیلاب اکبر آبادی اور داغ دہلوی'، مطبوعہ 'ہماری زبان'، ۸ مارچ ۱۹۶۷ء۔
- ۱۷ معنی کے لیے دیکھیے 'سوانح معنی'، مضمون مولانا خواجہ معنی اجیریؒ۔
- ۱۸ خواجہ سید عبدالصود معنی کا پہلے اثر تخلص تھا۔
- ۱۹ جہشتی سے مراد غلام جہشتی ابن حقیق بنحش توال درگاہ شریف ہے۔
- ۲۰ دیدہ، یعنی چشم، بے چلہ یعنی بلا میم (جس کے چالیس اعداد ہیں) پیکان، یعنی تیر و مہدائونگند
- ۲۱ یعنی بخذرا (جس کے دوسو اعداد ہیں) از قلمی بیاض برائے کلام معینی از قلم مولانا خواجہ معنی اجیریؒ
- ۲۲ 'ہرٹا' سے مراد حضرت پیر ہرٹا شاہؒ (گولڑہ شریف - پاکستان)
- ۲۳ یہ شعر مولانا جامیؒ کا ہے۔ مولانا جامیؒ نے 'سید ناعنی' کے نام نامی کا مسمیہ فرمایا تھا۔
- ۲۴ اس شعر کی تصنیف کر کے پیر صاحبؒ (گولڑہ) کے نام کا مسمیہ بنایا۔ از قلمی بیاض برائے کلام معینی از قلم مولانا خواجہ معنی اجیریؒ۔
- ۲۵ اس 'داسوخت' کو حضرت معینیؒ نے اس وقت تحریر کیا ہے۔ جب وہ ابر تخلص کرتے تھے اور ان کی عمر سترہ سال کی تھی۔ شاعری اپنے ابتدائی دور سے گزر رہی تھی۔ صنعتِ توشیح کے قاعدے سے اس 'داسوخت' کے تینوں اولیٰ مصرعوں کے پہلے حروف ملانے سے ابر اور ثانی مصرعوں کے پہلے حروف کو ملانے سے 'برق' کا لفظ بنتا ہے۔ از قلم مولانا خواجہ معنی اجیریؒ قلمی بیاض۔
- ۲۶ قابلِ اجیریؒ نے اسی شعر سے اس طرح استعارہ کیا:
- پھر کوئی کم بخت کشتی نذر طوفاں ہو گئی      در ز سائل پُر اداسی اس قدر ہوتی نہیں
- اور میرا شعر ہے:      سائل پر خاموشی کیسی      کوئی سفینہ ڈوبا ہو گا
- مولانا خواجہ معنی اجیریؒ کی شاعری نے شعرائے اجیریہ کیا اثرات مرتب کیے۔ کس طرح چراغ سے چراغ جلے اس پر تفصیل سے کبھی روشنی ڈالوں گا۔
- ۲۷ مطبوعہ 'کیف'، جولائی ۱۹۳۶ء۔
- ۲۸ مطبوعہ 'پیمانہ'، جولائی ۱۹۳۲ء۔
- ۲۹ مطبوعہ 'پیمانہ'، 'بہارستان' اور 'کیف'،
- ۳۰ 'مسمیہ'، عالم فخری صاحب کے نام ہیں۔ جو مولانا معنی اجیریؒ کو بے حد عزیز ہے ہیں۔
- ۳۱ 'دربار ہمار'، ولی عہدِ دکن کی شہر بک حیات کا نام۔
- ۳۲ مولانا خواجہ معنی اجیریؒ کا بے شکوت خاندانہ موت و حیات اور تلقینِ سہر دررغما کے اعتبار سے ان کے اہم مکاتبات میں سے ہے۔ سید فضل اباباری راقم الحروف کے والد تھے۔
- ۳۳ مطبوعہ ماہنامہ 'سرودش'، لاہور مئی ۱۹۳۱ء۔ فیضی اس رسالہ کے مدیرِ اعزازی بھی تھے۔
- ۳۴ مطبوعہ ماہنامہ 'سرودش'، لاہور جون ۱۹۳۱ء
- ۳۵ مطبوعہ ماہنامہ 'سرودش'، لاہور ۱۹۳۱ء۔



۳۳۔ 'پیغام سرودش' (اداریہ) سالنامہ 'سرودش' لاہور ۱۹۳۱ء۔

۳۴۔ نگارنامہ مطبوعہ جنوری ۱۹۴۲ء۔

۳۵۔ مکتوب فضائی ٹونکی بنام سافرنظامی مطبوعہ نگارنامہ جنوری ۱۹۴۲ء۔

۳۶۔ مقدمہ — 'دیدہ بیدار' (پہلی اشاعت) ۱۹۶۳ء۔

۳۷۔ مقدمہ — 'دیدہ بیدار'۔

## حواشی: قابل ذکر شعرا کے اجمیر

۱۔ آئینہ۔ اجمیر، بمبئی، احمد آباد، دہلی اور بریلی کے چند اخبارات کے نامزد مدیر رہے۔ جیہاںسی اور رابپور کے رسائل کے معاون خصوصی ہوئے۔ بمبئی میں ایک عرصہ تک مقیم رہ کر ادبی خدمات انجام دیں اور تہتہ رباعی، ایک وسیع حلقہ تلامذہ پیدا کیا اور ایک دو خانہ چلایا۔ انتقال اجمیر میں ہوا۔

۲۔ آخر تر کے لیے میرا مضمون شاگرد ظہیر: منشی رمضان علی اختر، مطبوعہ 'ہماری زبان' ۱۵ اپریل ۱۹۶۷ء دیکھیے۔

۳۔ آخر تر۔ افتخار اجمیری کے بڑے بھائی ہیں۔ تذکرہ شعرائے اجمیر شریف نامی کتابچے میں ان کے کسی قدر حالات دیئے جاسکتے ہیں۔

۴۔ یسٹیمیل۔ مشہور شاعر مضطر خیر آبادی کے بڑے بھائی ہیں۔ ان کے لیے میرا مضمون بسمل خیر آبادی تلمیذ امیر مینائی، مطبوعہ 'ہماری زبان' یکم مارچ ۱۹۶۷ء اور 'معاصر' ۲/ ۱۳۵ اور نامہ ستاوری کی تحریر غالب نام آورم۔ ہامنہ، آجکل، جون ۱۹۸۲ء اور خیر آباد (اددہ) کے نارسہ شعرا کا تذکرہ اور ختم خانہ جاوید بھی دیکھا جاسکتا ہے۔

۵۔ پستائیں کے لیے ان کی تالیف 'تذکرہ آثار شعرائے ہندو'، تذکرہ 'ختم خانہ جاوید' کل راجستھان اردو سپوزیم وکل ہند مشاعرہ کی روداد مطبوعہ ۱۹۶۴ء اور تذکرہ بہار سخن دیکھیے۔

۶۔ بہار۔ خاصی زندگی اجمیر میں گزاری، تقسیم ملک کے ساتھ ہی پاکستان منتقل ہو گئے۔ کراچی میں انتقال کیا۔ نظم و نثر میں بہت کچھ لکھا۔ بہت سی تحریریں اخبارات و رسائل میں شائع ہوئیں۔

۷۔ بہار کے لیے میرا مضمون 'داغ کے شاگرد: حکیم بہا الدین بہا اجمیری مطبوعہ ہماری زبان ۸ جولائی ۱۹۶۱ء اور لیاقت علی خاں کامر اسلم حکیم بہا الدین بہا اجمیری مطبوعہ ہماری زبان — ۸ اگست ۱۹۶۶ء۔ تذکرہ فیغم۔ ختم خانہ جاوید اور بہار سخن دیکھیے۔

۸۔ بہار حجت کے لیے تذکرہ آثار شعرائے ہندو اور ختم خانہ جاوید دیکھیے۔

۹۔ بیتاب، مشہور دارالعلوم معینیہ عثمانیہ۔ اجمیر کے مدرس اور مفتی تھے۔ عالم دین، مقرر اور شاعر تھے۔ صاحب تصنیف و تالیف ہوئے۔ مولانا خواجہ معنی اجمیری کے یہاں محضر باش رہے۔ پستہ قد، سُرخ و سپید رنگت کے ایک پرکشش بزرگ تھے۔

۱۰۔ رے چینی کے لیے میرا مضمون 'داغ کے تین شاگرد: رحیم، حیران، بے چین' مطبوعہ

’ہماری زبان‘ ۸ دسمبر ۱۹۶۶ء دیکھیے۔

۱۱۔ بیڈل کے لیے دیکھیے ’بہار سخن‘ اور ’تذکرہ شعرائے جے پور‘۔ تذکرہ شعرائے جے پور میں بلاوال و ماخذ ان کو تلمیذ کہا گیا ہے۔ یہ غلط ہے۔ دیکھیے میرا رسالہ ’مطبوعہ ہماری زبان‘ ۳۲ مئی ۱۹۶۳ء۔

۱۲۔ تاج برگو شاعر تھے، سراج الجمیری کے شاگرد تھے۔ ۱۹۰۸ء میں گلہ سہ تاج۔ گڑا خواجہ مناقب خواجہ غریب نواز کا مجموعہ شائع ہوا۔

۱۳۔ حیرمان کے لیے میرا رسالہ حیران تلمیذ در مطبوعہ ہماری زبان، یکم اکتوبر ۱۹۶۶ء دیکھیے۔  
۱۴۔ حیران کے لیے میرا مضمون ’داغ کے تین شاگرد: رحیم، حیران، بے چین‘، مطبوعہ ہماری زبان ۸ دسمبر ۱۹۶۶ء دیکھیے۔

۱۵۔ خادم صاحب تصنیف و تالیف ہوئے۔ مراد آباد کے رہنے والے تھے۔ ترک وطن کر کے اجمیر گئے تھے۔ انتقال آگرہ میں ہوا۔ مرنون اجمیر میں ہوئے۔

۱۶۔ خلش کے لیے میرا مضمون ’شاگرد مومن: میرا امت علی خلش اجمیری‘، مطبوعہ ہماری زبان ۸ مئی ۱۹۶۶ء اور خم خانہ جاوید دیکھیے۔

۱۷۔ دوست۔ نظم و نثر میں آپ کے کئی رسالے اور تصانیف ہیں۔ عالم دین تھے اور جماعتِ خدام خواجہ کے سربراہ اور مددگار تھے۔

۱۸۔ راحت۔ اجمیر کے خاندان پیر زادگان سے تھے۔

۱۹۔ رحیم کے لیے میرا مضمون ’داغ کے تین شاگرد: رحیم، حیران، بے چین‘، مطبوعہ ہماری زبان ۸ دسمبر ۱۹۶۶ء دیکھیے۔

۲۰۔ رضوی۔ اجمیر کے قدیم باشندگان ہیں سے تھے۔ درگاہ بازار میں ان کے اسلاف کی قدیم اور مشہور کتابوں کی دکان تھی۔ خطیب، ادیب، صحافی اور شاعر اور سماجی کارکن تھے۔ بہت ہی خوبصورت بالصور ایک ہفت روزہ مناد جاری کیا تھا۔ اجمیر کی مشہور اشتہاری جنگ میں مولنا خواجہ معنی اجمیری کے رفیق و معاون تھے۔ تقسیم ملک کے ساتھ ہی پاکستان منتقل ہو گئے اور وہیں انتقال کیا۔ مولنا خواجہ معنی اجمیری نے تاریخ و فائنات کہی:

تین ذی الحجہ سولہ ستمبر تھی شنبہ کی سحر  
دونوں سناک ساتھ معنی نے کہے اک آہ سے  
جب ہوئے ایساں رضوی راہی دار البقا  
مرحبا ایساں رضوی اہل جنت نے کہا

۲۱۔ ساغر، مشہور استاد سخن، شاعر، ان کا مجموعہ، ان کے اردو میکس اجمیری نے ترتیب دیا اور شائع کرایا۔ ان کے لیے دیکھیے ماہنامہ شان ہند، دہلی کا راجستھان نمبر۔

۲۲۔ ساگر، کے لیے دیکھیے ’نجمۃ التوازیخ‘۔

۲۳۔ سنا۔ اپنے وقت کے کامیاب اہل قلم ہوئے۔ صاحب تصنیف و تالیف گزرے۔ ان کے لیے تذکرہ

شعراے جے پورا اور ڈاکٹر ثنینہ شوکت کا مضمون 'مطبوعہ ہماری زبان' یکم اپریل ۱۹۶۱ء دیکھا جائے۔

۲۴۔ سجد کے لیے دیکھیے تذکرہ آثار شعرا کے ہندو۔

۲۵۔ سیف، نہایت زود گو اور شاق شاعر تھے، قلم برداشتہ مضامین لکھنے کا ملکہ تھا۔ کامیاب صحافی رہے، نظم و نثر کے مجموعے شائع ہوئے۔ ہندوستان کے مختلف شہروں سے شائع ہونے والے اخبارات میں کام کیا۔ رسائل میں برابر تحریریں شائع ہوتی رہیں۔ 'افکار سیف' میں ان کے حالات دیکھے جاسکتے ہیں۔

۲۶۔ شادان۔ اجمیر کے مشہور رئیس، تاجراد و علم دوست خاندان کے چشم و چراغ۔ اجمیر کے نوجوان شعرا میں سب سے پہلے ان کا مجموعہ "بادۂ ناخوردہ" شائع ہوا۔

۲۷۔ شرف کے لیے دیکھیے میرا مضمون "داغ کے شاگرد: شرف گلشن آبادی" مطبوعہ ہماری زبان یکم مارچ ۱۹۶۵ء۔

۲۸۔ شمعین کے لیے دیکھیے تذکرہ آثار شعرا کے ہندو۔

۲۹۔ صوفی کے لیے دیکھیے میرا مضمون 'قادر الکلام صوفی اجیری' مطبوعہ ماہنامہ 'شعلہ شبنم' دہلی، اکتوبر ۱۹۶۱ء۔

۳۰۔ صبط کے لیے دیکھیے میرا مضمون 'داغ کے دوشاگرد: فہیط، نادر، مطبوعہ ہماری زبان ۸ فروری ۱۹۶۶ء۔

۳۱۔ طالب کے لیے میرا مضمون 'مطبوعہ ہماری زبان' ۸ اکتوبر ۱۹۶۳ء اور مراملہ نثار احمد فاروقی مطبوعہ ہماری زبان ۲۲ اکتوبر ۱۹۶۳ء۔ ماہنامہ شاعر، اگرہ نمبر اور تلامذہ غالب دیکھیے۔

۳۲۔ طالب کے لیے دیکھیے 'تذکرہ شعراے اردو، حیدرآباد' (پاکستان)

۳۳۔ عابد۔ معینی اجمیری کے محترم۔ پیرزادہ ملک مالوہ۔ میلاد خواں اور صاحب تصنیف بزرگ اور جماعت خدام خواجہ کے ایک معزز فرد۔

۳۴۔ عاجز۔ اجمیر کے قدیم باشندگان میں سے تھے۔ گورنمنٹ کالج اجمیر میں شعبہ تازیخ کے مشہور پروفیسر رہے۔

۳۵۔ عارف۔ بایوں کے رہنے والے تھے۔ ترک وطن کر کے اجمیر آ گئے تھے۔ درگاہ شریف میں ملازم تھے۔ فارسی کے بھی پُر گو شاعر تھے۔

۳۶۔ عاشق کے لیے بیان الحقائق، 'خمسائے جاوید'، 'نگارستان سخن' اور تلامذہ غالب دیکھیے۔

۳۷۔ عاشق۔ مشہور گلدستہ سخن 'پیام بار' کے ذریعہ یہ علم ہوتا ہے کہ اجمیر میں مقیم تھے۔

۳۸۔ عاشق۔ نواب آف بہرائچ۔ صاحب دیوان شاعر۔

۳۹۔ عرشی۔ ان کے لیے دیکھیے تذکرہ شعراے جے پور۔ گورنمنٹ کالج اجمیر میں شعبہ فارسی کے پروفیسر رہے اور بڑا نام کمایا۔ مولانا خواجہ معینی اجمیری سے بہت قریب رہے۔

۴۰۔ عرشی۔ مشہور استاد سخن، نہایت شاق اور بے حد زود گو شاعر۔ صاحب تصنیف و تالیف ہوئے۔

اخبارات کے مدیر اور ناشر رہے۔ بی بی میاں میں رد کر فلمی گیت لکھے۔ سہسکے اور سحرپاں لکھنے کا خاص ملکہ رکھتے تھے۔ عوام میں بے حد مقبول اور عوامی شاعر۔ حال حال کے شعر اے اجیر میں خاصے شہرت یافتہ۔ ابھیر میں ماہ رمضان ہمیشہ ان کی یاد دلائے گا۔ خواجہ معنی اجیری کے بے حد قریب اور ان کے خیال کے حاضر باش رہے۔ اس نسبت اور تعلق پر ہمیشہ فخر کرتے تھے۔ ان محمد عثمان عارف گورنر اتر پردیش کا مضمون مطبوعہ گلستان دیکھیے۔

۴۱۔ فضائی۔ خطیب۔ ادیب، شاعر، صحافی، اجیر کے مشہور ماہنامہ 'کیف' سے بھی وابستہ رہے۔ نواب ٹونک کے عقاب کا شکار ہو کر اجیر چلے آئے تھے۔ اور مضمون اسلام آباد ہائی اسکول کے شیعہ دنیا سے منسلک ہو گئے تھے۔ انتقال ٹونک میں ہوا۔ پستہ قد، چمچک رو، مٹھی انسان تھے۔ بہت باریک ادا تھی۔

۴۲۔ فرحتی۔ محمد اقبال حسین عاشق تلمیذ غالب کے والد تھے۔ ان کے لیے دیکھیے تلامذہ غالب۔

۴۳۔ کاصل۔ سید زین العابدین عابد کے بڑے صاحبزادے معنی اجیری کے برادر عزم زاد۔ شاعر، افسانہ نگار، میلاد خواں، مریہ خواں، بڑی بیاری اور متاثر کن درد انگیز آواز پائی تھی۔ اجیر میں ماہ محرم کا مہینہ ہمیشہ ان کی یاد دلاتا ہے۔ ان کے لیے دیکھیے میرا مضمون 'اجیر کے مقبول نام اور اہل زبان شاعر'۔

۴۴۔ مسرور۔ قنوج کے رہنے والے تھے، اجیر میں آکر آباد ہو گئے تھے۔ صاحب تصنیف و تالیف ہوئے۔

۴۵۔ مضطر۔ مشہور شاعر جاں نثار اختر کے والد، بسمل خیر آبادی کے برادر خورد، اپنے وقت کے معروف شاعر۔ ان کے لیے دیکھیے میرا مضمون 'مضطر خیر آبادی'، مطبوعہ اردو ادب شمارہ ۲، ۱۹۶۸ء اور مولانا منظور الحسن برکاتی کا مضمون 'مضطر خیر آبادی اور ٹونک'، مطبوعہ اخبار ایشیا، آگرہ اہم اگست ۱۹۶۴ء۔ اور جاں نثار اختر کا ماسلہ مطبوعہ 'ہماری زبان'، شمارہ ۴، اپریل ۱۹۶۲ء اور عبدالقدوس ہاشمی کا مضمون 'میرا مضمون'، سالنامہ (سالنامہ) اور علی نیازی کا مضمون 'اعتبار الملک حضرت مضطر خیر آبادی مرحوم'، مطبوعہ 'کیف'، اجیر، اکتوبر ۱۹۶۴ء۔

۴۶۔ صفی۔ بہت ہی مشاق شاعر اور کامیاب صحافی تھے۔ صاحب تصنیف و تالیف ہوئے۔ فارسی کے اعلیٰ درجے کے عالم تھے۔ راقم الحروف نے بھی ان سے فارسی پڑھی ہے۔ بیک وقت باہمی چشمک رکھنے والے اخبارات میں لکھتے تھے۔ ان کے حالات کے لیے دیکھیے میرا مضمون 'مولانا مضمون اجیری'، مطبوعہ شعلہ و شبنم (دہلی) جولائی ۱۹۶۶ء۔ تقسیم ملک کے ساتھ ہی پاکستان منتقل ہو گئے۔ کراچی میں گمنامی کی زندگی گزار کر انتقال کیا۔ ان کی وفات پر مولانا خواجہ معنی اجیری نے جو تاریخی قطعہ وفات کہا ہے وہ اس مضمون میں پہلے تحریر کیا جا چکا ہے۔

۴۷۔ مضمون۔ مشہور شاعر ہوئے ہیں۔ مضمون اور اجیر کے لیے دیکھیے میرا مضمون 'میر نظام الدین مضمون'، مطبوعہ ہماری زبان، ۸ مارچ ۱۹۶۷ء۔

۴۸۔ صنفش۔ اجیر کے خاندان مودودیہ کے معزز فرد، مدرس بھی رہے۔

۴۹۔ صیتر کے لیے دیکھیے میرا مضمون 'اجیر کے نثار الملک اور فطرت قلم: میرا حدی اجیری'، مطبوعہ شان ہند (دہلی) مارچ ۱۹۵۹ء۔ اور اعجاز صدیقی کا اخبار تقریر مطبوعہ شاعر

(اگرہ) اگست ۱۹۴۶ء، شہر اے اجیر میں شاید ہی کسی کا کلام اس قدر شائع ہوا ہے۔ کئی مجموعے،  
(کتابچے) شائع کیے اور ملک کے مختلف اخبارات و رسائل میں برابر کلام چھپواتے رہے۔ اپنے وقت

میں خاصے مشہور رہے۔  
۵۔ نادر، گے لیے دیکھیے میرا مضمون 'داغ کے دوشاگرد' : ضبطہ نادر، مطبوعہ ہماری زبان  
۸ فروری ۱۹۶۷ء۔